

# મુંબઈ સમાચાર

મુંબઈથી પ્રસિદ્ધ થતું ■ સ્થાપના: ૧ જુલાઈ ૧૮૨૨ ■ પુસ્તક: ૨૦૩ ■ Volume 67 ■ Issue 116 ■ વિક્રમ સંવત ૨૦૮૦  
■ વૈશાખ સુદ - ૯ ■ મુંબઈ ■ MUMBAI SAMACHAR ■ www.bombaysamachar.com ■ 16 May 2024, Thursday ■ REGD.No. MCS/058/2018-20

R.M.I. No. GUJ GUJ /201958486 \*

ગુરુવાર, ૧૬ મે ૨૦૨૪, કિંમત રૂ ૧૦.૦૦

લાડકી પૂર્તિ

LIKE & FOLLOW:  /Mumbaisamachar4u

## રોડ શો:

મુંબઈના ઘાટકોપરમાં બુધવારે વડા પ્રધાન નરેન્દ્ર મોદીનો રોડ શો યોજાયો હતો જેમાં મહારાષ્ટ્રના મુખ્ય પ્રધાન એકનાથ શિંદે અને નાયબ મુખ્ય પ્રધાન દેવેન્દ્ર ફડણવીસ પણ હાજર રહ્યા હતા. ભારે આનંદ અને ઉત્સાહપૂર્વક બાળકોથી લઈને યુવાનો અને વયોવૃદ્ધ લોકોએ આ રોડ શોમાં ભાગ લીધો હતો.



# મુંબઈમાં પ્રથમ રોડ શો: ઘાટકોપર બન્યું ‘મોદીમય’

(અમારા પ્રતિનિધિ તરફથી)

મુંબઈ: મોદી મોદીના સૂત્રો વચ્ચે ઘાટકોપર પશ્ચિમથી પૂર્વ સુધીના વડા પ્રધાન નરેન્દ્ર મોદીના ૧.૫ કિલોમીટરના રોડ શોમાં પરંપરાગત ગુજરાતી વસ્ત્રો ધારણ કરીને નૃત્ય કલાકારો અને મલ્લખાંબના કસરતબાજો સામેલ થયા હતા. હજારોની સંખ્યામાં લોકો વડા પ્રધાન નરેન્દ્ર મોદીને જોવા માટે રસ્તાની બંને તરફ, ઈમારતોમાં બારી-બાલ્કની, છાપરા પર ભેગા થયા હતા. એનસીપીના નેતા અને નાયબ મુખ્ય પ્રધાન અજિત પવારની ગેરહાજરી ઉડીને આંખે વળગી હતી. વડા પ્રધાનના રોડ શોમાં મુખ્ય પ્રધાન એકનાથ શિંદે તેમની એક તરફ અને ભાજપના નેતા અને રાજ્યના નાયબ મુખ્ય પ્રધાન દેવેન્દ્ર ફડણવીસ બીજી તરફ ઊભા રહ્યા હોવાનું

જોવા મળ્યું હતું.

મોદીના રથની આગળ ભાજપની સોથી વધુ રણરાણીણીઓ પરંપરાગત ગુજરાતી અને મરાઠી વસ્ત્રો ધારણ કરીને ચાલી રહી હતી. રસ્તાને બે ભાગમાં વહેંચી નાખવામાં આવ્યો હતો અને એક તરફથી મોદીનો રથ પસાર થઈ રહ્યો હતો જ્યારે બીજા અડધા રોડ પર ભાજપના કાર્યકર્તાઓ ચાલી રહ્યા હતા. ત્યાં નૃત્ય, ઢોલ નગારા, ગરબા વગેરે ચાલી રહ્યા હતા. મોદીના રોડ શોને લઈને કેટલાક રસ્તાઓ પર ટ્રાફિક નિયંત્રણ કરવામાં આવ્યું હતું. તેવી જ રીતે મેટ્રોના ગેટ બંધ કરી દેવામાં આવ્યા હોવાથી લોકોને થોડી હાલાકીનો સામનો કરવો પડ્યો હતો, પરંતુ લોકોમાં ભારે ઉત્સાહ જોવા મળ્યો હતો.



## આભાર:

અયોધ્યામાં રામ મંદિરનું નિર્માણ કરી ૪૦૦ વર્ષ જૂનું સપનું પૂરું કરવા બદલ ઘાટકોપરના સંગઠનોએ વડા પ્રધાન નરેન્દ્ર મોદીનો આભાર માન્યો હતો.

## ઓડિશામાં ગરમીએ ૧૯૬૯ના વિક્રમની બરાબરી કરી

નવી દિલ્હી: સમગ્ર દક્ષિણ એશિયામાં હાલમાં પડી રહેલી વિક્રમજનક ગરમીથી જનતા ત્રાસી ગઇ છે. ઓડિશાના ભુવનેશ્વરમાં એપ્રિલ દરમિયાન તાપમાન સતત ૧૭ દિવસ સુધી ૪૦ અંશ સેલ્સિયસથી વધુ રહ્યું હતું. ભુવનેશ્વરમાં આવું ૧૯૬૯ પછી પ્રથમ વખત બન્યું હતું. હવામાન ખાતું આકરી ગરમીને (જુઓ પાનું ૨) ►►

## અમેરિકામાં સમલૈંગિકોના કાર્યક્રમમાં હુમલાની ભીતિ

વોશિંગ્ટન: અમેરિકામાં સુરક્ષા વ્યવસ્થા સંભાળતી વિવિધ એજન્સીઓએ જણાવ્યું હતું કે સમલૈંગિક - લેસબિયન, ગે, બાઇસેક્સ્યુઅલ, ટ્રાન્સજન્ડ, ક્રિવઅર, ઇન્ટરસેક્સ, એસેક્સ્યુઅલ (એલજીબીટીક્યૂઆઇએ)ના અહીં યોજાનારા વિવિધ કાર્યક્રમ અને ‘જૂન્સ પ્રાઇડ મન્થ’ દરમિયાન વિદેશી ત્રાસવાદી સંગઠનો કે તેઓના ટેકેદારોના હુમલાની ભીતિ છે. અમેરિકાની એફબીઆઇ અને ગૃહ (જુઓ પાનું ૨) ►►

## ઇમરાન સામેના લાંચ કેસની સુનાવણી મોકૂફ

ઇસ્લામાબાદ: પાકિસ્તાનની અકાઉન્ટેબિલિટી કોર્ટ ભૂતપૂર્વ વડા પ્રધાન ઇમરાન ખાન સામેના ૧૯ કરોડ પાઉન્ડના ભ્રષ્ટાચારના કેસની સુનાવણી સલામતીને લગતી ચિંતાને લીધે શુક્રવાર સુધી મુલતવી રાખી હતી. પાકિસ્તાન તહરીકે ઇન્સાફના ૭૧ વર્ષીય વડા ઇમરાન ખાનને હાલમાં રાવલપિંડીની ઉચ્ચ સલામતીવાળી અદિઆલા જેલમાં ગયા વર્ષના ઓગસ્ટથી રખાયો છે, તેની સુરક્ષા વ્યવસ્થા અંગે જેલના (જુઓ પાનું ૨) ►►

## ગુજરાતમાં માવઠાનાં મેઘની બઘડાટી: વીજળી પડતા બે લોકોનાં મોત

(અમારા પ્રતિનિધિ તરફથી)

અમદાવાદ: ગુજરાતમાં છેલ્લા બે દિવસ સુધી ઉત્તર ગુજરાત તેમજ મધ્ય ગુજરાતમાં વરસાદી માહોલ રહ્યા બાદ બુધવારે સૌરાષ્ટ્ર અને ઉત્તર ગુજરાતમાં કમોસમી વરસાદની ધમાકેદાર એન્ટ્રી થઈ હતી. પોરબંદર, સુરેન્દ્રનગર, જૂનાગઢ, રાજકોટ, કચ્છ બનાસકાંઠા જિલ્લા સહિતના કેટલાક વિસ્તારમાં કમોસમી વરસાદ વરસ્યો હતો. પોરબંદરમાં વીજળી પડતા બે લોકોનાં મોત થયાં હતાં. અમદાવાદ, ગાંધીનગર સહિતના જિલ્લાઓમાં પણ માવઠાનો માહોલ ફરી એક વાર છવાયો હતો. બનાસકાંઠામાં બુધવારે બપોર બાદ કરા સાથે વરસાદ શરૂ થયો હતો. ચાત્રાધામ અંબાજી અને આજુબાજુના વિસ્તારોમાં બપોર બાદ કમોસમી વરસાદ શરૂ થયો હતો. વરસાદને પગલે રોડ પર પાણી ભરાતા અંબાજી આવતા ભક્તોને ચાલવામાં મુશ્કેલી પડી (જુઓ પાનું ૨) ►►

## કાનપુરમાં સાત સ્કૂલને મળી બોમ્બથી ઉડાવી દેવાની ધમકી

કાનપુર: ઉત્તર પ્રદેશના કાનપુર શહેરમાં બે સરકારી શાળાઓ સહિત સાત શાળાઓને ઈમેઇલ પર બોમ્બથી ઉડાવી દેવાની ધમકી મળી હતી. બાદમાં પોલીસે તપાસ કરી હતી. તપાસમાં પોલીસને કાંઈ હાથ લાગ્યું નહોતું. એડિશનલ પોલીસ કમિશનર (કાયદો અને વ્યવસ્થા) હરીશ ચંદ્રએ બુધવારે જણાવ્યું હતું કે છેલ્લા ૭૨ કલાકમાં પાંચ ખાનગી શાળાઓ અને બે સરકારી શાળાઓને ઈમેઇલ મારફતે બોમ્બથી ઉડાવી દેવાની ધમકી મળી હતી. તેમણે કહ્યું હતું કે મોટાભાગની સ્કૂલોને મંગળવારે આ ધમકીની જાણકારી પોલીસને આપી હતી કારણ કે સ્કૂલ રવિવાર અને સોમવારે બંધ હોય છે. તેમણે જણાવ્યું હતું કે જે શાળાઓને બોમ્બથી ઉડાવી દેવાની (જુઓ પાનું ૨) ►►

## કચ્છમાં આથમતા દિવસે આંધી સાથે વરસાદ

(અમારા પ્રતિનિધિ તરફથી)

ભુજ: મુંબઈ અને ગુજરાતની સાથે રણપ્રદેશ કચ્છમાં પણ ડરામણા વીજ લિસોટા,મેઘગર્જના અને ધૂળની આંધી સાથેના હળવા કમોસમી વરસાદના ઝાપટાં ભુજ અને તેની આસપાસના વિસ્તારોમાં થઈ રહ્યા છે. દિવસભરના ભારે ઉકળાટ વચ્ચે ભુજમાં આજે મહત્તમ તાપમાનનો આંક ૪૪.૩ ડિગ્રી સે. પર પહોંચ્યો હતો અને આખરે સાંજના પાંચ વાગ્યાના સુમારે વાતાવરણ પલટાયા બાદ ઉત્તર-પશ્ચિમ આકાશમાં ભારે ધૂળિયા પવનો (જુઓ પાનું ૨) ►►

## કોંગ્રેસ બજેટના ૧૫ ટકા લઘુમતીઓને ફાળવવા માગતી હતી: મોદી

નાશિક: વડા પ્રધાન નરેન્દ્ર મોદીએ બુધવારે એવો આક્ષેપ કર્યો હતો કે કોંગ્રેસ પોતાના કાર્યકાળ દરમિયાન દેશના કુલ બજેટના ૧૫ ટકા રકમ લઘુમતી કોમને ફાળવવા માગતી હતી અને આ અર્થનું વિભાજન પણ તેમને માન્ય નહોતું. આવી જ રીતે ધર્મને આધારે નોકરીઓ અને શિક્ષણમાં પણ અનામત આપવા માગતા હતા. ઉત્તર મહારાષ્ટ્રના નાશિક જિલ્લામાં પિંપળગાંવ બસવંત ખાતે એક ચૂંટણી રેલીને સંબોધતાં તેમણે કહ્યું હતું કે ધર્મને આધારે ફાળવણી કરવાનું અત્યંત જોખમી હતું. ભારતના બંધારણના (જુઓ પાનું ૨) ►►

નવી દિલ્હી: શરણાર્થીઓને નાગરિકત્વ સુધારા ધારા (સીએએ) હેઠળ ભારતીય નાગરિકત્વ આપવાનું બુધવારે શરૂ કરાયું હતું. પાકિસ્તાન, બંગલાદેશ અને અફઘાનિસ્તાનમાંના ત્રાસથી નાસીને ભારત આવેલા બિન-મુસ્લિમ (હિંદુ, જૈન, શીખ, બૌદ્ધ, પારસી, ખ્રિસ્તી) લોકોને ભારતીય નાગરિકત્વ આપવાની જોગવાઈ ધરાવતા સીએએ હેઠળ ૧૪ લોકોને ભારતીય નાગરિકત્વના સર્ટિફિકેટ અપાયા હતા.

કેન્દ્રના ગૃહ પ્રધાન અમિત શાહે આજ ના દિવસને ઐતિહાસિક ગણાવ્યો હતો અને જણાવ્યું હતું કે શરણાર્થીઓની દાયકાઓ જૂની પ્રતીક્ષાનો અંત આવ્યો છે. ગૃહ સચિવ અજય કુમાર ભલ્લાએ ૧૪ શરણાર્થીને ભારતીય નાગરિકત્વના પ્રમાણપત્ર આપ્યા હતા. તેઓની સંબંધિત અરજી ચોક્કસ પોર્ટલ પર ઓનલાઇન પ્રોસેસ કરાઈ હતી. ગૃહ પ્રધાન અમિત શાહે જણાવ્યું હતું કે પાકિસ્તાન, (એજન્સી)

બંગલાદેશ અને અફઘાનિસ્તાનથી નાસીને ભારત આવેલા હિંદુ, શીખ, જૈન, પારસી અને ખ્રિસ્તી ભાઇ-બહેનોની દાયકાઓ જૂની પ્રતીક્ષાનો અંત આવ્યો છે. બધા લોકો મોદીજીના આભારી છીએ. મોદીજીએ આપેલી બાંધધરી મુજબ કામ થઈ રહ્યું છે. આ પ્રસંગે ટપાલ ખાતાના સચિવ, ઇન્ટેલિજન્સ બ્યૂરોના ડિરેક્ટર, રજિસ્ટ્રાર જનરલ ઓફ ઇન્ડિયા સહિત અનેક અધિકારી હાજર રહ્યા હતા. (એજન્સી)

## ભાજપનું કેજરીવાલના આવાસ નજીક વિરોધ પ્રદર્શન

નવી દિલ્હી: ભાજપના મહિલા મોરચાના કાર્યકરો સહિતના નેતાઓ અને કાર્યકરોએ બુધવારે દિલ્હીના મુખ્ય પ્રધાન અરવિંદ કેજરીવાલના નિવાસસ્થાન નજીક વિરોધ પ્રદર્શન કર્યું હતું અને સાંસદ સ્વામિ માલીવાલ સાથે દુર્વ્યવહારની ઘટના મામલે તપાસની માંગ કરી હતી. દિલ્હી ભાજપના અધ્યક્ષ વીરેન્દ્ર સચ્દેવાએ કથિત ઘટના પર કેજરીવાલના મૌન પર સવાલ ઉઠાવ્યા અને દોષિતો સામે કાર્યવાહી કરવાની માંગ કરી હતી. તેમણે કહ્યું કે આ એક મહિલાના આદર અને સન્માનની વાત છે જે દિલ્હીના મહિલા આયોગના વડા રહી (જુઓ પાનું ૨) ►►

## અર્થશાસ્ત્રી લોરેન્સ વોન્ગ બન્યા સિંગાપોરના વડા પ્રધાન

૫૧ વર્ષના વોન્ગ ૭૨ વર્ષના લી સીયેન લૂન્ગના અનુગામી બન્યા

સિંગાપોર : અર્થશાસ્ત્રી લોરેન્સ વોન્ગે બુધવારે સિંગાપોરના ચોથા વડા પ્રધાન તરીકે સોનંદ લીધા હતા. ટાપૂવાળા દેશમાં એક સુઆયોજિત સત્તા પરિવર્તનમાં ૫૧ વર્ષના વોન્ગ ૭૨ વર્ષના લી સીયેન લૂન્ગના અનુગામી બન્યા હતા. લૂન્ગે બે દાયકા રાજ કર્યા બાદ તેમનો હોદ્દો છોડી દીધો હતો. બન્ને નેતા શાસક પીપલ્સ એક્શન પાર્ટીના છે જે પાંચ દાયકાથી વધારે સમયથી આ દેશની આર્થિક પ્રગતિ કરી રહી છે. વોન્ગ અગાઉ નાયબ વડા પ્રધાન હતા. તેઓ

પીએપી પક્ષની ચોથી પેઢીની સરકારનું વડા પ્રધાન અને નાણા પ્રધાન તરીકે નેતૃત્વ કરશે. ૬૭ વર્ષના પ્રમુખ થાર્મન શન્મુગરત્નમે વોન્ગને સોનંદ લેવાડાવ્યા હતા. સ્થાનિક પ્રસાર માધ્યમોએ ઓછા ભપકાવાળું સત્તાપરિવર્તન ગણાવ્યું હતું. વોન્ગે તેમના પ્રધાનમંડળમાં ઝાઝા ફેરફાર કર્યા નહોતા અને મોટા ભાગના પ્રધાનોને જાળવી રાખ્યા હતા તેમ જ તેમના ખાતામાં કોઈ ફેરફાર કરવામાં આવ્યા નહોતા. વૂન્ગે સાતત્ય, સ્થિરતા અને વિકાસને ટાળવા પર ભાર મૂક્યો હતો. (એજન્સી)►►



## એક્સ્ટ્રા અફેર

ભરત ભારઝાજ

feedback@bombaysamachar.com

# અમેરિકાની ધમકીને ભારતે તાબે ના જ થવું જોઈએ

**ભારતને** ઈરાનના ચાબહાર પોર્ટના સંચાલન માટે ૧૦ વર્ષનો કરાર કર્યો એ સાથે જ અમેરિકા બગાડ્યું છે. ભારત સરકારના ઈન્ડિયન પોર્ટર્સ ગ્લોબલ લિમિટેડ અને ઈરાનના પોર્ટ એન્ડ મેરીટાઇમ ઓર્ગનાઇઝેશન વચ્ચે થયેલા કરાર પ્રમાણે ભારત ચાબહાર બંદરના શાહિદ બેહેશ્તી ટર્મિનલને ૧૦ વર્ષ માટે ઓપરેટ કરશે. આ કરાર હેઠળ ભારતીય કંપની ઇન્ડિયા પોર્ટર્સ ગ્લોબલ લિમિટેડ (IPGL) ચાબહાર પોર્ટમાં ૧૨ કરોડ ડૉલરનું રોકાણ કરશે.

આ વાતથી અમેરિકાને બરાબરનાં મરચાં લાગ્યાં છે અને અમેરિકાએ ઈરાન સાથે આર્થિક સંબંધો મજબૂત કરવા બદલ ભારત પર નિયંત્રણો લાદવાની ધમકી આપી દીધી છે. સામે ભારતે પણ આ ધમકીને નહીં ગણકારવાનો સ્પષ્ટ સંકેત આપી જ દીધો છે. અમેરિકાએ જે તોડતું હોય એ તોડી લે, અમે ઈરાન સાથેના સંબંધોમાં આગળ વધીશું જ એવું ભારતે અમેરિકાને સાફ શબ્દોમાં કહી દીધું છે. આ સંજોગોમાં હવે શું કરવું એ અમેરિકાએ નક્કી કરવાનું છે.

ભારતનું વલણ યોગ્ય છે કેમ કે અમેરિકા પોતાનાં હિતો સાચવવા માટે લુખ્ખી દાદાગીરી કરી રહ્યું છે. ઈરાન પરમાણુ શસ્ત્રો વિકસાવી રહ્યું છે એ બહાને અમેરિકાએ ઈરાન પર પ્રતિબંધો લાદી દીધા છે અને બધા આર્થિક વ્યવહારો બંધ કરી દીધા છે. અમેરિકા બીજા દેશો પણ એ રીતે વર્તે એવું ઈચ્છે છે પણ એ શક્ય નથી કેમ કે અમેરિકાની જેમ બીજા દેશોને પણ પોતાનાં હિતો સાચવવાનો અધિકાર છે જ.

ભારત માટે ઈરાન મહત્વનું છે અને ચાબહાર પોર્ટમાં ભારતનો પગ રહે એ પણ જરૂરી છે કેમ કે ચાબહાર પોર્ટથી ભારતને અફઘાનિસ્તાન અને મધ્ય એશિયા સાથે વેપાર કરવા માટે સરળ દરિયાઈ માર્ગ મળી જાય છે. અત્યાર સુધી આ દેશો સાથેનો વેપાર વાધા પાકિસ્તાન થઈને કરાતો હતો પણ ચાબહાર બંદરના કારણે ઈરાન સાથે સંબંધો મજબૂત થાય તો ભારતને પાકિસ્તાનની જરૂર ના રહે. ચાબહાર પોર્ટના કારણે ભારત ઈરાન, અફઘાનિસ્તાન, આર્મેનિયા, અઝરબૈજાન, રશિયા, મધ્ય એશિયા અને યુરોપ સાથે સીધો વેપાર કરી શકે છે.

ચાબહાર પોર્ટ ઇન્ટરનેશનલ નોર્થ સાઉથ ટ્રાન્સપોર્ટ (INSTC) કોરિડોરને જોડે છે. રશિયાથી શરૂ થઈને અઝરબૈજાન થઈને ઈરાન

સાથે જોડાતો આ કોરિડોર ભારત માટે આશિર્વાદરૂપ છે કેમ કે ભારત ૩૦ દિવસમાં તેનો સામાન યુરોપમાં પહોંચાડી શકશે. બીજું એ કે, ચાબહાર પોર્ટ અને પાકિસ્તાનના વ્વાદર પોર્ટ વચ્ચે લગભગ ૧૭૦ કિલોમીટર અંતર હોવાથી ભારત ચાબહારમાં હોય તો પાકિસ્તાન પર સીધી નજર પણ રાખી શકશે. અત્યારે વ્વાદર પોર્ટમાં ચીન ઘૂસેલું છે તેથી બંને પર ભારત નજર રાખી શકશે.

આ રીતે ચાબહાર પોર્ટ સાથે ભારતનાં વ્યાપક હિતો જોડાયેલાં છે ને અમેરિકાના કારણે ભારત તેમની અવગણના ના કરી શકે. આ પહેલાં અમેરિકાએ ઈરાન પર પ્રતિબંધોના નામે તેની પાસેથી કૂઠની ખરીદી બંધ કરાવીને આપણને મોટો ફટકો માર્યો જ છે. ઈરાન ભારતનો બીજા નંબરનો સૌથી મોટો કૂડ સપ્લાયર હતો અને ભારત ઈરાન પાસેથી દરરોજ ૪.૨૫ લાખ બેરલ કૂઠ ઓઈલ લેતું હતું.

ભારત તેની કૂડ જરૂરિયાતના ૨૫ ટકા કૂડ ઈરાન પાસેથી ખરીદતું અને વરસે ૧૨૦૦ કરોડ ડૉલરનો કૂઠ ઓઈલનો કારોબાર હતો. ઈરાન આપણને સસ્તું પેટ્રોલ આપતું ને ઉધાર આપતું. ડૉલરના બદલે ભારતીય ચલણ પણ એ સ્વીકારતું. આ સિવાય બીજી ચીજો પણ ભારત પાસેથી લેતું તેથી આપણી નિકાસ વધતી. અમેરિકાએ એ બંધ કરાવીને આપણને નુકસાન કર્યું જ છે ને હવે વધારે નુકસાન સહન ના કરી શકાય.

ભારત-ઈરાન કરારને પગલે મોદીનાં ગુણગાન ગાવાનો કાર્યક્રમ પાછો શરૂ થઈ ગયો છે. આ કરાર દ્વારા મોદીએ આંતરરાષ્ટ્રીય સ્તરે પાછો ભારતનો વટ હોવાનું સાબિત કર્યું છે એવી વાતો શરૂ થઈ ગઈ છે. આ વાતો હાસ્યાસ્પદ છે કેમ કે ભારત અને ઈરાન વચ્ચે ચાબહાર પોર્ટ વિકસાવવા માટે કામ કરવાનો નિર્ણય બહુ પહેલાં લેવાઈ ગયેલો અને અટલ બિહારી વાજપેયી વડા પ્રધાન હતા ત્યારે ૨૦૦૩માં આ દિશામાં કામ પણ શરૂ થઈગયું હતું.

ઈરાનના રાષ્ટ્રપતિ મોહમ્મદ ખતામી ૨૦૦૩માં ભારત આવ્યા ત્યારે બંને દેશો વચ્ચે આ અંગે વાતચીત થઈ હતી અને સાથે મળીને કામ કરવા સૈદ્ધાંતિક સહમતિ સધાઈ હતી. ભારત બંદર વિકસાવવામાં મદદ આપવા સંમત થયું હતું. એ પછી ૨૦૧૩માં ડૉ. મનમોહનસિંહ વડા પ્રધાન હતા ત્યારે ભારતે

## મુખ્તિરે ઈસ્લામ

અનવર વલિયાણી

anwar.v@bombaysamachar.com

# ઈલ્મોજ્ઞાન સાથેનું મૌત જિંદગી: મૃત્યુ મારફત નવા જીવન તરફ પ્રયાણ

**અમિરૂલ** મુઅમિનના હઝરત અલી સાહેબ એક ખુત્બા (ધાર્મિક પ્રવચન)માં ફરમાવે છે કે, ‘તમારામાંથી જે મરણ પામ્યા છે, તેમણે જે નજરે જોયું છે તે તમે પણ જોતો છો ગમરાઈ ઉકત તથા ભયભિત અને વિઘ્નવળ બની જાત, તેમજ હક (અધિકાશ; સત્ય)ની વાત સાંભળત અને પાલન પણ કરત, પણ તેમણે જે નજરોનજર જોયું છે એ હજુ તમારી નિગાહો (દૃષ્ટિ)થી છાનું છે-છુપું છે.

‘-પણ એ વખત દૂર નથી કે તેના પરથી ચિલમન (પરદો) ઉઠાવી લેવામાં આવે.

‘-અગર તમે સત્ય જોનારી આંખો અને સત્ય સાંભળનાર કાનો ધરાવો છો તો તમને દેખાડી અને સંભળાવી દેવામાં આવ્યું છે.

‘-અને અગર હિદાયત (ધર્મની સાચી સમજ)ની તલન (ઈચ્છા) ધરાવો છો તો તમને હિદાયત (માર્ગદર્શન, આદેશ) અપાઈ ચૂકી છે.

‘હું સાયેસાંયું કહું છું કે ઈબ્રત (સમજ) તમને બુદ્ધદ સાદે (મોટા અવાજ) પકડારી ચૂકી છે તથા ધમકાવનારી ચીજોથી તમને ધમકી અપાઈ ચૂકી છે. આસમાની રસૂલો (ફરિસ્તાઓ) બાદ બશર (ઈન્સાની રૂપમાં પયગંબરો) જ એવી હસ્તિઓ છે, જે તમને અલ્લાહનો સંદેશ પહોંચાડે છે...!’ (હવાલો: નહેજુલ લલગાહ). ઈસ્લામી કાયદા-કાનૂન-નિયમોને જાણનાર એક મુફતી સાહેબને કોઈએ પ્રશ્ન પૂછ્યો કે- ‘આ દુનિયામાં સૌથી નિશ્ચિત કે જે કદી ભિથ્યા થયું નથી તે તત્ત્વ કયું છે?’

શરીઅતના તલસ્પર્શી અબ્યાસી એવા મુફતી સાહેબે ઠીે કલેજે ઉત્તર આપ્યો કે- ‘મૃત્યુ.’

એ શખસે ફરી પ્રશ્ન કર્યો કે- ‘સૌથી અનિશ્ચિત તત્ત્વ કયું છે?’

‘-મૃત્યુ; કારણ કે તે ક્યારે આવી પહોંચશે તેની ખબર કોઈને પણ નથી અને એટલે જ મૌત સંપૂર્ણપણે નિશ્ચિત છે’ મુફતી સાહેબે

જવાબ આપ્યો.

આ કટારને નિયમિત વાચતા કોમ-ભાઈબંધ કોમના જિજ્ઞાસુ, શ્રદ્ધાળુ વાયક મિત્રો! મનુષ્ય જ્યારથી સમજતો થાય છે ત્યારથી તે એટલું સત્ય તો સ્વીકારતો થાય છે કે મૌત સત્યાર્થ છે અને મૌતથી જીવમાત્ર અળગો રહી શકશે નહીં: જે આવ્યો તેને એકને એક દિવસ પાછા ફરવાનું નિશ્ચિત જ છે. આમ છતાં નામે મનુષ્યજાત તેનાથી ભાગતો ફરે છે. તેના ગાત્રો થિજી જતા હોય છે. માણસે મૌતનો એટલો તો ડર કેળવ્યો છે કે ખુદ મૃત્યુ કરતા તેની સંભાવના (પોસિબિલિટી)થી થરથરી ઊઠે છે, કાંપે છે, બેબાકળો બની જાય છે.

ત્વારિખ ગવાહ છે કે હઝરત આદમ અલયહિ સલ્લામ અગાઉ પણ આ દુનિયા મૌજૂદ હતી, તેનું અસતિત્ત્વ હતું. તે સમયે એમ કહેવાય છે કે, મૃત્યુનું નામ કોઈએ સાંભળ્યું પણ નહોતું બલકે મૌત હતું જ નહીં. તે સમયની મખલુક (મજા) જેમાં જીન તથા મનુષ્યજાત મુખ્ય હતા તેઓ સતત એકધારા જીવીજીવીને એટલા બધા કંટાળી ગયેલા કે થાક તથા કંટાળાને જીરવી નહીં શકવાથી તેમના ખાલિક (સર્જક; સર્જનહાર) પાસે નવું જીવન માગ્યું. આ નવા જીવનનો અર્થ વર્તમાન એટલે કે ચાલી રહેલા જીવનથી છુટકારો. સર્જનહાર (બનાવવાવાળાએ) દુઆ કબૂલ કરી અને જૂના જીવનથી મખલુક (સૃષ્ટિ)ને મુક્ત કરવાની જવાબદારી તેણે મહેકૂલ મૌત નામના ફરિશ્તાને સોંપી હોય તો જરા પણ નવાઈ પામવા જેવું નથી. કારણ અલ્લાહપાક તો હઝરત આદમ અલયહિ સલ્લામ (અર્થ: આપના પર અલ્લાહ તરફથી સલામતી, શાંતિ રહે) આલમે વજૂદ (સૃષ્ટિ પર અસ્તિત્ત્વ)માં આવ્યા તેના અગાઉ પણ હતો, આજે પણ છે અને કયામત પછી પણ ખુદાતઆલાનું અસ્તિત્ત્વ બાકી રહેવાનો છે અને તેની સાથે તેની ઈતાઅત (આજ્ઞાપાલન) કરનાર ફરિશ્તાઓ પણ હતા, છે અને બાકી રહેવાના.

### પહેલા પાનાનું ચાલુ

કચ્છમાં આથમતા	ગુજરાતમાં માવહાના	ઓડિશામાં ગરમીએ	કાનપુરમાં સાત	કોંગ્રેસ બજેટના
ફંકાવા શરૂ થયા હતા અને ઉત્તર-પશ્ચિમ દિશામાં ક્ષિતિજ પર વીજળીના ઊભા લિસોટાથી લોકોમાં ગભરાટ ફેલાયો હતો. વરસાદી ઝાપટું જો કે થોડી મિનિટો બાદ બંધ થઇ જવા પામ્યું હતું. અરબી સમુદ્રમાં સર્જયિલા હવાના હળવા દબાણને લઈને આ પરિસ્થિતિ સર્જાઈ છે. ભુજ ઉપરાંત માધાપર, માનકુવા, સુખપર, મીરજાપર તેમજ લખપત-અબડાસાના કેટલાક વિસ્તારોમાં આવું વાતાવરણ સર્જયું હોવાનું જાણવા મળે છે.	હતી. ભર ઉનાળે કમોસમી વરસાદથી વાતાવરણમાં ઠંડક પ્રસરી ગઈ હતી. આ ઉપરાંત સૌરાષ્ટ્રમાં પોરબંદરના બરડા પંથકમાં અસહ્ય ગરમી બાદ અડવાણા સહિત આસપાસ ગામે સામાન્ય પવન અને ગાજવીજ સાથે વરસાદ નોંધાયો હતો. પોરબંદરના મોઢવાડા, કીંદરખેડા, બગવગર સહિતના બરડા પંથકમાં વરસાદી છાંટા તથા અમુક જગ્યાએ વરસાદ થયો હતો.	લીધે સામાન્ય જનતા, ખાસ કરીને બાળકો, વૃદ્ધો, ખુલ્લામાં કામ કરનારા લોકોને તબિયતનું ધ્યાન રાખવાની અવારનવાર સૂચના આપી રહ્યું છે. ભારત ઉપરાંત ફિલિપાઈન્સ, બંગલાદેશ, ઇન્ડોનેશિયા, મલયેશિયા, મ્યાનમાર, સિરિયા, લેબેનોન, ઇઝરાયલ, પેલેસ્ટાઇન, જોડંનના મોટા ભાગના વિસ્તારોમાં હાલમાં મહત્તમ તાપમાન ૪૦ અંશ સેલ્સિયસથી વધુ રહે છે. લૂ લાગવાથી અનેક લોકો મૃત્યુ પામ્યા હતા અનેક ઘણાં લોકોને હોસ્પિટલમાં દાખલ કરવા પડ્યા હતા. અનેક સ્થળે શાળાઓમાં વિદ્યાર્થીઓના સમયમાં પણ ફેરફાર કરાયો હતો. જનતાને પૂરતા પ્રમાણમાં પાણી પીવાની સલાહ અપાય છે. વિશ્વ આરોગ્ય સંગઠન (વર્લ્ડ હેલ્થ ઓર્ગેનાઇઝેશન)ના આંકડા મુજબ ૧૯૮૯નીથી ૨૦૧૭માં ગરમી અને લૂ લાગવાથી ૧,૬૬,૦૦૦ લોકો મૃત્યુ પામ્યા હતા.	અધિકારીએ દાવો કર્યો કે, પ્રાથમિક તપાસમાં જાણવા મળ્યું કે આ તમામ ધમકીઓ નકલી છે, ‘સાયબર ક્રાઈમના અધિકારીઓને એલર્ટ કરી દેવામાં આવ્યા છે અને એફઆઈઆર નોંધ્યા બાદ આ કેસની તપાસ શરૂ કરવાની સૂચના આપવામાં આવી છે.’	હતું કે બાબાસાહેબ આંબેડકર ધર્મને આધારે આરક્ષણ આપવાના સખત વિરોધી હતા, પરંતુ કોંગ્રેસ એસસી/એસટી/ઓબીસી સમાજના અનામતના અધિકારો છીનવીને મુસ્લિમોને આપવા માગે છે. મોદી વંચિત સમાજના અધિકારોના ચોકીદાર છે અને તેઓ ક્યારેય કોંગ્રેસને વંચિત સમાજના અધિકારો છીનવી લેવા દેશે નહીં.
સુરક્ષા એજન્સીએ જણાવ્યું હતું કે જૂન ૨૦૨૪ પ્રાઇઝ મન્થના કાર્યક્રમ દરમિયાન વિદેશી ત્રાસવાદી સંગઠનોના સંભવિત હુમલાની ચેતવણી ૧૦ મેએ આપી હતી.	અરે ઉલ્લેખનીય છે કે, વરસાદ તેમજ વેગીલા વાયરા બંધ થઇ જતાં કચ્છમાં રાજ્યના અમદાવાદ-બોટાદ જેવા વિસ્તારોમાં ઊભી થયેલી પરિસ્થિતિ જેવી કોઈ ગંભીર પરિસ્થિતિ કચ્છમાં ઊભી થવા પામે તેવું હાલે જણાતું નથી.■	રસ્તા પર માલસામાન વેચતા ફેરિયા લોકોના ધંધા પર અને આવક પર પણ ગરમીની માકી અસર થઇ છે. (એજન્સી)■	તેમણે કહ્યું, ‘અમે લખનઉ, બેંગલુરુ, જયપુર અને દિલ્હી-એનસીઆરની શાળાઓ સામે બોમ્બની ધમકીઓની પેટર્ન શોધવાનો પણ પ્રયાસ કરી રહ્યા છીએ.’ પોલીસે જણાવ્યું હતું કે આ મહિનાની શરૂઆતમાં લખનઉ, બેંગલુરુ, જયપુર અને દિલ્હી-એનસીઆરની સ્કૂલોમાં આ પ્રકારની નકલી ધમકી મળી છે.	તેમણે એમ પણ કહ્યું હતું કે આ વખતની ચૂંટણી દેશને માટે આકરા નિર્ણયો લઈ શકે એવા મજબૂત વડા પ્રધાનને માટેની છે. છેલ્લા દસ વર્ષમાં મક્ત રેશન, પાણી, વીજળી, ઘરો અને ગેસ જોડાણો ધર્મના કોઈપણ ભેદભાવ વગર આપ્યા છે. કલ્યાણ યોજનાઓ બધા માટે છે, એમ તેમણે ભારપૂર્વક કહ્યું હતું.શરદ પવારનું નામ લીધા વગર તેમણે કહ્યું હતું કે ઈન્ડી ગઠબંધનના એક નેતા સારી રીતે જાણે છે કે કોંગ્રેસ અત્યંત ખરાબ રીતે હારી રહી છે અને તેથી જ તેઓ એવું સૂચન કરે છે કે નાની પાર્ટીઓએ કોંગ્રેસમાં વિલીન થઇ જવું જોઈએ, જેથી વિપક્ષ તરીકે તેઓ ઊભા રહી શકે.
સુરક્ષા એજન્સીએ જણાવ્યું હતું કે જૂન ૨૦૨૪ પ્રાઇઝ મન્થના કાર્યક્રમ દરમિયાન વિદેશી ત્રાસવાદીઓ કે તેઓના ટેકેદારો હુમલા કરવાની યોજના ઘડી રહ્યા છે.	ફલોરિડાના ઓર્લેન્ડોમાંની પલ્સ નાઇટક્લબ ખાતે આઠ વર્ષ પહેલા ૧૨ જૂને હુમલો થયો હતો. તેમાં ૪૯ લોકો માર્યા ગયા હતા અને અન્ય ૫૩ જણ ઘાયલ થયા હતા. અમેરિકાના ઇતિહાસમાં એલજીબીટીકયુઆઇએ લોકો પર થયેલો તે સૌથી મોટો હુમલો હતો. (એજન્સી)■	માલીવાલના આરોપોના એક દિવસ પછી એક પ્રેસ કોન્ફરન્સને સંબોધતા સિંહે કહ્યું કે આપ સુપ્રીમો કેજરીવાલ આ મામલે કડક પગલાં લેશે. સચદેવાએ જણાવ્યું હતું કે સિંહ દ્વારા ઘટનાની પુષ્ટિ કર્યા પછી પોલીસ તપાસ શરૂ કરી શકે છે. તેણે માલીવાલને પણ વિનંતી કરી કે જેણે અત્યાર સુધી આ ઘટના પર સંપૂર્ણ મોન જાળવી રાખ્યું છે, હવે તેણી પોલીસને નિવેદન આપવા માટે આગળ આવે.	અધિકારીએ ચિંતા વ્યક્ત કરી હતી. અદિઆલા જેલના સુપરિન્ટેન્ડન્ટે સુરક્ષા વ્યવસ્થા અંગે ચિંતા વ્યક્ત કરીને ઇમરાન ખાનના કેસની સુનાવણી મુલતવી રાખવા કરેલી વિનંતિને ઇસ્લામાબાદમાંની અકાઉન્ટેબિલિટી કોર્ટે સ્વીકારી હતી અને સુનાવણી ૧૭ મે સુધી મોકૂફ રાખી હતી. જેલના અધિકારીએ જણાવ્યું હતું કે પાકિસ્તાનના પંજાબના ગૃહ વિભાગે પંજાબમાંના પ્રતિબંધિત સંગઠનો દ્વારા જેલ પર હુમલા થવાનો ભય વ્યક્ત કર્યો હોવાથી હાલમાં આ કેસની સુનાવણી મુલતવી રાખવી યોગ્ય ગણાશે.	તેમણે એમ પણ કહ્યું હતું કે જ્યારે નકલી શિવસેના કોંગ્રેસમાં વિલીન થઈ જશે ત્યારે મને બાળ ઠાકરે યાદ આવશે કેમ કે તેઓ એવું સપનું જોયું હતું કે અયોધ્યામાં રામ મંદિર બને અને બંધારણની કલમ ૩૭૦ નાબુદ કરી નાખવામાં આવે. (પીટીઆઈ)■



## આજનું પંચાંગ

પંડિત જિતેન હરિદ્દર મહેસાણાવાળા

(ઉત્તરાયણ સૌર ગ્રીષ્મઋતુ), ગુરુવાર, તા. ૧૬-૫-૨૦૨૪

- ભારતીય દિનાંક ૨૬, માઠે વૈશાખ, શકે ૧૯૪૬
- વિક્રમ સંવત ૨૦૮૦, શા. શકે ૧૯૪૬, વૈશાખ સુદ -૮
- જૈન વીર સંવત ૨૫૫૦, માઠે વૈશાખ, તિથિ સુદ -૮
- પારસી શહેનશાહી રોજ પમો રપેન્દાર્મદ, માઠે ૧૦મો દએ,
- સને ૧૩૯૩
- પારસી કદમી રોજ પમો રપેન્દાર્મદ, માઠે ૧૧મો બેહમન,
- સને ૧૩૯૩
- પારસી ફસલી રોજ ૨૭મો આસમાન, માઠે ૨જો અર્દીબેશ્ત,
- સને ૧૩૯૩
- મુસ્લિમ રોજ ૭મો, માઠે ૧૧મો જિલ્કાદ, સને ૧૪૪૫
- મીસરી રોજ ૯મો, માઠે ૧૧મો જિલ્કાદ, સને ૧૪૪૫
- નક્ષત્ર મધા સાંજે ક. ૧૮-૧૩ સુદી, પછી પૂર્વાફાલ્ગુની.
- ચંદ્ર સિંહમાં
- ચંદ્ર રાશિ નામાક્ષર: સિંહ (મ, ટ)
- સૂર્યોદય: મુંબઈ ક. ૦૬ મિ.૦૫, અમદાવાદ ક. ૦૫ મિ. ૫૮, રટા.ટા.,
- સૂર્યાસ્ત: મુંબઈ ક. ૧૯ મિ. ૦૪, અમદાવાદ ક. ૧૯ મિ. ૧૪, રટા. ટા.
- : મુંબઈ સમુદ્રમાં ભરતી ઓટ :-
- ભરતી : સવારે ૬.૦૬-૧૨,રાત્રે ૬.૧૯-૧૫
- ઓટ: બપોરે ૬.૧૨-૧૬, મધ્યરાત્રિ પછી ૬.૦૧-૫૨ (તા.૧૭)
- વ્રત પર્વાદિ: વિક્રમ સંવત ૨૦૮૦, “રાક્ષસ” નામ સંવત્સર પ્રારંભ,
- શાલિવાહન શક સંવત ૧૯૪૬, “કોદી” નામ સંવત્સર, વૈશાખ શુકલ
- અષ્ટમી. સીતા નવમી.
- શુભાશુભ દિનશુદ્ધિ: સામાન્ય દિવસ.
- મુહૂર્ત વિશેષ: શ્રી ગણેશ-વિષ્ણુ-સૂર્ય પૂજા, મધા જન્મ નક્ષત્ર શાંતિ પૂજા, પિતૃ પૂજા, કેતુ ગ્રહ દેવતાનું પૂજન, વડનું પૂજન, સર્વશાંતિ, શાંતિ પૌષ્ટિક પૂજા, બી વાવવું,બેતીવાડીનાં કામકાજ નિત્ય થતાં સ્થાવર
- લેવડ દેવડઠાં કામકાજ.
- આચમન: ચંદ્ર-મંગળ અર્ધચતુષ્કોણ વિવાદોમાં રચ્યા પરચ્યા રહે.
- ખગોળ જ્યોતિષ: ચંદ્ર-મંગળ અર્ધચતુષ્કોણ (તા. ૧૭)
- ગ્રહગોચર: સૂર્ય-વૃષભ, મંગળ-મીન, માર્ગી લુધ-મેષ, ગુરુ-વૃષભ,
- શુક-મેષ, શનિ-કુંભ, રાહુ-મીન, કેતુ-કન્યા, હર્ષલ-મેષ, નેપ્ચૂન-
- મીન, પ્લુટો-મકર.



## ઈફકોની ચૂંટણીમાં મેન્ડેટથી દાઝેલું ભાજપ ‘નાફેડ’માં ચૂંટણીમાં અળગું રહ્યું

(અમારા પ્રતિનિધિ તરફથી) અમદાવાદ: દેશની સૌથી મોટી સહકારી સંસ્થાઓ પૈકીની એક એવી ઇફકોની ચૂંટણીમાં ભાજપે બિપીન પટેલને ડાયરેક્ટર પદની ચૂંટણી માટે સત્તાવાર મેન્ેટ આપ્યા બાદ ભાજપના જ ધારાસભ્ય જયેશ રાદડિયાએ બળવાખોરી કરીને તેમને હરાવતાં સમ્રથિેલા વિવાદને પગલે ભાજપે હવે બીજી મોટી સહકારી સંસ્થા નાફેડની ચૂંટણીમાં કોઇ પણ ઉમેદવારને મેન્ેટ આપવાનું ટાળ્યું છે. તેમ જ સર્વસંમતિની થિયરી પર સૌરાષ્ટ્રના સંસદ મોહન કુંડારિયાને બિનહરીફ જાહેર કરવાની રણનીતિ અપનાવી હતી.

નાફેડમાં ડાયરેક્ટરની ચૂંટણી માટે ૨૧ મેએ દિલ્હીમાં મતદાન થવાનું હતું. મોહન કુંડારિયા રિેક્ટર પદે બિનહરીફ રહ્યાં છે. અન્ય ચાર દાવેદારોએ ફોર્મ પરત ખેંચ્યું હતું.

## ગુજરાતમાં લેઈટ બિલ ચૂકવતા ગ્રાહકો પાસેથી સરકારી વીજ કંપનીએ વર્ષે ૨૫૦ કરોડ વસૂલ્યાં

(અમારા પ્રતિનિધિ તરફથી) અમદાવાદ: ગુજરાતમાં ગ્રાહકો પાસેથી ઊંચું વ્યાજ વસૂલ કરવામાં હવે સરકારી વીજ કંપની પણ પાછળ રહી નથી. રાજ્યની ચાર સરકારી વીજ કંપની દ્વારા આપવામાં આવતા વીજ બિલ ભરવા માટે ગ્રાહકોને ૧૦ દિવસનો સમય આપવામાં આવે છે. પરંતુ ત્યારબાદ જો ગ્રાહક વીજ બિલ ભરવામાં મોડું કરે તો વીજ બિલની રકમ ઉપર ૧૫ ટકા ડિેલું ઊંચું વ્યાજ વસૂલ કરવામાં આવી રહ્યું છે.

રાજ્યમાં ચારેય વીજ કંપનીના ૧.૩૩ કરોડ વીજગ્રાહક છે, પરંતુ મોટાભાગના ગ્રાહકો આ બાબતથી અજાણ છે. પીજીવીસીએલની ૧૨૦ કરોડ સહિત ચારેય વીજ કંપનીની વર્ષે આશરે ૨૫૦ કરોડની કાળી કમાણી કરી રહી છે. ત્યારે આવા પઠાણી વ્યાજ બંધ કરવા વીજ ગ્રાહકો દ્વારા માગ કરવામાં આવી છે.

રાજ્યની ચારેય સરકારી પીજીવીસીએલ, યુજીવીસીએલ,

નાફેડની ચૂંટણીમાં ઇફકોવાળી થતા અટકી છે. આ ચૂંટણી માટે ગુજરાતમાંથી કુલ ૨૧૦ મતદાર છે. પ્રદેશ ભાજપ પ્રમુખે સહકારી ક્ષેત્રમાં ભાજપ નેતા આવે તેવો અભિગમ લઈને મેન્ેટ પ્રથા શરૂ કરી છે. જો કે ઇફકોમાં મેન્ેડમાં વિવાદ બાદ નાફેડમાં ભાજપે સત્તાવાર મેન્ેડ આપ્યા નથી. જાણકારી મુજબ આ ચૂંટણીમાં ભાજપ દ્વારા સર્વસંમતિના પ્રયાસો કરવામાં આવી રહ્યો છે. જેમાં મોહન કુંડારિયા ડાયરેક્ટર પદે બિનહરીફ ચૂંટાયા છે.

હાલમાં સૌરાષ્ટ્રમાંથી મોહનભાઈ કુંડારિયા અને મગન વડાવિયા રિેક્ટર છે. નવા સ્ટુકચર મુજબ ગુજરાતમાંથી બે રિેક્ટર બની શકે છે. એક બેઠક માટે જેઠાભાઈ ભરવાડ બિનહરીફ થયા છે. આ ચૂંટણીમાં દેશમાં ૫૫૦ મતદારો છે, જેમાં રાજકોટ જિલ્લામાં સૌથી

વધુ ૧૫૦ મતદાર છે.

આગામી ૨૧ તારીખે નાફેડની રિેક્ટર પદ માટેની ચૂંટણી યોજાશે. આજે ફોર્મ પરત ખેંચવાનો છેલ્લો દિવસ હતો. મોહન કુંડારિયા સહિત સૌરાષ્ટ્રના અગ્રણીઓએ નાફેડની ચૂંટણીને લઈ દિલ્હીમાં ધામા નાખ્યા છે. ઈફકોની ડાયરેક્ટની ચૂંટણીમાં સૌરાષ્ટ્રના સહકારી નેતા જયેશ રાદડિયાની જીત થઈ હતી. બિપીન પટેલ સામે જયેશ રાદડિયાની શાનદાર જીત થઈ હતી. જયેશ રાદડિયાએ ભાજપના જ સત્તાવાર ઉમેદવારને પછાડી શાનદાર જીત મેળવી હતી. જયેશ રાદડિયાએ ૧૧૪ મત મળ્યા હતા. કુલ ૧૮૦ લોકોએ મતદાન કર્યું હતું. બિપીન પટેલને આ ચૂંટણીમાં ૬૬ મત મળ્યા હતા. ગુજરાત બેઠક પરથી જયેશ રાદડિયા ઈફકોના રિેક્ટર તરીકે ચૂંટાયા હતા.

### સુરતમાં તંત્ર સામે ભાજપના જ

### ધારાસભ્યએ કર્યો ભ્રષ્ટાચારનો આક્ષેપ

(અમારા પ્રતિનિધિ તરફથી)

અમદાવાદ: ગુજરાતમાં થો-૧૦-૧૨ના પરિણામ બાદ વિદ્યાર્થીઓના વાલીઓને કલેક્ટર કચેરી અને બીજી કચેરીઓમાં આવકનો દાખલો મેળવવા માટે એજન્ટોને લાંચ આપવી પડતી હોવાનો આક્ષેપ સુરતના ભાજપના ધારાસભ્ય કુમાર કાનાણી કર્યો છે. રાજ્યના પૂર્વ પ્રધાન કાનાણીએ સુરત કલેક્ટરને લખેલા પત્રમાં જણાવ્યું છે કે, થોરણ ૧૦-૧૨ના રિઝલ્ટ બાદ આવકના દાખલ કાઢવા માટે કચેરીઓ પર લાંબી લાઈનો લાગી રહી છે. આવકના દાખલ માટે યોગ્ય વ્યવસ્થા કરવા માટે કરવી જોઇએ. બપોરે તડકામાં લાચાર વિદ્યાર્થીઓ આવકનો દાખલો કઢાવવા માટે લાંબી લાઇન લગાવી ઊભા રહેતા દેખાયા હતા. આ વીડિયો સામે આવ્યા બાદ કુમાર કાનાણીએ આ મામલે રજૂઆત કરી હતી. આવકનો દાખલો મેળવવા માટે કચેરીઓ સામે લાંબી લાઈન લાગતી હોવાથી લોકો હેરાન પરેશાન થાય છે. એજન્ટો દ્વારા રૂ. ૨૦૦થી બે હજાર લેવામાં આવે છે. ગરીબ પાસે આટલા પૈસા લેતા હોવાની તેમ જ વહેલી સવારથી લોકો લાઈનમાં ઊભા રહે છે. એજન્ટ મારફતે બે કલાકમાં જ નીકળી જાય છે દાખલો. આથી મજબૂર થઇ લોકો હેરાન થવુ ન પડે એટલે પૈસા આપી દે છે. આનું ન થાય અને સરળતાથી આવકનો દાખલો નીકળી જાય અને લાભાર્થીને યોગ્ય લાભ મળે તેવી વ્યવસ્થા કરવાની માગ ઉઠી રહી છે.

### સાવરકુંડલામાં માવઠાથી ૫૦ હજાર મણ

### ડુંગળીના પાકને નુકસાન: સર્વે કરવા માગ

(અમારા પ્રતિનિધિ તરફથી)

અમદાવાદ: અમરેલીના સાવરકુંડલા પંથકમાં કમોસમી વરસાદથી કેરી અને અન્ય પાકની સાથે સાથે ડુંગળીના પાકને મોટું નુકસાન થયું છે. આશરે ૫૦ હજાર મણ જેટલી ડુંગળીનો જથ્થો પલળી ગયો છે. ખેતુઓએ સરકાર મદદ કરે તેવી માગ કરી છે. સાવરકુંડલા પંથકમાં જેવી રીતે કેસર કેરીના પાક સાથે ડુંગળીનો પાક પણ વ્યાપક પ્રમાણમાં લેવામાં આવે છે. આ વિસ્તારની ડુંગળી મોટાભાગે મહુવા પંથકમાં વેચાવા માટે જાય છે.

બીજી તરફ વીજ કંપનીઓ દ્વારા ગ્રાહકોને વીજ બિલ ભરવામાં મોડું થતા ઉધરાવિમાં આવતી ઊંચી પેનલ્ટિએ લોકશાહીમાં સરકારી પ્રાથમિક જરૂરિયાતોના નામે લૂંટે છે,

તે શરમજનક છે. વીજ કંપનીઓએ ગ્રાહકોને સરકારના ધારાધોરણ મુજબ ‘કસ્ટમર સર્વિસ’ આપવામાં સદંતર નિષ્ફળ નીવડે છે ત્યારે આવા પઠાણી વ્યાજ બંધ કરવા વીજગ્રાહકો દ્વારા માગ કરવામાં આવી છે.

### સૌરાષ્ટ્ર આવૃત્તિ

■ ગુરુવાર

■ તા. ૧૬-૫-૨૦૨૪

## સુરતના હિન્દુ નેતાની હત્યાના પડ્યંત્રમાં પકડાયેલા મૌલાનાએ ₹ એક કરોડની સોપારી લીધી હતી

(અમારા પ્રતિનિધિ તરફથી)

અમદાવાદ: સુરતના હિન્દુ નેતાની હત્યા કરવાના પડ્યંત્રમાં પકડાયેલો મૌલવી સોહેલ પાકિસ્તાનના ડોંગર અને નેપાળના શેહનાઝના સંપર્કમાં હતો. હિન્દુ નેતાની હત્યાનું કાવતરું રચવામાં આવ્યું હતું તેમ જ મૌલવી સોહેલને આપત્તી કનેકશન ધરાવતા લોકોએ રૂા. એક કરોડમાં સોપારી આપી હતી. હત્યા માટે પાકિસ્તાનથી ધાતક હથિયાર પણ મગાવ્યું હોવાની હકીકત મૌલાના પોલીસ રિમાન્ડ દરમિયાન બહાર આવી છે.

હિન્દુ નેતાઓની હત્યાના પડ્યંત્રમાં ધરપકડ કરાયેલા કામરેજના કઠોર ગામના મૌલવી મોહમ્મદ સોહેલ આખુ બક્કલ ટીમોલને સુરત કાઠમ બ્રાન્ચે ઝડપી પાડ્યા બાદ કોર્ટમાં રજૂ કરી કાઠમ બ્રાન્ચ દ્વારા દસ દિવસના રિમાન્ડ મેળવવામાં આવ્યા હતા. પકડાયેલા મૌલાના સોહેલ અબુબકરની છેલ્લા કેટલાક દિવસથી અલગ અલગ એજન્સીઓ દ્વારા પૂછપરછ કરવામાં આવી રહી છે ત્યારે વધુ કેટલાંક લોકોની સોપારી લેવાઇ હોવાનું સામે આવ્યું છે. મહારાષ્ટ્રના નાંદેડનો

પકડાયેલો રઝા પાકિસ્તાનના સંપર્કમાં હતો. પાકિસ્તાનના ડોંગર અને યુ-ટ્યૂબર સાથે સંપર્કમાં રહેતો હતો. આરોપી મૌલાના સોહેલની ધરપકડ બાદ રઝા અને કાહેનાઝે મોબાઇલ તોડીને ફેંકી દીધા હતા. યુ-ટ્યૂબર જેસ બાબા સાથે પણ રઝાના સંપર્કો બહાર આવ્યા હતા. મહારાષ્ટ્રનો આરોપી રઝા સુરતના કઠ્ઠવાદીઓનું બ્રેનવોશ કરવાનો પ્રયાસ કરતો હતો. રાષ્ટ્ર વિરોધી પ્રવૃત્તિ કરવા માટે આરોપી રઝા ઉછેરતો હતો.

અત્રે ઉલ્લેખનીય છે કે, સુરતના ગોડાદરા વિસ્તારમાં રહેતા હિન્દુ સંઘના રાષ્ટ્રીય નેતા ઉપદેશ રાણાને ઇન્ટરનેશનલ કોલ મારફતે અવારનવાર જાનથી મારી નાખવાની ધમકી આપવામાં આવતી હતી. ઉપદેશ રાણાએ આ અંગે સુરત પોલીસ કમિશનરમાં લેખિતમાં ફરિયાદ કરી હતી .જેની તપાસ સુરત કાઠમ બ્રાન્ચને સોંપવામાં આવી હતી. તપાસ દરમિયાન સુરત કાઠમ બ્રાન્ચને મોટી સફળતા મળી હતી. કાઠમ બ્રાન્ચે કામરેજના કઠોર ગામ ખાતે રહેતા અને મદ્રેસામાં મૌલવી તરીકે સેવા આપતા મોહમ્મદ સોહેલ અબુબકર ટીમોલની ધરપકડ કરી હતી.

### ભાવનગરમાં પાણીજન્ય

### રોગોના ૧૫૭૪ કેસ નોંધાયા

ટાઇફોઇડ જેવા રોગોના કુલ ૧૫૭૪ જેટલા શંકાસ્પદ કેસો નોંધાયા હતા. સૌથી વધુ ઝાડા ઊલ્ટીમાં ગત બે માસની સરખામણીમાં વધારો થતાં સરકારી હોસ્પિટલોમાં દર્દીનો ધસારો નોંધાયો હતો. ટાઇફોઇડના ૨૮ જેટલા શંકાસ્પદ કેસો નોંધાયા હોવાનું જાણવા મળ્યું હતું જેમાં અગાઉ નોંધાયેલા બે માસની સરખામણીએ ઘટાડો નોંધાવા પામ્યો હતો. ભાવનગર શહેરમાં પાણીજન્ય રોગોમાં દિવસે દિવસે વધારો થઈ રહ્યો છે. ત્યારે ત્રણ જ મહિનામાં ઝાડા ઊલ્ટી,

### કચ્છના નાના રણમાં ખેલાયેલા ધીંગાણામાં ત્રણ

### શખ્સોને ભડાકે દેનારાં ૧૭ સામે ગુનો દાખલ

(અમારા પ્રતિનિધિ તરફથી)

ભુજ: કચ્છના વાગડ વિસ્તારમાં આવેલા કચ્છના નાના રણમાં ઘુડમર અભચારણ્ય હસ્તકની પાટાપાટની હજારો એકર સરકારી જમીનને મીડું પકવવા માટે ગેરકાયદેસર પચાવી પાડવા માટે અવારનવાર ટોળાઓ વચ્ચે હિંદસક અથડામણો થતી રહે છે. બે-ત્રણ દિવસો અગાઉ ભયાઉના શિકારપુર તરફના રણમાં સમ્રથિેલી હિંદસક અથડામણમાં ૧૭ જેટલા શખ્સો વિરુદ્ધ હત્યાના પ્રયાસ, એટ્રોસીટી, આર્મ્સ એક્ટ, રાયોટીંગ સહિતની ભારેબમ કલમો તળે ગુનો દાખલ થયો છે.

ફરિયાદી મગન સુજા ગોહિલ (રહે. કાનમેર, રાપર)એ પોલીસને જણાવ્યું હતું કે, ગત સોમવારે તે તેના ૧૧ મિત્રો સાથે મોટર સાઈકલો લઈને નાના રણમાં જોધપર વાંઢ ખાતે જૂના મીઠાના કારખાનાવાળી જગ્યાએ આવ્યાં હતાં. સાંજે સાડા ચારના

અરસામાં ભરત દેવા ભરવાડ, ભરત રવા વાઘેલા, સબરા પાલા વાઘેલા, દેવા કરસન ડોડિયા, શકિત ડાયા ડોડિયા, બળદેવ ઘેલા રાજપૂત, સતીષ કલા ભરવાડ, લખમણ દેવા ભરવાડ, અજા ટપુ ભરવાડ, રખા ટપુ ભરવાડ, થાવર આંબા રબારી, સવા રત્ના રબારી (રહે. તમામ કાનમેર), ઈશ્વર રજપૂત (કિડીયાનગર), રાયઘણ ઉસેટીયા અને વિજય રાયઘણ ઉસેટીયા (સઈ, રાપર), કાજા અમરા રબારી (શિકારપુર), વિરમ રબારી (ચિત્રોડ) નામના શખ્સો પાંચ-સાત કારોમાં ધસી આવ્યાં હતાં. ત્રણ શખ્સો પાસે બંદૂકો હતી જ્યારે અન્ય લોકોના હાથમાં ધારિયા, પાઈપ, લાકડીઓ હતી. આરોપીઓએ ત્રણ બંદૂકોથી અંધાધૂંધ ફાયરિંગ કર્યું હતું.

દિનેશ ખીમજી કોલીને માથામાં, મુકેશ બેચરા કોલીને પગમાં અને વલીમામદ

ઈબ્રાહિમ રાજાને ચહેરા પર ગોળી વાગી હતી. ગોળીબારી કરીને હુમલાખોર આરોપીઓ વાહનોમાં બેસીને નાસી છૂટ્યાં હતાં. ફરિયાદી મગન ગોહિલ તેના મિત્ર નવીન જગશી કોલીની મોટર સાયકલ પર દિનેશ કોલીને વચ્ચે બેસાડી સારવાર માટે રણમાંથી પસાર થઇ રહ્યો હતો ત્યારે વિજય રાયઘણ ઉસેટીયાએ બોલેરો કારથી તેમના દ્વિચક્રી વાહનને પાછળથી ટક્કર મારીને જાનથી મારી નાખવાનો પ્રયાસ કર્યો હતો.

મોટરસાઇકલ પરથી નીચે પડી ગયેલા ઈજાગસ્તોને બંદૂકના કુંદા અને લાકડીઓ ફટકારી હતી. ફરિયાદ મુજબ હુમલામાં ત્રણ જણને ગોળી વાગી છે અને અન્ય બે જણને લાકડીઓ વગેરેથી માર મરાયો છે. દિનેશની હાલત ગંભીર છે અને રાજકોટની ખાનગી હોસ્પિટલમાં સારવાર હેઠળ રાખવામાં આવ્યો છે.

## વડોદરામાં ભણેલા ચેઈન સ્નેચરો ઝડપાયા: મોજશોબ કરવા ગોવા ભાગી જતાં હતાં

(અમારા પ્રતિનિધિ તરફથી)

અમદાવાદ: વડોદરા શહેરમાં થોડા દિવસ પહેલા સમા વિસ્તારમાંથી બે મહિલાઓના અછોડા તૂટ્યા હોવાની ફરિયાદ નોંધાઇ હતી. પોલીસે ફરીયાદના આધારે ટોળકીને ઝડપી પાડવા ચક્રો ગતિમાન કર્યા હતા. દરમિયાન વડોદરા કાઠમ બ્રાન્ચની ટીમને ખાતમી મળી હતી કે આજવા રોડ સ્થિત એક સોસાયટીમાં બાઇક પર સવાર બે શંકસ્પદ લોકો ફરતા દેખાયા હતા. જેથી પોલીસની ટીમ સ્થળ પર પહોંચતા બાઇકસવાર બન્ને ભાગવાનો પ્રયાસ કરતા શંકરપદ બન્ને શખ્સોને પોલીસે ઝડપી પાડ્યા હતા. પોલીસે આરોપીઓ પાસેથી પાંચ તોલાની સોનાની ત્રણ ચેઇન, બે બાઇક અને બે મોબાઇલ મળીને કુલ રૂ.૬૭ લાખનો મુદ્દામાલ જપ્ત કરી પૂછપરછ હાથ ધરી હતી.

પોલીસે બન્નેની પૂછતાછ કરતા પોતાનું નામ વૈભવ જાદવ (રહે. જૂનાગઢ) અને ભાવિન ચાંપડા (રહે. સોમનાથ) હોવાનું જણાવ્યું હતું. આ સાથે તેમણે કબૂલાત કરી હતી કે, થોડા દિવસે પૂર્વે તેઓ સુરતથી ટ્રેન મારફતે વડોદરા આવ્યાં અને ત્યારબાદ

બાઇકની ચોરી કરી અને ચેઇન સ્નેચીંગના ગુનાઓને અંજામ આપ્યો હતો. ચેઇન સ્નેચીંગનો ગુનો આચરી આ બન્ને લૂંટારું પોતાના મોજશોબ પૂરા કરવા માટે ગોવા ભાગી ગયા હતા. જોકે રૂપિયા પૂરા થઇ જતા અંદાજિત ૧૨-૧૩ દિવસ પહેલા ફરી સુરતથી વડોદરા ટ્રેન મારફતે આવ્યાં હતા અને બાઇક ચોરી કરી સમા વિસ્તારમાં ચેઇન સ્નેચીંગના ગુનાને અંજામ આપ્યો હતો. વડોદરા કાઠમ બ્રાન્ચે ઝડપી પોલી વૈભવ જાદવ અને ભાવિન ચાંપડાની વધુ પૂછતાછ કરતા આ બન્ને જૂનાગઢની કોલેજમાં અભ્યાસ કરતા ત્યારે તેઓ રૂમ પાર્ટનર હોવાથી તેમની વચ્ચે ગાઢ મિત્રતા બંધાઇ હતી. વૈભવ બીએસીનો અભ્યાસ કરતો બે ભાવિન બીબીએનો અભ્યાસ કરતો હતો. જોકે બન્નેએ અધવચ્ચે અભ્યાસ છોડી ઝડપી રૂપિયા કમાવવા માટે ચેઇન સ્નેચીંગના ગુનાને અંજામ આપવાનું શરૂ કર્યું હતું. વર્ષ ૨૦૧૪માં બાઇકની ચોરી અને બાદમાં બન્નેએ સાથે મળી જૂનાગઢ, વેરાવળ અને કેશોદ ખાતે મહિલાઓને ટાર્ગેટ કરી ચેઇન કરી હતી કે, થોડા દિવસે પૂર્વે તેઓ સુરતથી હાદમાં વૈભવે રાજકોટ અને સુરત ખાતે

બાઇક ચોરી કરી તેના પર ચેઇન સ્નેચીંગના ગુનાઓને અંજામ આપવાનું શરૂ કર્યું હતું. વૈભવ અને ભાવિન થોડા સમય પહેલા સુરત ખાતે ભેગા થયા હતા. જ્યાં તેઓ ડોરમેટ્રીમાં ભાડેથી રહેતા અને ચેઇન સ્નેચીંગના ગુનાઓને અંજામ આપવા પાયાન ઘડતા હતા. અંદાજિત અઢી મહિના પહેલા આ બન્ને સુરતથી ટ્રેન મારફતે વડોદરા આવ્યાં અને બાઇકની ચોરી કરી હતી. બાદમાં ચેઇન સ્નેચીંગના ગુનાઓને અંજામ આપવામાં આવ્યો હતો. ચોરીની સોનાની ચેઇનના રૂપિયા મેળવી ગોવામાં મોજશોબ કરવા ભાગી જતા અને રૂપિયા પૂરા થઇ જાય એટલે ફરી સુરતથી ટ્રેન મારફતે વડોદરા આતા અને બાઇક ચોરી કરી ચેઇન સ્નેચીંગના ગુનાને અંજામ આપતા હતા. વડોદરા કાઠમ બ્રાન્ચના હાથે ઝડપાયેલો વૈભવ અને ભાવિન સામે વડોદરા સહિત જૂનાગઢ, સુરત અને રાજકોટમાં ગુનાઓ નોંધાયેલા છે. જેમાં વૈભવ સામે જૂ નાગઢ, સુરત અને રાજકોટમાં કુલ ૧૫ ગુનાઓ અને ભાવિન સામે રાજકોટ સહિત જૂનાગઢમાં ૧૦ જેટલા ગુનાઓ નોંધાયેલા છે.

## પોરબંદર જિલ્લાના કેન્સરના દરદીઓને સારવાર માટે છેક અમદાવાદ સુધી લાંબા થવું પડે છે

(અમારા પ્રતિનિધિ તરફથી)

અમદાવાદ: પોરબંદર જિલ્લામાં કેન્સરના કેસોમાં વધારો નોંધાઈ રહ્યો છે. પાન, માવા, ગુટકા, સિગારેટ દાદ્રના વ્યસનનું પ્રમાણ કૂદકે ને ભૂસકે વધી રહ્યું છે.

યુવાનો પણ નાની ઉંમરથી જ પાન, માવા, ગુટકા, સિગારેટ દાદ્રના વ્યસનને કારણે કેન્સર જેવા રોગનો ભોગ બની રહ્યા છે. પોરબંદર જિલ્લામાંથી દરરોજ ૧૦ વ્યક્તિઓ કેન્સરની સારવાર માટે અમદાવાદની હોસ્પિટલમાં જાય છે. ત્યારે હેલ્થ એજ્યુકેશન એન્ડ ચેરિટેબલ ટ્રસ્ટે આ અંગે મહત્વના સૂચનો કરવામાં આવ્યા છે.

પોરબંદરની હેલ્થ એજ્યુકેશન એન્ડ ચેરિટેબલ ટ્રસ્ટના ચેરમેન લોકોને સૂચન કરતા જણાવ્યું હતું કે, વધતું જતું વ્યસનનું પ્રમાણ કેન્સર જેવા રોગને નોતરે છે. જેમાં યુવાપેઢી પણ બરબાદ થઇ રહી છે.

કેન્સરને લીધે આર્થિક, સામાજિક અને શારીરિક નુકશાનનું પરિવારે ભોગ બનવું

પડે છે. કેન્સર એ કોઇ એક જ બીમારી નથી, પરંતુ તે ઘણી બધી બીમારીઓને સમૂહ છે. કેન્સર ૧૦૦ કરતા પણ વધારે પ્રકારનું હોય છે. મોટાભાગના કેન્સરનું નામ કયા અંગ અથવા કયા પ્રકારના કોષથી તેની શરૂઆત થાય છે તેનાં પરથી હોય છે.

દા.ત. મોટા આંતરડાના મોટાભાગથી શરૂ થતાં કેન્સરને આંતરડાનું કેન્સર કહે છે અને ચામડીના પાયાના કોષોથી જે કેન્સરની શરૂઆત થઇ હોય તેને ચામડીનું કેન્સર કહેવામાં આવે છે.

મોઢાનું કેન્સર વ્યસનને લીધે તો થાય જ છે. પરંતુ મોઢાની યોગ્ય સફાઈ કરવામાં ન આવે તો પણ કેન્સર થઇ શકે છે. જેથી નિયમિતપણે આપણે દાંતના ડોંકટર પાસે ચેકઅપ કરાવવું જોઈએ. જંકફૂડના અમુક કેમિકલવાળા સોસ પણ કેન્સર જેવા રોગોને જન્મ આપે છે. જે વ્યક્તિને કેન્સર થયું છે તે વ્યક્તિ હકારાત્મક અભિગમ દાખવે તો કેન્સર જેવી બીમારીને પણ હરાવી શકે તેમ છે.■



## કલ્યાણ-ડોમ્બિવલીમાં ૨૦૦થી વધુ ગેરકાયદેસર હોર્ડિંગ્સ

કલ્યાણ: કલ્યાણ ડોમ્બિવલી મ્યુનિસિપલ હદમાં ૨૦૦થી વધુ ગેરકાયદેસર હોર્ડિંગ્સ લગાવવામાં આવ્યા છે, જેના માટે કલ્યાણ ડોમ્બિવલી નગરપાલિકા પાસેથી પરવાનગી લેવામાં આવી નથી. મોટાભાગના ગેરકાયદેસર બોર્ડ ભૂતપૂર્વ કોર્પોરેટરોના આશીર્વાદથી લગાવવામાં આવ્યા છે. કેટલીક રજિસ્ટર એડર્વટાઇઝિંગ કંપનીઓના માલિકો અને અધિકારીઓએ નામ ન આપવાની શરતે માહિતી આપી હતી કે કેટલાક રાજકીય જૂથો આ ગેરકાયદેસર બોર્ડ

પર નિયંત્રણ રાખીને પાલિકાને અંધારામાં રાખી રહ્યા છે. મોટાભાગના ગેરકાયદે હોર્ડિંગ્સ કલ્યાણ પૂર્વ, શિલ્પાટા રોડ અને કલ્યાણ ડોમ્બિવલી મ્યુનિસિપલ હદના કાટઈ વિસ્તારમાં લગાવવામાં આવ્યા રહ્યાં. રજિસ્ટર્ડ એડવર્ટિઝિંગ કંપનીઓના માલિકો અને અધિકારીઓના જણાવ્યા અનુસાર, બોર્ડ માટે જગ્યા બ્લોક કરવાની અને અન્ય લોકોને ત્યાં ફી લઈને જાહેરાતો મૂકવાની મંજૂરી આપવાનું મોટા પાયે ચાલી રહ્યું છે.

## વોટર સ્લિપ્સ મતદાતાઓ સુધી ન પહોંચાડનારા બે શિક્ષક સામે ગુનો

પાલઘર: ૨૦ મેના નિર્ધારિત લોકસભાની ચૂંટણી માટે પાલઘર જિલ્લાના મતદાતાઓને વોટર સ્લિપ્સ ન પહોંચાડવા બદલ પોલીસે બૂથ લેવલના બે અધિકારી વિરુદ્ધ ગુનો નોંધ્યો હતો. દહાણુની જિલ્લા પરિદ્ર સ્કૂલના બન્ને શિક્ષકની નિયુક્તિ ચૂંટણી કામકાજ માટે બૂથ લેવલના અધિકારી તરીકે કરાઈ હતી, એમ કાસા પોલીસ સ્ટેશનના અધિકારીએ જણાવ્યું હતું. બન્નેને મતદાતાઓ સુધી વોટર સ્લિપ્સ પહોંચાડવાનું કામ સોંપાયું હતું, પરંતુ તેમણે સૂચનાનું પાલન કર્યું નહોતું. (પીટીઆઈ)

## સાવકી પુત્રીને આત્મહત્યા માટે પ્રવૃત કરવા પ્રકરણે માતાની ધરપકડ

થાણે: ભિવંડીમાં સગીર વયની સાવકી પુત્રીને આત્મહત્યા માટે કથિત રીતે પ્રવૃત કરવા બદલ પોલીસે માતાની ધરપકડ કરી હતી. ગણેશપુરી પોલીસ સ્ટેશનના ઈન્સ્પેક્ટર ડી. ટી. સોન્કેએ જણાવ્યું હતું કે ભિવંડીના અંબાડી નાકા ખાતે રહેતી ૨૭ વર્ષની મહિલા ૧૫ વર્ષની સાવકી પુત્રીને શારીરિક અને માનસિક ત્રાસ આપતી હતી. ત્રાસથી કંટાળીને સોમવારની સાંજે સગીરાએ

નિવાસસ્થાને સીલિંગ સાથે રસ્સી બાંધી ગળાફાંસે બાંધી હતો. પોલીસે સગીરાના મૃતદેહને પોસ્ટમોર્ટમ માટે હોસ્પિટલમાં મોકલી આપ્યો હતો. મુકદ્દના પિતાની ફરિયાદને આધારે પોલીસે ગુનો નોંધી મંગળવારે મહિલાની ધરપકડ કરી હતી. મુત્કના પિતા રિક્ષા ચલાવીને પરિવારનું ગુજરાન ચલાવતા હોવાનું પોલીસે જણાવ્યું હતું. (પીટીઆઈ)

#### સલમાન ખાનના નિવાસસ્થાન બહાર ગોળીબાર

## હાઇકોર્ટે કસ્ટડીમાં આરોપીના મૃત્યુની તપાસનો સ્ટેટસ રિપોર્ટ માગ્યો

મુંબઇ: મુંબઈ હાઇ કોર્ટે બુધવારે અભિનેતા સલમાન ખાનના નિવાસસ્થાનની બહાર ગોળીબારના કેસમાં ધરપકડ કરાયેલા આરોપીએ પોલીસ કસ્ટડીમાં કેરેલી આત્મહત્યાની તપાસનો સ્ટેટસ રિપોર્ટ માગ્યો હતો.

જસ્ટિસ સંડીપ માને અને નીલા ગોખલેની વેકેશન બેન્ચે પોલીસ સ્ટેશનના સીસીટીવી ફૂટેજ તથા પોલીસ અધિકારીઓના કૉલ રેકૉર્ડ ને સાચવવા માટે પણ નિર્દેશ આપ્યા હતા. મુંબઈ કાયમ શ્રાન્ધ્યના લોકઅપમાંના ટોઇલેટમાં ૧ મેના રોજ મૃત્યુ પામેલા આરોપી અનુજ થાપનની માતા રીટા દેવીએ દાખલ કરેલી અરજી પર વેકેશન બેન્ચ સુનાવણી કરી રહી છે.

પોલીસે હાથે કરી રહી છે કે થાપને આત્મહત્યા કરી હતી, જ્યારે થાપનની માતાએ ૩ મેના રોજ હાઇ કોર્ટમાં દાખલ કરેલી અરજીમાં ખોટી રમતનો આક્ષેપ કરી દાવો કર્યો છે કે તેના પુત્રની હત્યા કરવામાં આવી છે. રીટા દેવીએ અરજીમાં પુત્રના મૃત્યુની તપાસ સેન્ટ્રલ બ્યૂરો ઓફ ઇન્વેસ્ટિગેશન (સીબીઆઇ)ને સોંપવામાં આવે એવી માગણી હોઇ કોર્ટ સમક્ષ કરી હતી. પોલીસ કસ્ટડીમાં થાપનની મારપીટ અને તેને ટોચેર કરવામાં આવ્યો હોવાનો આક્ષેપ પણ અરજીમાં કરાયો હતો. (પીટીઆઇ)

## મુખ્ય પ્રધાન બન્યા પછી ઉદ્ધવ ઠાકરે ભાજપમાં જવા દીરછતા હોવાનો તટકરેનો દાવો

મુંબઇ: લોકસભા ચૂંટણીની પાંચમા તબક્કાનું મતદાન ૨૦મી તારીખના હાથ કરવામાં આવશે, જેમાં મુંબઈ સહિત ઉપનગરની બેઠકનો સમાવેશ કરવામાં આવશે. મહારાષ્ટ્રમાં ઉદ્ધવ ઠાકરે જૂથ (યુબીટી) વિરુદ્ધ એકનાથ શિંદે જૂથ (એટલે શિવસેના વિરુદ્ધ શિવસેના) ઈરછતા હતા. સુનીલ તટકરેએ વિભાજન થયું છે ત્યારે અજિત પવાર જૂથના નેતા અને સાંસદ સુનીલ તટકરેએ તત્કાલીન મુખ્ય પ્રધાન ઉદ્ધવ ઠાકરે માટે મોટો દાવો કર્યો છે.

અજિત પવાર જૂથના નેતા સુનીલ તટકરેએ એક કાર્યક્રમમાં અનેક મુદ્દા અંગે વાતચીત કરી હતી. મહારાષ્ટ્રમાં રાયગઢની બેઠક પરથી અજિત પવાર જૂથે એ નસીપી તરફથી સુનીલ તટકરેને ઉમેદવાર બનાવ્યા છે, જ્યાં તેમની ટક્કર શિવસેના (યુબીટી)ના ઉમેદવાર અનંત ગીતે સામે છે ત્યારે એક કાર્યક્રમમાં તટકરેએ સોથી મોટો દાવો કરતા કહ્યું હતું કે મહાવિકાસ આઘાડી (એમવીએ)ના ગઠન પછી શિવસેનાના પ્રમુખ ઉદ્ધવ ઠાકરેને મુખ્ય પ્રધાન બનાવ્યા પછી પણ

તેઓ ભારતીય જ ન તા પાર્ટી (ભાજપ)માં જોડાવવા ઈચ્છતા હતા. ૨૦૨૧માં વિકાસલક્ષી કાયોને લઈ ઉદ્ધવ ઠાકરે, અજિત પવાર અને અશોક ચવ્હાણે વડા પ્રધાન નરેન્દ્ર મોદીની મુલાકાત લીધી હતી. આ મુલાકાત પછી ઉદ્ધવ ઠાકરે ભાજપમાં જોડાવવા ઈચ્છતા હતા. સુનીલ તટકરેએ અગાઉના ઘટનાક્રમનું વર્ણન કરતા કહ્યું હતું કે ૨૦૨૧માં ઉદ્ધવ ઠાકરે ઈચ્છતા હતા. અને અજિત પવારને એક કાર્યક્રમમાં તટકરેને સોથી મોટો દાવો કરતા કહ્યું હતું કે મહાવિકાસ આઘાડી (એમવીએ)ના ગઠન પછી શિવસેનાના પ્રમુખ ઉદ્ધવ ઠાકરેને મુખ્ય પ્રધાન બનાવ્યા પછી પણ

ત્યાંથી પરત આવ્યા પછી સંજય રાઉતે તટકરેને અનેક વખત ફોન અજિત પવાર જૂથે અને અજિત પવારને મળવાની ઈચ્છા વ્યક્ત કરી હતી. તેમની પહેલી મુલાકાત મુંબઈની શ્રાન્ડ હયાત હોટેલમાં થઈ હતી, જ્યાં અજિત પવાર હાજર રહ્યા નહોતા. ત્યાર બાદ બીજી વખત તટકરે અજિત પવારને બેઠકમાં લાવ્યા તો ત્યાં એકનાથ શિંદે, ભિલિંદ નાવેકર, ઉદ્ધવ ઠાકરે અને સંજય રાઉત પણ ઉપસ્થિત હતા.

## ઘાટકોપર દુર્ઘટના બાદ પનવેલ નગરપાલિકા એલર્ટ

પનવેલ: મુંબઈના ઘાટકોપરમાં સોમવારે બિલબોર્ડ પડી જવાની ઘટના બાદ પનવેલ મ્યુનિસિપલ કોર્પોરેશન એલર્ટ થઈ ગયું છે અને મ્યુનિસિપલ પ્રશાસકોએ મંગળવાર સવારથી મ્યુનિસિપલ વિસ્તારમાં ૮૭ અલગ-અલગ બિલબોર્ડ લગવાનર કંપનીને નોટિસ ફટકારી છે. આ નોટિસમાં એવું કહેવામાં આવ્યું છે કે બોર્ડ લગાવનાર તમામ કંપનીઓએ સાત દિવસમાં વીજ ટીઆઇ દ્વારા બોર્ડ ટાવરનું સ્ટ્રક્ચરલ ઓડિટ કરાવવું અને તેનો રિપોર્ટ પાલિકાને સુપરત કરવો. આથી મુંબઈમાં થયેલા અકસ્માતના કારણે પનવેલમાં બોર્ડ દ્વારા વ્યવસાય કરનારાઓનો સલામતી અહેવાલ રજૂ કરવા માટે ધમધમાટ શરૂ થયો છે.

પનવેલ મ્યુનિસિપલ કોર્પોરેશનના ડેપુટી કમિશનર મારુતિ ગાયકવાડે આપેલી માહિતી અનુસાર,

મ્યુનિસિપલ હદમાં ૮૭ બોર્ડ છે. દર વર્ષે દરેક બોર્ડનું સ્ટ્રક્ચરલ ઓડિટ કરાવ્યા બાદ જ બોર્ડની પરવાનગી રિન્યુ કરવામાં આવે છે, એમ મ્યુનિસિપલ ડેપુટી કમિશનર ગાયકવાડે સ્પષ્ટ કર્યું હતું. તેમણે જણાવ્યું હતું કે મ્યુનિસિપલ વહીવટીતંત્રે આ વિસ્તારની તમામ ૮૭ બિલબોર્ડ કંપનીઓને નોટિસ પાઠવી છે અને તેમને વીજેટીઆઇ મારફતે સાત દિવસમાં બિલબોર્ડની સલામતી અંગેનો સ્ટ્રક્ચરલ ઓડિટ રિપોર્ટ પાલિકાને સુપરત કરવા સૂચના આપી છે. કલંબોલી ખાતે લોખંડ પોલાદ બજારમાં આંતરિક રસ્તાઓ પર મોટી સંખ્યામાં હોર્ડિંગ્સ લગાવવામાં આવ્યા છે. લોખંડ બજાર સમિતિએ સોમવારની દુર્ઘટના બાદ સંબંધિત બોર્ડ લગાવનાર કંપનીને સાત દિવસમાં સ્થિરતા પ્રમાણપત્ર જમા કરાવવા નોટિસ પાઠવી છે.

## ૧૪૫ કરોડ રૂપિયાની ગેરરીતિ પ્રકરણમાં ફરાર આરોપી ૧૭ વર્ષે હૈદરાબાદમાં ઝડપાયો

પુણે: નાગપુરની સમતા સહકારી બેન્કમાં ૧૪૫ કરોડ રૂપિયાની આર્થિક ગેરરીતિ પ્રકરણમાં ૧૭ વર્ષથી ફરાર આરોપીને સ્ટેટ કાઉમ ઈન્વેસ્ટિગેશન ડિપાર્ટમેન્ટ (સીઆઈડી)એ હૈદરાબાદથી પકડી પાડ્યો હતો. આરોપી આટલાં વર્ષથી મુંબઈ, પુણે અને તેલંગણામાં ઓળખ છુપાવીને રહેતો હતો, એવું તપાસમાં સામે આવ્યું હતું. ધરપકડ કરાયેલા આરોપીની ઓળખ વિજયકુમાર દાયમા તરીકે થઈ હતી. નાગપુરની સમતા સહકારી બેન્કમાં બનાવટી લોન પ્રકરણો રજૂ કરીને ૧૪૫ કરોડ ૬૦ લાખ રૂપિયાની કથિત ગેરરીતિ આચરવામાં આવી હતી. આ મામલામાં બેન્કના તત્કાલીન અધિકારી, કર્મચારી, અધ્યક્ષ, ઉપાધ્યક્ષ અને સંચાલક મંડળની સંડોવણીના આક્ષેપ થયા હતા. આ પ્રકરણે નાગપુરની સીતાબડી પોલીસ સ્ટેશનમાં ૨૦૦૭માં ઉઘાપત અને છતરપિંડી કરવા બદલ ૫૭ જણ વિરુદ્ધ ગુનો નોંધવામાં આવ્યો હતો. આર્થિક ગેરરીતિ મોટા પ્રમાણમાં હોવાથી કેસની તપાસ સીઆઈડીની નાગપુર ઓફિસને સોંપવામાં આવી હતી. સીઆઈડીની આર્થિક ગુના શાખા દ્વારા આ મામલાની તપાસ કરાઈ રહી હતી. દાયમા છેલ્લાં ૧૭ વર્ષથી પુણે, મુંબઈ અને તેલંગણામાં ઓળખ છુપાવીને રહેતો હતો.

#### પાંચમા પાનાનું ચાલુ

ચંદ્ર, સૂર્ય છે ત્યાં સુધી
પ્રયત્નશીલ હોય છે.
શહેરની એસઆરએની જટિલ સમસ્યાના નિરાકરણ માટે સંસદસભ્યો દ્વારા કરવામાં આવતી રજૂઆતોને ધ્યાનમાં રાખીને હું જ્યારે નગરવિકાસ ખાતાનો પ્રધાન હતો ત્યારે નિયમો હળવા કર્યા હતા એમ તેમણે કહ્યું હતું.
એમએમઆરડીએ, મહાડા, એમએસઆરડીસી, એમઆઈડીસી જેવી સંસ્થાઓના માધ્યમથી રાજ્યમાં અટકી પડેલા પ્રોજેક્ટ પૂરા કરવા પર ધ્યાન આપવામાં આવી રહ્યું છે.
બેઘ થયેલા મુંબઈગરને તેમના હક્કનું ઘર આપવાનું કામ મહાધુતિની સરકાર કરશે એવું વચન તેમણે આપ્યું હતું.
અંકનાથ શિંદેએ મુંબઈગરને એવી હાકલ કરી હતી કે ૨૦ તારીખ ધનુષ્ય-ભાણ પર મતોનો એવો વરસાદ કરો કે મરાઠા (શિવસેના-યુબીટીનું ચિહ્ન) બુઝાઈ જવી જોઈએ.
શહેરમાં મહાધુતિના બધા જ ઉમેદવારો જ્વલંત સરસાઈ સાથે વિજયી ઘશે એવો વિશ્વાસ તેમણે વ્યક્ત કર્યો હતો.
છેલ્લા ૫૦-૬૦ વર્ષ કોંગ્રેસે દેશને પાછળ લઈ જવાનું કામ કર્યું છે, દેશની અગોળગિત કરી છે. ૨૦૧૪ પહેલા દેશમાં બોમ્બ સ્ફોટ થતા હતા, પરંતુ ત્યારબાદ એકેય બોમ્બ સ્ફોટ થયો નથી કેમ કે દેશને નરેન્દ્ર મોદીનું સક્ષમ નેતૃત્વ મળ્યું છે. આજે ભારત બોલે છે, ત્યારે આખી દુનિયા ધ્યાન દઈને સાંભળે છે. ભારત આજે મજબૂર નહીં, મજબૂત દેશ બન્યો છે.

ભાવેશ ભંડિગું
બાદ ભાવેશ ગાયબ થઇ ગયો હતો. પોલીસ ટીમ ભાવેશના મુલુંડ ખાતેના નિવાસે ગઇ હતી, પણ તે મળી આવ્યો નહોતો. દરમિયાન ભાવેશના મોબાઇલનું લાસ્ટ લોકેશન પુણે નજીક લોનાવલા ખાતે ટ્રેસ થયું હોવાનું પોલીસની ટીમને ત્યાં મોકલવામાં આવી હતી. જોકે ભાવેશ ત્યાં પણ મળ્યો નહોતો. ભાવેશે ત્યાર બાદ મોબાઇલ બંધ કરી દીધો હોવાથી તેનું પગેરું મળવાનું મુશ્કેલ બની ગયું છે. તેને પકડવા પોલીસની ટીમો તૈયાર કરાઇ છે અને આ ટીમો ઠેકઠેકાણે તેને શોધી રહી છે. ભાવેશની ટૂંક સમયમાં ધરપકડ કરવામાં આવશે, એવો વિશ્વાસ પોલીસે વ્યક્ત કર્યો છે.

કાટમાળ નીચેથી
હોર્ડિંગ નીચેથી ૮૯ લોકોને બહાર કાઢ્યા હતા, જેમાંથી ૧૪ને મૃત ગોપિત કરાયા હતા, જ્યારે ૭૫ ઘાયલ થયા હતા. નેશનલ ડિપાર્ટમેન્ટ ડિસ્પોસ ફોર્સ (એનડીઆરએફ) આસિસ્ટન્ટ કમાન્ડન્ટ નિખિલ મુશીલકરે જણાવ્યું હતું કે અમે હોર્ડિંગના ત્રીજા ગંડર હેઠળ સપડાયેલા બે મૃતદેહ જોયા હતા. જોકે ત્યાં સુધી પહોંચ્યા માટે જમીન પર સરકીને જવું પડે એમ હોવાથી ત્યાં પહોંચ્યા અમને મુશ્કેલીઓ સામનો કરવો પડ્યો હતો. અમે રાતભર પહેલું ગંડર કાપીને કાઢ્યું છે અને અર્ધમૃત્યુર તથા એક્સકેવેટરની મદદથી કાટમાળ કાઢી રહ્યા છીએ. હવે બીજું ગંડર કાપવામાં આવશે. બાદમાં આવા હજી પાંચ ગંડર કાપવાના બાકી છે. તમામ ગંડર કાષ્યા બાદ જ હજી કોઇ કાટમાળ નીચે છે કે કેમ તે જાણી શકાય, એમ પણ તેમણે જણાવ્યું હતું. બુધવારે સવારે બચાવ કામગીરી દરમિયાન નાની આગ કાઢી નીકળી હતી, પણ તેને તુરંત બુઝાવી દેવામાં આવી હતી. દરમિયાન એનડીઆરએફના અધિકારીએ જણાવ્યું હતું કે કાટમાળ હેઠળ હજી પણ કેટલાક લોકો ફસાયા હોવાની શક્યતા છે. જોકે ત્રીજો દિવસ થયો હોવાથી હવે કોઇ જીવિત હોય તેવી શક્યતા નથી. આથી મરણાંક વધી શકે છે.

મરણ ખબર માટેની સૂચના	મૃત્યુનોંધ સાંજે ૭-૩૦ સુધી જ સ્વીકારવામાં આવશે
----------------------	--

(૧) મરનારનું નામ (૨) તારીખ (૩) ઉંમર (૪) કયાં ગુજરી ગયા છે એ જગ્યા (૫) માતાનું નામ (૬) પિતાનું નામ (૭) ગમે તે ત્રણ સગાઈ (૮) પ્રાર્થનાસભા સ્થળ, તારીખ, સમય. મૃત્યુનોંધ આપનારે ઉપર જણાવ્યા મુજબની વિગતો જ પોતાના લેટરહેડ પર લખીને આપવાને રહેશે. સગાઈરૂપે લખાયેલાં વધારાના નામોની કાપકૂપ થાય તો એ માટે કોં સંવાદને સ્થાન રહેશે નહીં. (૫૦ શબ્દથી વધારે નહીં). - વ્યવસ્થાપક
---

### હિન્દુ મરણ

કમળે
સાવરકુંડલાવાળા (હાલ વિદેપબો) કિશોરભાઈ બાહુભાઈ હરિલાલ મહેતાના ધર્મપત્ની ડૉ. સી. ગોપાલબે (ઉ.વ. ૭૩) તા. ૧૨-૫-૨૪ના રવિવારના શ્રીજીચરણ પામ્યા છે. સ્વ. ધીરુભાઈ, શરદભાઈ, શશિક્રાંતભાઈના નાનાભાઈના પત્ની. હરેશભાઈ તથા હંસાબેનના ભાભી. પીયરપક્ષે (બંભાતવાળા) સ્વ. જસવંતીબેન જગમોહનદાસ ક્રિતિલાલ મર્કન્ટના પુત્રી. પૂર્ણિમાબેન, પ્રદીપભાઈ, કૃપશભાઈના બેન. મોસાળપક્ષે સ્વ. સુરેશભાઈ ગંગાદાસ દમણધાના ભાણેજ. લૌકિક વ્યવહાર બંધ રાખેલ છે.

કમળે
સાવરકુંડલાવાળા હાલ કાંદિવલી સ્વ. ભાનુમતી ઈશ્વરદાસ ગોંધીના પુત્ર મહેશભાઈ (ઉ.વ. ૭૮) તે સ્વ. માયાબેનના પતિ. કણદાભાઈ તથા માનસીબેનના પિતાશ્રી. દિખીબેન તથા હેમલકુમાર દિલીપભાઈ લહેરીના સસરા. સ્વ. પ્રસિદ્ધભાઈ, સ્વ. હરીશભાઈ, દિલીપભાઈ, અશોકભાઈ, અ.સી. નિરંજનબેન વિમળાબેન મહેતા, અ.સી. નૂતનબેન શરદભાઈ મહેતાના ભાઈ. સ્વ. હિરાબેન નંદલાલ સંઘવીના જમાઈ. મંગળવાર તા. ૧૪-૫-૨૪ના શ્રીજીચરણ પામેલ છે. પ્રાર્થનાસભા શુકવા તા. ૧૭-૫-૨૪ના પ થી ૭માં સ્થળ: સનહોર્ડી હોલ, ગ્રાઉન્ડ ફ્લોર, શ્રીી મહાલ ભિલિંગ ગ, આનંદીભાઈ કાળે કોલેજની સામે, પવાર પબ્લિક સ્કૂલની બાજુમાં, મહાવીરનગર, બોરીવલી (વેસ્ટ). (લૌકિક વ્યવહાર બંધ રાખેલ છે).

નમુંદરી (હાલાઈ લોહાણ)
શ્રીમતી કલાવતીબેન ગોપીનાથ કતાં (વેલાણી) (ઉ.વ. ૮૫) અંધેરી તે ગોપીનાથ કતાંના પત્ની. તે સ્વ. કલ્યાણજી દેવશી વેલાણીના પુત્રી. તે સ્વ. મથુરાકાંત કક્કર, સ્વ. રણધીર કક્કરના બેન. તે ગોપાલભાઈ, સુભાષભાઈ, નરેન્દ્રભાઈ, હરીશભાઈ તથા દશાબેન, મીનાબેન, ભાવનાબેનના કોઇબા. તા. ૧૪-૫-૨૪ને મંગળવારના શ્રીજીચરણ પામ્યા છે. લૌકિક વ્યવહાર બંધ છે. ૧૮૯-એ, ખજાના મહેલ, બેક ઓફ બરોડાની ઉપર, એસ. વી. રોડ, અંધેરી - પશ્ચિમ.

ઈડર એ. પિસ્તાલીસ શ્રાપ્તિ
ગામ કુડીયા હાલ મુંબઈ નિવાસી નિતેષ રમેશચંદ્ર ત્રિવેદી (ઉ. વ. ૫૧) તા. ૧૪-૫-૨૪ના મુંબઈ મુકામે દેવલોક પામ્યા છે. તે કુસુમબેનના પુત્ર. મનુષી અને હિના રાજેશ મહેતાના બેન. નુપરના કાકા. જીબલ અને પૂજનના મામા. તેમની પ્રાર્થનાસભા શુક્રવાર તા. ૧૭-૫-૨૪ ૪ થી ૬ નિવાસસ્થાને રાખેલ છે. ઘોટ ૧૫૮/એ-૭, અપેક્ષા કો.હા.સો., સુભાષભાઈ, નરેન્દ્રભાઈ, હરીશભાઈ તથા દશાબેન (વેસ્ટ). (લૌકિક વ્યવહાર સંદર્ભ છે).

કચ્છી લોહાણ
ગામ ઉધેરી હાલે મુકુંડ ગં. સ્વ. જયાબેન (ઉ. વ. ૮૬) તા. ૧૩-૫-૨૪ સોમવારના શ્રીજીચરણ પામેલ છે. તે સ્વ. બુધ્ધિલાલ

ભાજપ દ્વારા ૧૭મી મે
નવી દિલ્હીમાં કેન્દ્રીય ગૃહ પ્રધાન અમિત શાહને મળ્યા હતા. મનસે દ્વારા ભાજપને સમર્થન આપ્યા બાદ રાજ્યમાં પાર્ટીના કાર્યકરો મહાધુતિના ઉમેદવારો માટે પ્રચાર કરી રહ્યા છે. ભાજપ મુંબઈની તમામ છ બેઠકો જીતવા માટે શિવાજી પાર્ક રેલીને માસ્ટર સ્ટ્રીક બનાવવા માંગે છે.

પાલિકાએ રેલવે
૩૦ (૨) (વી) હેઠળ બન્ને ઝોનલ રેલવેને નોટિસ મોકલવામાં આવી છે. રેલવેની જમીન પર લગાવવામાં આવેલાં ૪૦x૪૦ ફૂટથી મોટી સાઈઝનાં હોર્ડિંગ્સ ખસેડવાનું નોટિસમાં જણાવ્યું છે. મુંબઈની ભૌગોલિક સ્થિતિ અને સમુદ્રકિનારો નજીક હોવાનું ધ્યાનમાં રાખીને તથા હવામાન અને પવનની સ્થિતિ જોતાં ૪૦x૪૦ ફૂટથી મોટી સાઈઝનાં હોર્ડિંગ્સ લગાડવાની પરવાનગી મહાપાલિકા આપતી નથી.

#### હોર્ડિંગ કાપતી વખતે

પાણીનો મારો ચલાવી આગ પર કાબુ મેળવી લીધો હતો.
એનડીઆરએફ અને ફાયર બ્રિગેડના જવાનોએ ઘાટકોપરમાં વિશાળ પેનલ નીચે ફસાયેલા ઘણા લોકોને બચાવ્યા હતા. ઘટનાના ૨૪ કલાક બાદ પણ અકસ્માત સ્થળ પરથી ત્કતી હટવાઇ નહોતી. આખરે મંગળવારે રાત્રે જવાનોએ ગેસ કટરની મદદથી બોર્ડ કાપવાનું શરૂ કર્યું હતું. આ પેનલની નીચે પેટ્રોલ અને ડીઝલની ટાંકી હોવાથી આગ લાગવાની શક્યતા હતી. જેથી અગમચેતીના ભાગરૂપે ઘટના સ્થળે પાણીનો છંટકાવ કરવામાં આવ્યો હતો. બુધવારે સવાર સુધીમાં અડધાથી વધુ બોર્ડ કપાઈ ગયું હતું. બાકીનું બોર્ડ વેલિંગ્ગ મશીન અને ગેસ કટરની મદદથી કાપવામાં આવી રહ્યું હતું, ત્યારે અકસ્માત સર્જતા વાહનોમાંથી છલકાતા પેટ્રોલના કારણે આગ લાગી હતી. કાયદારા જવાનોએ સમયસર પાણીનો મારો ચલાવી આગને કાબુમાં લીધી હતી.

સૌથી મોટા હોર્ડિંગ
આવ્યું. પરિણામે જ્યારે પણ આંધી-તોફાન આવે તો તે તૂટી પડી શકે એ પરિસ્થિતિમાં હતું. સોમવારે ઘાટકોપર ખાતે થયેલી દુર્ઘટનાએ ઘણા બધા સવાલો ઉપસ્થિત કર્યા છે. એમાં સૌથી પહેલો અને મહત્વનો સવાલ તો એ છે કે જ્યારે ૪૦ ફૂટનું હોર્ડિંગ લગાવવાની પરવાનગી આપવામાં આવી હતી તો હોર્ડિંગ ૧૨૦ ફૂટનું કેમ લગાવવામાં આવ્યું? હોર્ડિંગ ખાલી જગ્યાને બદલે એકદમ ભીડખાવાળી જગ્યા પર કેમ લગાવવામાં આવ્યું? પેટ્રોલ પંપ પાસે હોર્ડિંગ લગાવતી વખતે કેમ એ બાબતનું ધ્યાન ના રાખવામાં આવ્યું કે જો ભવિષ્યમાં ક્યારેય કોઈ દુર્ઘટના સર્જાય તો પેટ્રોલ પંપ પર આગ પણ લાગી શકે છે. પરંતુ સહભાષ્યે આવી કોઈ જ ઊનારત નહીં થઈ. ટૂંકમાં કહેવાનું થાય તો આ હોર્ડિંગ લગાવતી વખતે ઘણી ટેક્નિકલ બાબતોનું ધ્યાન રાખવામાં આવ્યું નહોતું, જે બીએમસી, રેલવે તેમ જ એડર્ટાઈઝિંગ કંપનીને કહેડામાં ઊભું કરવા માટે સક્ષમ છે. હાલ તો મુંબઈ પોલીસ પ્રશાસન, પાલિકા, રેલવે વિભાગ વગેરે આ ઘટનાની તપાસ કરી રહ્યા છે. પેટ્રોલ પંપ પર જે હોર્ડિંગ પડ્યું એનું ક્ષેત્રફળ ૧૫૮૩ સ્ક્વેર મીટર હતું. પાલિકા, રેલવે તેમ જ એડવર્ટાઈઝિંગ કંપની ઈપીએ મીડિયા વિરુદ્ધ ગુનો દાખલ કરવામાં આવ્યો છે. જમીન પર હોર્ડિંગ લગાવવામાં આવ્યું છે એ જમીન કલેક્ટર અને મહારાષ્ટ્ર સરકાર પોલીસ હાઉસિંગ વેલફેર કોર્પોરેશનના કબજામાં છે.

### પારસી મરણ

ગઈ કાલે ડુંગરવાડી પર કોઇ પણ પારસી મરણ નોંધાયું નથીછ.

જેઠાભાઈ આથાના પત્ની. પ્રતાપના માતૃશ્રી. સ્વ. કસ્તુરબેન કાનજીભાઈ મજેડીયાની પુત્રી. અ.સી. માધવીના સાસુ. ચિરંજીવ અને કિમીના દાદી. ચાંદની અને જીગરના દાદીસાસુ. બન્ને પક્ષની પ્રાર્થના સભા પરમેશ્વરી સેન્ટર, આશા નગર, અથીજા હોટેલની બાજુમાં, મુકુંડ વેસ્ટ ગુરુવારના તા. ૧૬-૫-૨૪ના સાંજે ૫.૩૦ થી ૭.

વિશા સોરીડીયા વર્ણિક શ્રાપ્તિ
સુનાપાડા, હાલ લંડન (વેમલી) નિવાસી કીર્તિભાઈ શાહ (ઉ. વ. ૬૭) સ્વ. મણીબેન જમનાદાસના સુપુત્ર. ચંપાબેન પ્રજલાલ શાહના જમાઈ. પ્રજાબેનના પતિ. સોનાલી નરેન્દ્રભાઈ, ધરા પરીનભાઈ અને અર્પિતા પિતાશ્રી. રેણુકા કિશોરભાઈ, ભારતી રાજેશભાઈ, કલ્પના હસમુખભાઈ, સ્વ. પૂર્વી કેતનભાઈના ભાઈ. હસમુખભાઈ,



## જૈન જાગૃતિ સેન્ટર સેન્ટ્રલ બોર્ડ ચેરિટેબલ ટ્રસ્ટના ખરા ટ્રસ્ટીઓ કોણ ?

(અમારા પ્રતિનિધિ તરફથી)
મુંબઈઃ ભારતમાં જ નહીં પરંતુ સમગ્ર વિશ્વમાં જેજેસીના નામે પ્રખ્યાત એવા જૈન જાગૃતિ સેન્ટરની તાજેતરની ચૂંટણીએ વિવાદ ઊભો કર્યો છે. જે જે સી એ ખૂબ જ મોટી અને શૈક્ષણિક, સામાજિક અને વૈદકીય રાહતો આપતી ખૂબ જ મોટી સંસ્થા છે. જૈન ધર્મના સિદ્ધાંત પ્રમાણે આ સંસ્થા જીવદયાના ક્ષેત્રમાં પણ સાદું એવું કામ કરે છે. સમાજના વિવિધ લોકોપયોગી કાર્યોમાં આ સંસ્થા મોખરે હોય છે, પરંતુ તાજેતરમાં સંસ્થા દ્વારા તદ્દન વિરોધાભાસી બે જાહેરાતે સમગ્ર જૈન સમાજના બે ભાગમાં ભાગલા પાડી દીધા છે.

સેન્ટ્રલ બોર્ડ દ્વારા ૧૧મી એપ્રિલ ૨૦૨૪ના ટ્રસ્ટીઓની ચૂંટણીની જાહેરાત કરવામાં આવી હતી અને એ ચૂંટણીમાં રમેશ મોરબિયા, દિનેશ શાહ, કિરણ શાહ, જયંતીલાલ છાહવા, રાજેશ શાહ અને નરેશ દોશી એમ ૬ ટ્રસ્ટીઓ બિનહરીફ ચૂંટાયા હતા. આની જાહેરાત ચૂંટણી કમિશનર કિશોર શેઠ અને ઉદય સંઘવીએ કરી હતી. આ ઉપરાંત ટ્રસ્ટ દ્વારા ડીડ પ્રમાણે વધુ પાંચ ટ્રસ્ટીઓ કિશોર શેઠ, ઉદય સંઘવી, હર્ષદ ગાંધી, જિતેન્દ્ર કોઠારી અને સંજય શાહની પણ નિમણૂક કાયદાકીય રીતે કરાઈ હતી.

આની સામે ત્રીજી મેના રોજ અચાનક જ સંસ્થા દ્વારા ૧૧મી એપ્રિલે યોજાયેલી ચૂંટણી વિશેનો અહેવાલ ખોટો અને દ્વેષપૂર્ણ હોવાની જાહેરાત કરાઈ હતી. સાથે સાથે જાહેરાતમાં નવા ટ્રસ્ટીઓના સ્થાને બીજા લોકોના નામ જાહેર કરાયાં હતાં જે ૧૧મી એપ્રિલની ચૂંટણીના પરિણામથી સાચ જ અલગ હતા. આ

અંગે સંસ્થાના ટ્રસ્ટી અને ૧૧ એપ્રિલના યોજાયેલી ચૂંટણીના કમિશનર કિશોર શેઠ સાથે વાત કરતાં તેમણે જણાવ્યું હતું કે અમારી સંસ્થાની ચૂંટણીની પ્રક્રિયા સમજવી જરૂરી છે. જે જે સીની ૧૮૦ જેટલી સંસ્થામાંથી દરેક સંસ્થામાંથી અમે પ્રતિનિધિઓની નિમણૂક કરીએ છીએ, જે બોર્ડમાં ૧૦૦ સભ્ય હોય તેમાંથી એક અને ૨૦૦ હોય તો બે, ૮૦૦ હોય તો ૮ એમ ૧૦૦ સભ્યદીઠ એક પ્રતિનિધિની નિમણૂક કરાય છે અને નિમાયેલા પ્રતિનિધિઓમાંથી જ દર બે વર્ષે ચૂંટણી યોજી ટ્રસ્ટીઓની નિમણૂક કરાય છે. લગભગ ૩૦૦ જેટલા સભ્ય દર બે વર્ષે ચૂંટણી પ્રક્રિયામાં ભાગ લેતા હોય છે. આ વખતે પણ અમે આ સહુ સંસ્થા તેમ જ સભ્યોને ચૂંટણીની નોટિસ મોકલી હતી તેમ જ અનેક લોકોએ ફોર્મ પણ લીધાં હતાં. સંપૂર્ણ ન્યાયિક પદ્ધતિથી સમગ્ર ચૂંટણીનું આયોજન થયું હતું, પરંતુ અમારા આશ્ચર્ય વચ્ચે જે લોકોને નોટિસ મળી હતી અને ચૂંટણી વિશે જાણકારી હતી તેમણે આવી જાહેરાત કરી છે જે નવાઈ પમાડે તેવી વાત છે.

બીજી તરફ આ ચૂંટણી વિરુદ્ધ જે જાહેરાત આપવામાં આવી હતી તેમાં ચૂંટાયેલા ટ્રસ્ટી સાથે આ અંગે માહિતી મેળવવાનો પ્રયત્ન મુંબઈ સમાચારે કર્યો હતો, પરંતુ સંજય શાહ, પ્રફુલ કામદાર, રાજેશ ગાંધી, મિનેષ શાહ, હર્ષદ ગાંધી, પ્રવીણ શાહ તેમ જ જિતેન્દ્ર કોઠારીનો સંપર્ક સાધવાનો પ્રયાસ કર્યો હતો, પરંતુ જિતેન્દ્ર કોઠારી અને પ્રવીણ શાહે જ જવાબ આપ્યા હતા, બાકીના તમામ ટ્રસ્ટીએ જવાબ આપ્યા ન હતા. જિતેન્દ્ર કોઠારીએ જણાવ્યું હતું કે અમારી કમિટી સંવૈધાનિક છે અને જે પણ પુરવાર કરવાનું હશે તે અમે ચેરિટી કમિશનર સમક્ષ કરીશું. તો પ્રવીણ શાહે જણાવ્યું

હતું કે સામેવાળાઓએ ખોટી રીતે કમિટી બનાવી છે અને જાહેર કરી છે, અમારી કમિટી સાચી છે. જોકે તમે તમારી ચૂંટણીની નોટિસ સામેવાળા પક્ષને મોકલી હતી કે તેના જવાબમાં શાહે જણાવ્યું હતું કે આવા બધા સવાલના જવાબ સંજયભાઈ આપશે અથવા બીજાને પૂછો, અમારી કમિટી સાચી છે બસ એટલી જ મને ખબર છે.

બીજી તરફ જે જે સી તાદેવના દિલીપ શાહે જણાવ્યું હતું ૧૧મી એપ્રિલની ચૂંટણી કાયદાકીય રીતે થઈ છે, બાકી પછીથી આવેલી જાહેરાતમાં સંજય શાહે જે કમિટી જાહેર કરી છે તે નિયમ વિરુદ્ધ અને અયોગ્ય છે, તેમાં અંદરોઅંદરના માણસોને જ લેવામાં આવ્યા છે. બીજી તરફ જે જે સી નોર્થ-વેસ્ટ ઘાટકોપરના પ્રફુલ મહેતાએ ૧૧મી એપ્રિલના યોજાયેલી ચૂંટણીની નોટિસ અમને મળી હતી, સંપૂર્ણ પ્રક્રિયા દરમિયાન અમે હાજર હતા, જયારે ત્રીજી મેના છપાયેલી જાહેરાતમાં કરાયેલો દાવો ખોટો છે કેમ કે તે અંગેની નોટિસ કોઈ પણ સભ્યને મળી નથી.

આમ હાલ આ સમયે બંને પક્ષ તરફથી દાવાઓ થઈ રહ્યા છે, પરંતુ હજુ સુધી કોઈ નક્કર પરિણામ સામે આવ્યું નથી. જોકે એવી બધી બાબતોને કારણે જે સંસ્થા સામાજિક કામમાં મોખરે છે તેનું કામકાજ પારદર્શક રીતે થઈ શકશે કે કેમ તેવા સવાલ જૈન સમાજમાં પુછાઈ રહ્યા છે. પોતાનું નામ ન આપવાની શરતે એક સભ્યએ જણાવ્યું હતું કે માત્ર પોતાના હળો સંતોષવા આ બધાં નાટક થઈ રહ્યાં છે. સહુએ સમાજના હિતને મોખરે રાખવો જોઈએ.

## ચંદ્ર સૂર્ય છે ત્યાં સુધી મુંબઈને મહારાષ્ટ્રથી કોઈ તોડી નહીં શકેઃ મુખ્ય પ્રધાન મુંબઈ મનપામાં ૨૫ વર્ષ સુધી સત્તા ભોગવનારાએ મુંબઈ માટે શું કર્યું એવો સવાલ

(અમારા પ્રતિનિધિ તરફથી)

મુંબઈઃ ચૂંટણીઓ આવે એટલે રાજ્યમાં કેટલાક લોકો મુંબઈને મહારાષ્ટ્રથી અલગ કરી નાખવામાં આવશે એવી ભૂમરાણ કરવાનું ચાલુ કરી દેતા હોય છે. મુંબઈગરાના મત પર નજર રાખીને ૨૫ વર્ષ સુધી મુંબઈમાં સત્તા ભોગવનારાઓએ મુંબઈ માટે શું કર્યું? એવી આકરી ટીકા મહારાષ્ટ્રના મુખ્ય પ્રધાન એકનાથ શિંદેએ શિવસેના (યુબીટી) પર કરી હતી અને જણાવ્યું હતું કે જ્યાં સુધી ચંદ્ર અને સૂર્ય છે

ત્યાં સુધી મુંબઈને મહારાષ્ટ્રથી કોઈ અલગ કરી શકે એમ નથી.

મહારાષ્ટ્રમાં મહાયુતિની સરકાર આવ્યા પછી મુંબઈને માટે અનેક મહત્વના નિર્ણયો લેવામાં આવ્યા છે. સૌથી પહેલો નિર્ણય લેવામાં આવ્યો હતો કે મુંબઈને ખાડામુક્ત કરવાનું. એમના પછી મુંબઈના સુશોભિકરણનું કામ કરવામાં આવી રહ્યું છે. આપલા દવાખાના ચાલુ કરી દેવામાં આવ્યા છે. મુંબઈને વૈશ્વિક સ્ટરનું શહેર બનાવવા માટે મહાયુતિની

સરકાર પ્રયત્નશીલ છે. મુંબઈગરા જે શહેરમાંથી બહાર ફેંકાઈ ગયા છે, તેમને ફરી પાછા શહેરમાં લાવવા માટેના પ્રયાસો ચાલી રહ્યા છે. આને માટે મોદીને ત્રીજી વખત મતદાન કરવું આવશ્યક છે. મુંબઈની બધી જ બેઠકો પર મોદી ઊભા છે એમ સમજીને મત આપો.

તેમણે એમ પણ કહ્યું હતું કે મહાયુતિના નેતાઓ પોતાના મતદારસંઘમાં વિકાસના કામ માટે સતત (જુઓ પાનું ૪) ►►

### ઘાટકોપરમાં હોર્ડિંગ દુર્ઘટના

## કાટમાળ નીચેથી વધુ બે મૃતદેહ મળ્યા, ત્રીજા દિવસે પણ રેસ્ક્યુ ઓપરેશન ચાલ્યું

મુંબઈઃ ઘાટકોપરમાં છેડાનગર ખાતે મહાકાય હોર્ડિંગ તૂટીને પેટ્રોલ પંપ પર પડવાની ઘટનાના બીજે દિવસે કાટમાળ નીચેથી વધુ બે મૃતદેહ મળી આવ્યા હતા. આ ઘટના બાદ સતત ત્રીજા દિવસે સર્ચ અને રેસ્ક્યુ ઓપરેશન હાથ ધરાયું હતું, એમ અધિકારીએ જણાવ્યું હતું. ઘાટકોપરમાં ઘટનાસ્થળેથી મંગળવારે રાતે વધુ બે મૃતદેહ મળી આવ્યા હતા, પરંતુ તેની આસપાસ કાટમાળ વધુ હોવાથી તે કાઢવામાં પ્રશાસનને મુશ્કેલીનો સામનો કરવો પડ્યો હતો. ઘાટકોપરના છેડાનગર વિસ્તારમાં સોમવારે સાંજના તોફાની પવન અને કમોસમી વરસાદને કારણે હોર્ડિંગ તૂટી પડ્યું હતું. આ જમીન ગવર્નમેન્ટ રેલવે પોલીસના કબજામાં હતી. રેસ્ક્યુ ટીમોએ અગાઉ (જુઓ પાનું ૪) ►►

### પાલિકાએ રેલવે વહીવટી તંત્રને નોટિસ ફટકારી

મુંબઈઃ ઘાટકોપરની હોર્ડિંગ દુર્ઘટનામાં અનેક નિર્દોષ લોકોએ જીવ ગુમાવ્યાની ક્રુણ ઘટનાથી સફાળી જાગેલી મુંબઈ મહાનગરપાલિકાએ મધ્ય રેલવે અને પશ્ચિમ રેલવેના વહીવટી તંત્રને તેમની જમીન પરનાં મોટી સાઈઝનાં હોર્ડિંગ્સ માટે નોટિસ ફટકારી હતી. એક અખબારી યાદીમાં બુધવારે મુંબઈ મહાનગરપાલિકાએ જણાવ્યું હતું કે ડિઝાસ્ટર મેનેજમેન્ટ એક્ટ, ૨૦૦૫ની કલમ (જુઓ પાનું ૪) ►►

### હોર્ડિંગ કાપતી વખતે લાગી પેટ્રોલ પંપમાં આગ

મુંબઈઃ ઘાટકોપરના પેટ્રોલ પંપ પર પડેલા હોર્ડિંગને હટાવવા માટે મંગળવારે રાતે ગેસ કટરની મદદથી કામ શરૂ કરવામાં આવ્યું હતું. અડધાથી વધુ બોર્ડ રાતોરાત કપાઈ ગયા હતા અને બુધવારે સવારે કામ ચાલુ હતું ત્યારે અચાનક આગ ફાટી નીકળી હતી. જો કે ફાયરના જવાનોએ સમયસર (જુઓ પાનું ૪) ►►

### યામીની જાધવ સ્માર્ટ અને અભ્યાસુ ઉમેદવારઃ શિંદે

મુંબઈઃ મુંબઈમાં જૈન સમુદાયે મહાયુતિને સમર્થન આપ્યું છે. સરકારે જૈન સમાજ માટે કોર્પોરેશન બનાવવાનો નિર્ણય કર્યો છે. મુખ્ય પ્રધાન એકનાથ શિંદેએ ખાતરી આપી કે સરકાર જૈન સમુદાયના વિકાસ માટે પ્રતિબદ્ધ છે. તેઓ મુંબઈમાં આયોજિત જૈન સમાજના મેળાવડામાં બોલી રહ્યા હતા.

વડાપ્રધાન નરેન્દ્ર મોદીએ દેશની અર્થવ્યવસ્થાને મજબૂત કરી છે. મોદીએ અર્થવ્યવસ્થાને ત્રીજા ક્રમે લાવી દેશને મહાસત્તા બનાવવાનો સંકલ્પ કર્યો છે. અમે તેમના નેતૃત્વમાં મહારાષ્ટ્રને આગળ લઈ જવા માટે કામ કરી રહ્યા છીએ. અમે જણાવતાં એકનાથ શિંદેએ ઉમેર્યું હતું કે વડાપ્રધાન નરેન્દ્ર મોદીએ છેલ્લા ૧૦ વર્ષમાં એક પણ રજા લીધી નથી. ભારતમાં આવા વડાપ્રધાન બીજી વખત મળશે નહીં.

મહાયુતિની સરકાર બની ત્યારથી રાજ્યમાં રૂ. ૩ થી રૂ. ૫ લાખ કરોડનું રોકાણ આવ્યું છે. અમારી સરકારમાં કોઈ



પણ ઉઘોગ સાહસિક, નાના કે મોટા ઉઘોગપતિને પરેશાન કરવામાં આવતા નથી. તેમણે કહ્યું હતું કે કેન્દ્રમાં વડાપ્રધાન નરેન્દ્ર મોદી બેઠા છે અને રાજ્યમાં મહાગઢબંધનની સરકાર તમામને સુરક્ષા આપવા બેઠી છે.

નરેન્દ્ર મોદીને ત્રીજી વખત વડાપ્રધાન બનાવવા માટે એકનાથ શિંદેએ જૈન બંધુઓને યામિની જાધવને ચૂંટવાની અપીલ કરી હતી. અમે અમારું વચન પૂર્ણ કરીએ છીએ તેનું ઉદાહરણ અહીં બેઠેલા સાંસદ મિલિંદ દેવરા છે. દેવરાને સાંસદ બનાવવાનું વચન પૂરું કરવામાં આવ્યું છે.

### મીરા-ભાયંદરને ગણેશોત્સવ પહેલા ૪૦ મિલિયન લિટર પાણી મળશેઃ ફડણવીસ

ભાયંદરઃ આગામી ગણેશોત્સવ પહેલા મીરા-ભાયંદર શહેરને સૂર્યા પાણી પુરવઠા યોજનામાંથી ૪૦ મિલિયન લિટર પાણી આપવાની ખાતરી નાયબ મુખ્ય પ્રધાન દેવેન્દ્ર ફડણવીસે આપી છે.

છેલા કેટલાક સમયથી મીરા-ભાયંદર શહેરમાં પાણીની અછાનની સમસ્યા છે. આના ઉકેલ તરીકે, રાજ્ય સરકારે પાલઘરની સૂર્યા પાણી પુરવઠા યોજનામાંથી મીરા-ભાયંદર માટે ૨૧૮ ટસ લાખ લિટર પાણી મંજૂર કર્યું છે. તે મુજબ આ પ્રોજેક્ટ યોજનાની પાણીની ચેનલો નાખવાની કામગીરી છેલ્લા ચાર વર્ષથી કરવામાં આવી રહી છે, પરંતુ વિવિધ કારણોસર આ પાણી પુરવઠામાં વિલંબ થઈ રહ્યો છે. આથી મીરા-ભાયંદરે હાલમાં એમઆઇડીસી અને સ્ટેમ ઓથોરિટી તરફથી મળી રહેલા ૨૧૫ મિલિયન લિટર પાણીથી તરસ છીપાવવી પડશે.

### કલવામાં ઝાડ તૂટી પડતાં બે ઘરને નુકસાન

થાણેઃ ઝાડ તૂટી પડતાં બે ઘરને નુકસાન થયું હોવાની ઘટના કલવામાં બની હતી. થાણે મહાનગરપાલિકાના ડિઝાસ્ટર મેનેજમેન્ટ સેલના ચીફ યાસીન તડવીએ જણાવ્યું હતું કે કલવાના વિટાવા પરિસરમાં મંગળવારની સાંજે ૪.૩૦ વાગ્યાની આસપાસ આ ઘટના બની હતી. ઝાડ ઘરો પર પડવાને કારણે બે ઘરની છત્તને ઘણું નુકસાન થયું હતું. બનાવની જાણ થતાં ફાયર બ્રિગેડના જવાનો ઘટનાસ્થળે પહોંચી ગયા હતા.

## ઉત્તર મુંબઈમાં ટ્રાફિક જામના કાયમી ઉકેલ માટે દરખાસ્તઃ પીયૂષ ગોયલ

મુંબઈઃ ઉત્તર મુંબઈ લોકસભા મતદારસંઘના ભાજપ અને મહાયુતિના ઉમેદવાર પિયુષ ગોયલે સ્થાનિક રહેવાસીઓને રાહત આપવા ઉત્તર મુંબઈમાં ઢેરેઢેર થતા ટ્રાફિક જામની સમસ્યાનો કાયમી ઉકેલ શોધવાની ખાતરી આપી છે.

પિયુષ ગોયલ માટે આજે સવારે દહિસર વિધાનસભા મતવિસ્તારના દૌલત નગરના ઉત્પાદી કાર્યકરોની ભાગીદારી સાથે નમો યાત્રા ઝુંબેશ શરૂ થઈ હતી. નાગરિકો સાથેની તેમની વાતચીત દરમિયાન, ગોયલે સમગ્ર મુંબઈ, ખાસ કરીને ઉત્તર મુંબઈ દ્વારા શહેરના એક છોડે આવેલા સ્થાનને કારણે ટ્રાફિકના પડકારો પર ભાર મૂક્યો હતો. વડા પ્રધાન નરેન્દ્ર મોદીના નેતૃત્વ હેઠળ, ઉપનગરીય રેલવે મુસાફરીના ભારણને ઘટાડવા માટે વિવિધ પગલાં લેવામાં આવ્યા હોવાનું તેમણે



કહ્યું હતું. જેમ કે એસી લોકલ ટ્રેનો શરૂ કરવામાં આવી છે, મેટ્રો સેવાઓ ચાલુ કરવામાં આવી છે. આ બધાનો ફાયદો મુંબઈગરાને મળી રહ્યો છે. જોકે, હવે ટ્રાફિક જામની સમસ્યાનો કાયમી ઉકેલ લાવવાનો લક્ષ્યાંક છે. ગોયલે પરિવહન નિષ્ણતાંતોની સલાહ લેવાની અને મુસાફરીનો સમય ઘટાડવાના પગલાં ભરવા માટે સંભવિત ટૂંકની સમીક્ષા કરવાની યોજના અંગે વાત કરી હતી.

### માલવણી લહ્ઠાકાંડ

## ચાર દોષીને ૧૦ વર્ષની સખત કેદની સજા

મુંબઈઃ અહીંની એક અદાલતે બુધવારે ૨૦૧૫ની લહ્ઠાકાંડ દુર્ઘટનામાં ચાર દોષિતોને ૧૦ વર્ષની સખત કેદની સજા ફટકારી હતી, જેમાં મુંબઈના માલવણી વિસ્તારમાં ૧૦૦થી વધુ લોકોએ જીવ ગુમાવ્યા હતા.


ચાર દોષિતોની ઓળખ રાજુ તાપકર, ડોનાલ્ડ પટેલ, ફ્રાન્સિસ ડીમેલી અને મન્સૂર ખાન તરીકે થઈ હતી. કોર્ટે ૨૮મી એપ્રિલે તેમને ભારતીય દંડ સંહિતાની કલમો હેઠળ ગુનાહિત ષડયંત્ર અને હત્યા ન હોય તેવી દોષિત હત્યા તેમજ બોમ્બે પ્રોહિબિશન એક્ટની કલમો હેઠળ દોષિત ઠેરવ્યા હતા. જોકે, તેણે આ કેસમાં અન્ય ૧૦ આરોપીઓને નિર્દોષ જાહેર કર્યા હતા કેમકે ફરિયાદ પક્ષ આ કેસમાં તેમની ભૂમિકા સાબિત કરવામાં નિષ્ફળ ગયો હતો.

જૂન ૨૦૧૫માં મુંબઈના પશ્ચિમી ઉપનગર મલાડમાં માલવણી પાતે લક્ષ્મી નગર પશ્ચીમ પડખીમાં નકલી દાદૂ પીવાથી ૧૦૦થી વધુ લોકોના મોત થયા હતા. બુધવારે વધારાના સેશન્સ જજ સ્વપ્નિલ તવશીકરે સજા જાહેર કરતી વખતે કહ્યું હતું કે આરોપીઓને છૂટછાટ આપવા માટે તેમની સમક્ષ કોઈ કારણો નથી. આથી, આરોપીઓને ૧૦ વર્ષની સખત કેદની સજા ફટકારવામાં આવે છે. તેમની દલીલો દરમિયાન, વિશેષ સરકારી વકીલ પ્રદિપ ઘરતે કહ્યું હતું કે આ એક ખૂબ જ ગંભીર ગુનો છે જેમાં ૧૦૬ લોકો મૃત્યુ પામ્યા હતા, તેથી આરોપીઓને મહત્તમ સજા થવી જોઈએ. સજા અનુકરણીય હોવી જોઈએ જેથી કરીને તે સમાજને મજબૂત સંદેશ આપે અને લોકોને આવા ગુનાઓ કરતા અટકાવે. ટ્રાયલ દરમિયાન, ફરિયાદ પક્ષે એક સાક્ષીની તપાસ કરી હતી, જેણે દાદૂ વેચવામાં તાપકરને મદદ કરી હતી. કેસના અન્ય સાક્ષીઓએ કોર્ટને તે સ્થળ વિશે જણાવ્યું હતું જ્યાં તેઓએ દાદૂ પીધો હતો. ફરિયાદ પક્ષે પીડિત વૈકીના એકનું મૃત્યુનું ઘોષણાપત્ર પણ રજૂ કર્યું હતું, જેણે તાપકરને ત્યાં દાદૂ પીધો હતો. પોલીસે ગેરકાયદેસર દાદૂ સાથે આંશિક રીતે ભરેલો ડબ્બો પણ મેળવ્યો હતો અને પીડિતોની જુબાની પણ હતી, જેમણે આંખો ગુમાવી હતી. મલાડના માલવણી વિસ્તારમાં નકલી દાદૂ પીવાથી ઓછામાં ઓછા ૧૦૬ લોકોના મોત થયા હતા. (પીટીઆઈ)

# ભાજપ દ્વારા ૧૭મી મેના શિવાજી પાર્કમાં મોદીની રેલીનું આયોજન

મુંબઈઃ મહારાષ્ટ્રમાં હવે માત્ર ૧૩ લોકસભા સીટો માટે ચૂંટણી બાકી છે, જેમાં મુંબઈની છ લોકસભા સીટોનો સમાવેશ થાય છે. મુંબઈ સહિત થાણે, કલ્યાણ, પાલઘર અને ભિવંડી બેઠકો પર ભાજપે ભગવો લહેરાવવાની જોરદાર તૈયારી કરી લીધી છે. ભાજપે ચૂંટણી પ્રચારના અંતના એક દિવસ પહેલા એટલે કે ૧૭મી મેના રોજ શિવાજી પાર્ક ખાતે વડા પ્રધાન નરેન્દ્ર મોદીની રેલીનું આયોજન કર્યું છે.

મહારાષ્ટ્ર ભાજપ અધ્યક્ષ ચંદ્રશેખર બાવનકુળેએ રાજ ઠાકરેને વડાપ્રધાન નરેન્દ્ર મોદીની રેલી માટે આમંત્રણ આપ્યું છે. ગુડીપડવાના અવસરે રાજ ઠાકરેએ ૨૦૨૪ની લોકસભા ચૂંટણીમાં ભાજપને બિનશરતી સમર્થન આપવાની જાહેરાત કરી હતી. ત્યારબાદ રાજ ઠાકરેએ મોદીના ખુલ્લેઆમ વખાણ કર્યા હતા. આ પહેલા રાજ ઠાકરે (જુઓ પાનું ૪) ►►



**સુરક્ષાર્થે:** વડા પ્રધાન નરેન્દ્ર મોદી ચૂંટણી પ્રચાર માટે બુધવારે મુંબઈમાં હતા તેથી સુરક્ષાર્થે મેટ્રો-૧ની સેવા સાંજે ૬ વાગ્યાથી બંધ કરવામાં આવી હતી.

## ધર્મના નામે વિભાજન કરનારાને ખુલ્લાં પાડ્યાઃ નરેન્દ્ર મોદી

કલ્યાણ સભામાં મોદીના વિપક્ષ પર આકરા પ્રહાર

#### મનમોહન સિંહ પર તાકડ્યું નિશાન

ભૂતપૂર્વ વડા પ્રધાન મનમોહન સિંહ પર નિશાન સાધતા વડા પ્રધાને કહ્યું હતું કે મારા પહેલા વડા પ્રધાન રહેલા ડૉ. મનમોહન સિંહે કહ્યું હતું કે આ દેશના સંસાધનો પર પહેલો હક્ક લઘુમતિઓનો છે.

કોંગ્રેસ દેશના બજેટને હિંદુ બજેટ અને મુસ્લિમ બજેટ એમ બે ભાગમાં વહેંચવા માગતી હોવાનું પણ મોદીએ કહ્યું હતું. તેમણે કહ્યું હતું કે કોંગ્રેસની યોજ ના પંદર ટકા બજેટ મુસ્લિમોને ફાળવવાની હતી. ■

**રાહુલ ગાંધી કરે છે ધર્મનું રાજકારણ**

મોદીએ રાહુલ ગાંધીની ટીકા કરતા જણાવ્યું હતું કે મહાગઢબંધન અને કોંગ્રેસના ‘શહેઝાદા’ ધર્મના નામે રાજકારણ કરી રહ્યા હતા અને કણાઉટક તેમની પ્રયોગશાળા હતી. તેમણે કણાઉટકમાં રાતોરાત મુસ્લિમોને ઓબીસી ક્વોટામાં અનામત ફાળવી દીધું અને તેમનો આખા દેશમાં આમ કરવાનો ઇરાદો હતો. ■

**સાવરકર માટે પાંચ વાક્ય બોલાવો**

ભાજપ સાથે જોડાણ તોડી કોંગ્રેસ સાથે જનારી ઉદ્ધવ ઠાકરેની શિવસેના વિશે કહેતા મોદીએ જણાવ્યું હતું કે ઉદ્ધવ ઠાકરેની નકલી શિવસેનાએ કોંગ્રેસના શહેઝાદાને વિનાયક દામોદર સાવરકરની પ્રશંસામાં પાંચ વાક્ય બોલવા કહેવું જોઇએ. મહાગઢબંધને રાહુલ ગાંધીને સાવરકર વિરુદ્ધ બોલવાનું બંધ કરેલું પડ્યું હતું કારણ કે આની અવળી અસર ચૂંટણી દરમિયાન થશે, તેવો તેમને ડર હતો.

### માથેરાનમાં પણ મેઘરાજાએ હાજરી પુરાવતાં પર્યટકો ગેલમાં

મુંબઈઃ જોરદાર પવન ફૂંકવાની સાથે મુંબઈમાં મેઘરાજાએ હાજરી નોંધાવી હતી. મુંબઈ આખાને ધમરોળનાર વાવાઝોડાને કારણે માથેરાનમાં પણ હાલ બેહાલ થઇ ગયા હતા. છેલ્લા ત્રણ દિવસથી કમોસમી વરસાદ અને પવન ફૂંકવાને કારણે માથેરાનમાં કાઠવ-કીચડનું સામ્રાજ્ય જોવા મળ્યું હતું.

રાયગડ જિલ્લામાં ઠંડી હવાના કેન્દ્ર તરીકે જગવિખ્યાત એવા માથેરાનમાં મંગળવારે સાંજે સાડાપાંચની આસપાસ અચાનક જ જોરદાર વરસાદ પડવાની શરૂઆત થઈ હતી. વરસાદની સાથે કરાનો પણ વરસાદ જોવા મળ્યો હતો. અચાનક જ કરા પડતાં સ્થાનિક નાગરિકો અને પર્યટકો પણ આ નજારાને જોવા માટે આગળ આવ્યા હતા. માથેરાનનો પારો એકદમ જ નીચે લપસ્યો હતો. ■









બહાર મે મહિનાની કાળઝાળ ગરમી ભલે હોય પણ ભરબપોરે ઘરમાં એકલી એવી ધાની પોતાની જાતને કોઈ પ્રિન્સેસથી ઓછી આંકી રહી નહોતી. એયને મસ્ત સોફા પર પગ લંબાવી મોબાઈલ પર ફેન્ડસ સાથે યુપ કોલમાં વાતોના તડાકા મારતી ધાનીના રૂમમાં એસીની ઠંડક ચારેકોર પ્રસરેલી હતી. આમ ઘરમાં એકલા હોવાનો અહેસાસ એને સખત રોમાંચ આપી રહ્યો હતો ને ફોનમાં એના ફેન્ડસ ધાની માફક એકલા રહેવાની મોજ માણી શકતા નથી એ મતલબની મજાક –મસ્તી કરી રહ્યા હતા. પોતાની પ્રાયવસીને માણતી મનોમન હરખાતી રહેલી ધાનીના રંગમાં અચાનક ભંગ પડ્યો. કર્કશ અવાજે ડોરબેલ રણકી ઊઠી. ધાનીએ રીતસર એ અવાજ અવાગણ્યો કે કોઈક જવાબ નહિ મળે એટલે જતું રહેશે. પણ, ના ટીંગ.. ટોંગ ટીંગ.. ટોંગ ટીંગ.. ટોંગ સતત બેલનો ધમધમાટ ચાલુ રહ્યો એટલે ફોનને હોલ પર રાખી એ પરાણે ઊભી થઇ. દરવાજો ખોલતા જ સામે મમ્મીને ઊભેલી જોઇને ધાનીના મોતિયા મરી ગયા.

‘મમ્મીને ઓફિસથી આવવામાં હજુ પૂરા ચાર કલાકની વાર હતી. સવારે એ ઘરનું જે કોઈ કામ સોંપીને ગયેલી તે બધું જેમનું તેમ રખડતું પડ્યું હતું, ઘર આખું જાણે કબૂતરખાનું હોય તેમ અસ્તવ્યસ્ત હતું, કારણકે સરખું કરવાનું તો ઠીક – ધાનીએ તો ઘરમાં રહી તેને વધુ બગાડી મુક્યું હતું. ઝેકેશન હોમવર્ક કરવાનું કહીને ગયેલી એ પણ બાકી જ રાખી ધાનીએ માત્ર ટીવી જોવાનું અને ફેન્ડસ સાથે ગપ્પા મારવાનું કામ કરેલું. રસોડાની બારી બંધ કરવાનું વારંવાર યાદ આપેલું એ પણ મુલતી જ હતી.’ શ્વેતાબરમાં મણભર વિચારો ધાનીના મનમાં રમણ ભમણ કરવા લાગ્યા.

# લાડકી

## યુસુફ - રાજ: દો લફઝોં કી એક કહાની, એક મહોબ્બત, એક જવાની

(ભાગ: ૩)  
નામ: ફાતિમા રાશીદ (નરગીસ દત્ત-નિર્મલા દત્ત)  
સ્થળ: પાલી હિલ, બાન્દ્રા-મુંબઈ  
સમય: બીજી મે, ૧૯૮૧  
ઉંમર: ૫૧ વર્ષ  
દરેક વ્યક્તિ પોતાના જન્મ સાથે પોતાનું ભાગ્ય લઈને આવતી હોય છે. ગ્રહો, કુંડળીઓ, નસીબ એવા બધા શબ્દોમાં આપણે માનીએ કે ન માનીએ, પરંતુ ઋણાનુંબંધ અને એની સાથે જોડાયેલા કેટલાક સંબંધો વિશે માનવું જ પડે છે. મારી મા સાવ નાનપણથી જ ઈચ્છતી હતી કે, હું અભિનેત્રી બનું, પરંતુ મને અભિનય કરવામાં જરાય રસ નહોતો. હું મારી મા સાથે ક્યારેક એના સેટ પર જતી ત્યારે મને ખૂબ કંટાળો આવતો. એકનું એક દ્રશ્ય વારંવાર ભજવવાનું, ગીતની એક જ કડી ગાયા કરવાની એટલું જ નહીં, આંખો લાઈટથી ચમચમી જાય ત્યાં સુધી એકઘાંતે લાઈટ સામે જોવા કરવાનું, ખૂંચે એવા કપડાં, મેક-અપ... આમાંનું કશુંય મને ગમતું નહીં.

મને ભણવામાં રસ હતો. મારે ડોક્ટર બનવું હતું... પરંતુ, મેં કહ્યું તેમ, ભાગ્યને કઈ જુદું જ મંજૂર હતું. મારી માને બહુ સપનાં હતાં... એ મને હિન્દી ફિલ્મોમાં બહુ ઊંચે જોવા માગતી હતી. સાચું કહું, મને આવો કોઈ શોખ નહોતો. હું તો બસ મારી દુનિયામાં મસ્ત રહેતી. મેં ક્યારેય નહોતું વિચાર્યું કે મારે શું બનવું છે? બહુ નાની હતી ને કોઈ પૂછે કે બડી હોકર ક્યા બનોગી? તો મારી અમ્મીની સામે જોઈને હું કહી દેતી, ‘હું મોટી થઈને અમ્મી બનીશ... એક ઘર, એક કુટુંબ અને એક સન્માનની જિંદગી.’ ખરેખર આનાથી વધારે મારું કોઈ સપનું જ નહોતું.

પરંતુ, મારી માના મનમાં નિશ્ચિત હતું, ‘બેબી હિરોઈન બનશે.’  
કલકત્તા, અલ્હાબાદ, લાહોર અને કરાચીના ઘક્કા ખાધા પછી મારી માને સમજાવું કે જો ક્યાંક મારી કારકિર્દી બની શકતી હોય તો મુંબઈ જ જવું પડશે. અમે અલ્હાબાદથી મુંબઈ આવ્યા ત્યારે હું પાંચ વર્ષની હતી. રમતિયાળ, તોફાની, ઘૂંઘરાળા વાળવાળી વહાલસોંથી બાળકી. મારા પિતા અમને મુંબઈ જવા દેવા માટે તૈયાર નહોતા એટલે અંતે, મારા પિતા અબ્દુલ રાશીદ ઉર્ફે મોહનચંદ ઉત્તમચંદ ત્યાગી સાથે મારી માએ



ત્રીજા તલાક લીધા. મારા પહેલા પિતાથી જન્મેલા ભાઈ અખ્તર, બીજાથી જન્મેલા ભાઈ અનવર અને મને લઈને મારી મા મુંબઈ આવી ગઈ. એની પોતાની કારકિર્દી પણ અહીં વધુ સારી રીતે ગોઠવાઈ શકશે એવું એને અહીં આવ્યા પછી સમજાયું... જદનબાઈ એક મોટી સ્ટાર બની ગઈ. અમે મરીનડ્રાઈવ પર આવેલા એક સુંદર મકાનમાં શિફ્ટ થયા. દરિયા કિનારે આવેલું એ મકાન ખૂબ જ સુંદર હતું. આગળ મોટું કમ્પાઉન્ડ અને બિલકુલ સામે જ દેખાતો દરિયો... મને કોન્વેન્ટ શાળામાં ભણવા મૂકી, પરંતુ એ બહુ દિવસ ચાલ્યું નહીં કારણ કે, મારી અમ્મીએ મને લઈને સ્ટુડિયોના ચક્કર કાપવાનું શરૂ કર્યું. છ વર્ષની ઉંમરે મને પહેલું કામ મળ્યું. ફિલ્મનું નામ હતું, ‘તલાશ-એ-હક’ (૧૯૩૫) એ ફિલ્મમાં મારો કોઈ ખાસ રોલ નહોતો, પરંતુ લોકોને હું ખૂબ ગમી. એ પછી ઘડાઘડ કામ મળવા લાગ્યું. ૧૯૩૫થી ૧૯૪૨ સુધીમાં મેં લગભગ અગિયાર ફિલ્મોમાં અભિનય કર્યો. ૧૯૪૨માં આવેલી ફિલ્મ ‘તમન્ના’એ મને એટલી બધી લોકપ્રિયતા આપી કે ૧૯૪૩માં મને હિરોઈનનો રોલ ઓફર થયો. આજે પાછી ફરીને જોઉં છું તો સમજાય છે કે, ૧૪ વર્ષની ઉંમરે જ્યારે મારી ઉંમરની છોકરીઓ ઢાંગલી રમતી, દોરડા ફૂંદતી, ઘરકામ શીખતી અને પોતાના ભાવિ પતિનાં સ્વપ્નો જોતી ત્યારે હું સવારે સાત વાગ્યે ઉઠીને સંગીતનો રિચાલ

કરતી, પછી માલિશ, કસરત, મેક-અપ અને નવ વાગ્યે મારી ગાડી કમ્પાઉન્ડમાંથી નીકળી જતી. અમ્મી અને આચા મારી સાથે જ રહેતાં. ૧૯૪૨માં ‘તકદીર’ સુપરહીટ થઈ. એ દિવસોમાં મારી મા સાતમા આસમાન પર હતી. ‘તકદીર’ પછી મને હિરોઈનના રોલ માટે ખૂબ બધી ઓફર આવવા લાગી. મારી મા હવે સમજ-વિચારીને રોલ પસંદ કરવા માગતી હતી. એ ગાળામાં હિન્દી સિનેમાની ક્ષિતિજ પર બે સ્ટાર્સનો ઉદય થયો. એક જેનું નામ હતું મોહમ્મદ યુસુફ ખાન. લાલા ગુલામ સરવર અલી ખાન અને આયેશા બેગમનાં ૧૨ સંતાનોમાંથી એક એવા યુસુફને પિતાના ફળોના વ્યાપારમાં રસ નહોતો. એ કશુંક બીજું અને જુદું કરવા માગતા હતા. જ્યારે ભારત અને પાકિસ્તાનનું વિભાજન થયું એ પછી યુસુફે મુંબઈ રહેવાનું નક્કી કર્યું. ૧૯૪૪માં એણે પહેલી ફિલ્મ કરી જેનું નામ હતું, ‘જવાર ભાટા’. એ ફિલ્મમાં અભિનય કરવા માટે એને દેવિકા રાણીએ પસંદ કરી. બોમ્બે ટોકીઝની આ ફિલ્મમાં એ અભિનય કરે છે એવી એના પિતાને જાણ ન થાય એ માટે એણે યુસુફ ખાનને બદલે પોતાનું નામ દિલીપ કુમાર રાખ્યું. જોકે, ‘જવાર ભાટા’ ખાસ ચાલી નહીં. એ પછી એક-બે નાની મોટી અસફળ ફિલ્મો આવી, પરંતુ ૧૯૪૭માં નૂરજહાં સાથે એમની પહેલી ફિલ્મ ‘જુગનુ’ રિલીઝ થઈ (જુઓ પાનું ૬) ►►

## અવ્યવસ્થિત અવસ્થા જ કેમ ‘વ્યવસ્થિત’ લાગે છે તરુણોને?



વૃંદાએ ઘરમાં પગ મૂકતાવેંત ધાનીને જેનો ડર હતો એ જ થયું. મમ્મીનું બોઈલર ફાટ્યું. એને થોડી નબળાઈ જેવું લાગતું હતું એટલે એ આવા તડામાર તડકામાં ઓફિસથી વહેલી ઘેર આવી હતી, પણ ઘરની આ હાલત અને ધાનીની બેફિકરાઈ જોઇને ગુસ્સો, રીસ, થાક બધાએ એકસાથે વૃંદાના માનસ પર હુમલો કર્યો. એમાં વળી દીકરીને કઠીક સરખું ના શીખવાડી શકવાની ગીલ્ટ પણ ભળી, જે ‘ધાની’ નામની ત્રાડમાં પલટાઈ ગઈ. ડરના માર્યા દરવાજા પાસે અડવાત ઊભી રહી ગયેલી ધાનીને પણ આ બધાં કામ નહોતા કરવા એવું નહોતું, પણ ખબર નહીં કેમ રહી ગયા? ધાનીને એ સમજાતું નહોતું કે વારંવાર કહેવાતી એકને એક વાત એના મગજમાં જલ્દી ઊતરતી કેમ નહોતી? આનું શા માટે થાય છે? રાડ પાડ્યા પછી માર્શું પકડીને બેસેલી વૃંદાને પોતે જોયેલો એક

યુટ્યુબ વીડિયો યાદ આવ્યો : દીનએજમાં પ્રવેશ્યા બાદ થતાં હોર્મોનલ ફેરફારોને કારણે મગજ સાથે જોડાયેલા ચેતાતંતુઓ દીનએજર બ્રેનમાં અમુક એવા સિગ્નલ પહોંચાડતા હોય છે કે જે સ્વચ્છતા-ચોખ્ખાઈ- ચોક્કસાઈ, વગેરે વિષયોમાં એમને નિષ્ફિકર બનાવે. દેખાવ-કદમાં ભલે એ એડલ્ટ જેવા થવા લાગતા હોય પણ માનસિકરુપે હજુ પૂરા યુવાન નથી થયા હોતા એ કારણે ધાની જેવું વર્તન કરી બેસે છે.. ઘરમાં કચરાના ઢગલાં હોય પણ એને ખાસ ફફ પડતો ના હોય, વસ્તુઓ ઢેબે ચઢાવે પણ ઉઠાવીને વ્યવસ્થિત મૂકે નહીં આવું વર્તન એડલ્ટ-વ્યસક માટે એકદમ એબનોર્મલ છે, પણ તરુણો માટે સખત નોર્મલ. જે કામ આપણને એડલ્ટ તરીકે એકદમ જરૂરી લાગે એ તરફ દીનએજર દિમાગ કામ ના કરતું હોય એવું પણ બને.

એકદંરે ધાની અને એની મમ્મી માફક



## એશિયન ફેન્સિંગ ચેમ્પિયનશિપમાં ચંદ્રક મેળવનાર પ્રથમ ભવાનીદેવી

જાડા પટાવાળી કાળી નાગ ફત્તકારા જસી, નીસરી કપાળી ઝાળ, ઇસરી નરાટ કોધાળી પાતાળી વાળી, દૂસરી નાગણી કાળી, પણાં વખજાળી નરાંવાળી ચંદ્રપાટ.... આ દુહો એવું કહે છે કે, દ્રઢ જાડા પટાવાળી, કાલિય નાગના કરાળ ફત્તકાર જેવી, રુદ્રના ત્રીજા નેત્રમાંથી પ્રગટેલ જવાળા સમાન મૃત્યુદાંથી, પાતાળમાંથી પ્રગટેલી રોષાળ નાગણી જેવી એ વિષની જવાળા રૂપ તલવાર ચાલી... કહેવાય છે કે રણમાં મીઠી વીરડી, જંગ મીઠી તલવાર ! ભવાની દેવીનું સ્વરૂપ ગણાતી આ તલવારને ભવાની દેવીએ પણ પોતાનું શસ્ત્ર બનાવીને ભારતને ગૌરવ અપાવ્યું છે. ભવાની દેવી એશિયન તલવારબાજી પ્રતિયોગિતામાં ચંદ્રક મેળવનાર પ્રથમ ભારતીય ખેલાડી છે! કોમનવેલ્થ ગેમ્સમાં દેશને સુવર્ણ ચંદ્રક અપાવનાર પ્રથમ પણ ભવાની જ છે!


આ ભવાની દેવી એટલે તલવારબાજ ખેલાડી સી. એ. ભવાની દેવી. રાષ્ટ્રીય અને આંતરરાષ્ટ્રીય સ્તરે તલવારબાજીના કરતબ દાખવીને ભવાની દેવીએ ભારતની શાનમાં ચાર ચાંદ લગાવ્યા છે. ભવાનીની સિદ્ધિની યાદી તો જુઓ : ૨૦૦૯માં મલેશિયામાં આયોજિત જુનિયર કોમનવેલ્થ ચેમ્પિયનશિપમાં ટીમ કાંસ્ય ચંદ્રક, ૨૦૧૦માં ફિલિપાઈન્સમાં આયોજિત ડેડેટ એશિયન ફેન્સિંગ ચેમ્પિયનશિપમાં ટીમ કાંસ્ય ચંદ્રક, એ જ વર્ષે, ૨૦૧૦માં થાઈલેન્ડમાં આયોજિત ઇન્ટરનેશનલ ઓપનમાં ટીમ કાંસ્ય ચંદ્રક, ૨૦૧૨માં જર્સીમાં આયોજિત જુનિયર કોમનવેલ્થ ચેમ્પિયનશિપમાં કાંસ્ય ચંદ્રક, અને રજત ચંદ્રક, ૨૦૧૪માં ફિલિપાઈન્સમાં આયોજિત અન્ડર ૨૩ એશિયન ચેમ્પિયનશિપમાં રજત ચંદ્રક, એ જ વર્ષે, ૨૦૧૪માં ઈટલીમાં આયોજિત ટરકની કપમાં સુવર્ણ ચંદ્રક, ૨૦૧૫માં મંગોલિયામાં આયોજિત અન્ડર ૨૩ એશિયાઈ ચેમ્પિયનશિપમાં કાંસ્ય ચંદ્રક, એ જ વર્ષે, ૨૦૧૦માં બેલ્જિયમમાં આયોજિત ફ્લેમિશ ઓપનમાં કાંસ્ય ચંદ્રક, ૨૦૧૭માં આઈસલેન્ડમાં આયોજિત ટૂરનોઈ ઉપગ્રહ ડબ્લ્યૂસી ફેન્સિંગ પ્રતિયોગિતામાં સુવર્ણ ચંદ્રક, ૨૦૧૮માં આઈસલેન્ડમાં આયોજિત ટૂરનોઈ ઉપગ્રહ ડબ્લ્યૂસી ફેન્સિંગ પ્રતિયોગિતામાં રજત ચંદ્રક એ જ વર્ષે, ૨૦૧૮માં, આઈસલેન્ડમાં આયોજિત ટૂરનોઈ ઉપગ્રહ ડબ્લ્યૂસી ફેન્સિંગ પ્રતિયોગિતામાં કાંસ્ય ચંદ્રક અને ૨૦૧૮માં જ ઓસ્ટ્રેલિયામાં આયોજિત કોમનવેલ્થ ફેન્સિંગ ચેમ્પિયનશિપમાં સુવર્ણ ચંદ્રક, ૨૦૧૯માં બેલ્જિયમમાં આયોજિત આયોજિત ટૂરનોઈ ઉપગ્રહ ડબ્લ્યૂસી ફેન્સિંગ પ્રતિયોગિતામાં રજત ચંદ્રક અને એ જ વર્ષે, ૨૦૧૯માં આઈસલેન્ડમાં આયોજિત ટૂરનોઈ ઉપગ્રહ ડબ્લ્યૂસી ફેન્સિંગ પ્રતિયોગિતામાં કાંસ્ય ચંદ્રક, જૂન ૨૦૨૩માં ચીનના બુકસીમાં એશિયન તલવારબાજી ચેમ્પિયનશિપની મહિલા સેમર સ્પર્ધામાં કાંસ્ય ચંદ્રક... ભવાની દેવીનું પૂર્વ નામ ચડલાવાડા અનંધા સુંદરરમન ભવાની દેવી છે. પ્રચલિત નામ સી.એ. ભવાની દેવી.

જન્મ તમિળનાડુના ચેન્નાઈમાં ૨૭ ઓગસ્ટ ૧૯૮૬ના રોજ એક મધ્યમવર્ગીય પરિવારમાં થયો. માતા સી.એ. રમાની ગૃહિણી. પિતા સી. અનંધા સુંદરરમન એક પૂજારી. એમનાં પાંચ સંતાન. બે દીકરા અને ત્રણ દીકરી. બહેનોમાં સૌથી નાની ભવાનીનું શિક્ષણ ચેન્નાઈના મુરુગા ધનુષકોડી ઉચ્ચ માધ્યમિક સરકારી કન્યાશાળામાં થયું. કેરળની ગવર્મેન્ટ બ્રેનન કોલેજમાંથી સ્નાતક થઈ. એ પછી ચેન્નાઈની સેન્ટ જોસેફ એન્જિનિયરિંગ કોલેજમાં અભ્યાસ કર્યો. ભણતર તો પૂર્વ કર્યું, પણ ભવાનીની રુચિ તલવારબાજીમાં હતી. અભ્યાસ કાળમાં જ ભવાની દેવીને તલવારનો પરિચય થયેલો. મુરુગા ધનુષકોડી કન્યાશાળામાં ભણતી વખતે ભવાનીએ ૨૦૦૪માં જ તલવારબાજી શરૂ કરેલી. જોકે એ વખતે તલવારબાજીમાં કારકિર્દી ઘડવાનો વિચાર એણે કર્યો નહોતો. એ સંદર્ભે વાત કરતાં એક મુલાકાતમાં ભવાનીએ કહેલું કે, ‘બન્યું એવું કે છઠ્ઠા ધોરણમાં મેં નવી શાળામાં પ્રવેશ લીધો. એ વખતે રમતમાં મને તલવારબાજી સહિત છ વિકલ્પમાંથી કોઈ એક પસંદ કરવાનો હતો. હું શાળામાં જોડાઈ ત્યારે તલવારબાજી સિવાયની પાંચેય રમતમાં એકેય પાલી જગ્યા નહોતી. એથી મારે માટે તલવારબાજી એ જ એકમાત્ર વિકલ્પ બચેલો. હું તલવારબાજી અજમાવવા ઉત્સુક પણ હતી. એ સમયે ભારતમાં તલવારબાજી નવો ખેલ હતો. ઘણાને ખબર જ નહોતી કે આવો પણ કોઈ ખેલ છે. ખાસ કરીને તમિળનાડુમાં. તલવારબાજીનો ખેલ ખેલરૂપે એક પ્રેરણા છે. એનાથી ખુશી મળે છે. આ ખેલ પ્રત્યેક દિવસ વધુ સારો બનાવવા પ્રેરે છે... મેં તલવારબાજી કરવાનો નિર્ણય લઈ લીધો.’

આરંભે ભવાનીએ બળબળતી બપોરે તલવારબાજીનું પ્રશિક્ષણ પ્રાપ્ત કર્યું. જોકે ઈલેક્ટ્રોનિક તલવાર વિપરીદવા માટે નાણાકીય સગવડ ન હોવાને કારણે પોતાના અભ્યાસ માટે ભવાની અવારનવાર અન્ય ખેલાડીઓ પાસેથી તલવાર ઉધાર લેતી. એણે જવાહરલાલ નહેરુ સ્ટેડિયમમાં પ્રશિક્ષણ લઈને વ્યાવસાયિક રીતે તલવારબાજી શરૂ કરી. માધ્યમિક શિક્ષણ પૂરું થયા પછી ભવાની કેરળના થાલાસેરી ભારતીય ખેલ પ્રાધિકરણ કેન્દ્રમાં જોડાઈ. પંદર વર્ષની ઉંમરે ભવાનીએ તુર્કીમાં આયોજિત જુનિયર વર્લ્ડ ફેન્સિંગ ચેમ્પિયનશિપમાં ભાગ લીધો. આર્થિક તંગી હતી. ભવાનીના પ્રવાસ માટે અને તલવારબાજીનાં ઉપકરણો ખરીદવાનો ખર્ચ કમરતોડ હતો. એવા સમયમાં માતા રમાનીએ મિત્રો અને સંબંધીઓ પાસેથી નાણાં ઉધાર લીધાં. એ અંગે વાત કરતાં ભવાનીએ કહેલું કે, ‘મારી તલવારબાજીને આગળ વધારવામાં મારી માતાનું સૌથી મોટું યોગદાન રહ્યું છે. મારાં સપનાં પૂરાં કરવા એણે ઘણી મુશ્કેલીઓનો સામનો કર્યો છે. હું ઘણી પ્રતિયોગિતાઓ માત્ર નાણાંના અભાવે ચૂકી ગયેલી. છતાં મારી આંતરરાષ્ટ્રીય ટુર્નામેન્ટો માટે દેવું લઈને ને ઉધાર લઈને (જુઓ પાનું ૬) ►►



આરોપી તરીકે જેલવાસ ભોગવતી કોઈવ્યક્તિ પાછળથી નિર્દોષ પુરવાર થાય તો એને વળતર મળે ખરું..? કાયદા નિષ્ણાતો શું કહે છે...



ન્યાયની દેવી...

આ શબ્દો કાને પડતાં તમારા મનમાં ને આંખ સમક્ષ કર્કીક આવી એક તસવીર કે પછી રેખાચિત્ર તાદૃશ્ય થશે :

એક સુરોળ નારી છે. એના હાથમાં એક ત્રાજવું છે,જેનાંથી એ કોણ સાચું-ખોટું એનો ન્યાય તોળે છે. બીજા હાથમાં ધારદાર તલવાર છે, જે ન્યાય કેવો શક્તિશાળી છે એ દર્શાવે છે. એ ન્યાયની નારીની આંખો પર પાટો બાંધ્યો છે, જે સમજાવે છે કે એની નજરે રાજા-રંક બધા એકસરખા છે...

જગતભરનું ન્યાયશાસ્ત્ર કહે છે કે સાત ગુનેગાર ભલે છૂટી જાય, પણ એક નિર્દોષને ખોટી રીતે સજા ન થવી જોઈએ, પણ વાસ્તવિકતા શું છે ?

વાસ્તવિકતા અલબત્ત, વરવી છે. એનાં અનેક કારણ છે. આપણી અદાલતોમાં સતત નવા કેસોનો ભરાવો થઈ રહ્યો છે. કોવિડ લોકડાઉનને લીધે આપણી અદાલતોના કેસોમાં બીજો ૧૯ %નો ભરાવો થતા આજની તારીખે પાંચ કરોડથી વધુ કેસ પેનિંગ પડ્યા છે. આમાં સુપ્રીમ કોર્ટના ૮૦ હજાર અને દેશની ૨૫ હાઈ કોર્ટ ૬૧ લાખ કેસ પણ આવી ગયા...

હવે આ વાંચો, ઉપરોક્ત પેનિંગ કેસોમાં તો ૧ લાખ ૧૦ હજાર કેસ તો છેલ્લાં ૩૦ વર્ષથી પડતરમાં છે ને એમાંય ૫૬ લાખ કેસ તો છેલ્લાં ૧૦ વર્ષથી ઘૂળ ખાતા પડ્યાં છે,જે પ્રાથમિક સુનાવણી થઈને આગળ વધ્યા જ નથી..!

આ આંકડાબાજી વાંચીન કોઈ પણ સ્વસ્થ વ્યક્તિ પણ માનસિક સંતુલન ગુમાવી દે....!

લોકડાઉન વખતે સર્વોચ્ચ અદાલતમાં અગત્યના કેસોનું ઓનલાઈન હિયરિંગ શરૂ પણ થયું હતું . આમ છતાં એની પાસે આજે ૮૦ હજારથી વધુ કેસ પડતરમાં છે. એને અંકુશમાં લેવા ખુદ સર્વોચ્ચ અદાલતે જાહેર કરવું પડ્યું છે કે અમારા પર કેસોનું ખૂબ ભારણ ખૂબ વધી ગયું છે માટે બીજા નવા કેસ અમે લઈ શકીએ તેમ નથી..! જો કે, આમ છતાં ‘તાકીદ’ના નામે એની સામે અમુક એવા કેસ આવતા રહે છે, જેને ‘ના’ ન પાડી શકાય...

# પુરુષ

# આ ત કેવા ન્યાય મન્યાય

એ પછી તુષારે ઉપરની કોર્ટમાં ‘પોતે નિર્દોષ છે’ એની અરજી કરી. ફરી શરૂ કરાવામાં આવેલા એ કેસની સુનાવણી ટુકડે ટુકડે ચાલતી રહી એ દરમિયાન તુષાર જેલમાં રહ્યો.

તાજેતરમાં કેસની હિયરિંગ વખતે ઊલટતપાસમાં પેલી ફરિયાદી યુવતી સુષ્માએ કોર્ટ સમક્ષ કબૂલી લીધું કે એણે તુષાર વિરુદ્ધ બળાત્કારની જે ફરિયાદ કરેલી એ અંગત વેરઝેરને કારણે હતી. હકીકતમાં તુષારે ન તો એનું અપહરણ કરેલું કે ન તો બળાત્કાર કર્યો !..

યુવતીની આ કબૂલાત પછી બરેલી કોર્ટે તુષારને નિર્દોષ જાહેર કર્યો, પણ આ ચુકાદો આવ્યો ત્યાં સુધીમાં નિર્દોષ તુષારે તો ૪ વર્ષ કેદ ભોગવવી પડી એનું શું ?

અહીં બરેલી કોર્ટે એક બહુ ધ્યાનસૂચક અને નવી દિશા દેખાડતો ચુકાદો આપ્યો છે. ખોટી ફરિયાદ કરનારી યુવતી સુષ્માને કોર્ટે જે સજા તુષારે ભોગવી એવી જ ચાર વર્ષની સજા ફટકારી છે. સાથે તુષારને ૬ લાખનું વળતર ચૂકવવા પણ ફરમાન કર્યું છે.

આવો જ બીજો કેસ હમણાં સામે આવ્યો છે,જેમાં કોઈ પણ પુરાવા વગર ૧૦ વર્ષ સુધી ખોટી જેલસજા ભોગવ્યા પછી દિલ્હી યુનિવર્સિટીના ભૂતપૂર્વ પ્રોફેસર જી.એન.સાંઈબાબાને મુક્તિ મળી છે. રાષ્ટ્ર વિરુદ્ધ માઓવાદી તરફી આતંકવાદી પ્રવૃત્તિ કરવાના આરોપસર ૨૦૧૪ના ઘરપકડ થઈ પછી પ્રોફેસરને નાગપુર જેલમાં ધકેલી દેવામાં આવ્યા હતા. હવે મુક્ત થયેલા આ ૫૮ વર્ષી પ્રોફેસર સાંઈબાબા માનસિક - શારીરિક અને આર્થિક રીતે સાવ બેહાલ થઈ ગયા છે.

આ તાજા કેસ પછી ન્યાય ક્ષેત્રમાં ફરી એક વાર કાયદા નિષ્ણાતોની ચર્ચા શરૂ થઈ ગઈ છે : ન્યાયની આવી ક-સૂવાવડ માટે કોણ જવાબદાર...


આરોપી પર કેસ દાખલ કરી એને કારાવાસમાં ધકેલી દેનારા કાયદાના રક્ષક કે પછી કાયબાની ગતિએ કેસ ચલાવી એને સજા ફટકારનારું ન્યાયાલય?

લાંબો કારાવાસ ભોગવ્યા પછી આસામી બહાર આવે-નિર્દોષનો શિરપાવ મળે તોય જેલાવાસ દરમિયાન સમાજમાં પ્રતિષ્ઠા ગુમાવી દેવા ઉપરાંત એ આર્થિક રીતે પણ ખુબાર થઈ ગયો હોય છે. આવા નિર્દોષ અપરાધીને કોઈ વળતર મળે ખરું?

આનો જવાબ બહુ પેચીદો છે. અનેક જાણીતા ન્યાયવિદ્ધો કહે છે કે સુનાવણીમાં અતિ વિલંબ થાય પછી પ્રતિવાદી સામેના આક્ષેપો પડતા મુકાય કે પછી જો એ જેલમાં હોય અને મુક્તિ મળે તો એને ન્યાયાલયે જરૂર આર્થિક વળતર આપવું જ જોઈએ. આવા કિસ્સા માટે જરૂર છે કોઈ ચાક્કસ કાયદાની..

જો કે કેટલાક જાણીતા કાયદા નિષ્ણાતો કહે છે કે વળતરના આવા કોઈ નવા ચોક્કસ કાયદાની આપણે જરૂર નથી. આવા કિસ્સામાં કેટલીક વાર નામદાર ન્યાયમૂર્તિ કેસની ગંભીરતા જોઈને સામેથી યોગ્ય વળતર અપાવતા જ હોય છે...

બાકી એક વાત તો એ પણ યાદ રાખવા જેવી છે કે કાયદો અને ન્યાય એ બન્ને સદંતર બિન્ન વાત ને પ્રક્રિયા છે...! (સંપૂર્ણ)■



## સગવડનો નહીં, મેનેજ કઈ રીતે કરવું એનો વિચાર કરીએ

હ મ ણ ૧

‘ઈ-સ્ટાગ્રામ’ માં એક પ્રશ્નોત્તરીમાં સરસ સવાલ પુછાયો કે જિંદગી વિશે કંઈક જણાવો ત્યારે જવાબ અપાયો કે ‘જે જીવવી છે એ જિંદગી નથી, પરંતુ જે જીવાઈ રહી છે એ જિંદગી છે!’ એટલે જે જીવાઈ રહ્યું છે, જે સમય વહી રહ્યો છે એના પર ધ્યાન કેન્દ્રીત કરીએ. એ જવાબમાં બીજી પણ એક મહત્વની વાત એ કહેવાઈ કે ‘જો જીવાઈ રહેલા સમય પર ધ્યાન કેન્દ્રીત કરવું હોય તો પછી કરીશું’, ‘ફરી ક્યારેક’, ‘એક દિવસ’ અથવા સગવડ થશે’ જેવા શબ્દો કે એ શબ્દોમાં રહેલા પલાયનવાદને અથવા ક્ષણને પાછળ ઠેલી દેવાની વૃત્તિને પણ ત્યજવી. કારણ કે મોટાભાગના લોકો આવું બોલીને જીવાઈ રહેલા-વહી રહેલા સમયને હડસેલી દેતા હોય છે.

વાત વિચારવા જેવી છે-સાચી પણ છે. આપણા જ જીવનની વાત કરીશું તો આપણે રોજ આપણી અનેક એવી ઈ-ચાઓને કે કરવાજોગ કામોને પાછળ હડસેલી દેતા રહીએ છીએ. એમાં હવે આપણે એક પલાયનવાદ ઉમેર્યો છે કે ‘ટાઈમ નથી’. કંઈ પણ મજા કરવાની, કોઈ પણ આનંદ કરવાનો હોય કે પરિવારના લોકો સાથેની થોડી ક્ષણ-મિનિટો પણ માણવી હોય તો આપણે બહુ આસાનીથી કહી દેઈએ છીએ કે આપણને સમય જ નથી મળતો! જો કે જીવન એ એવી સતત ચાલતી પ્રક્રિયા છે કે એમાં નિરંતર કશુંક ને કશુંક ચાલતું રહેતું હોય છે.

બીજા શબ્દોમાં આપણા છેલ્લા ત્યાસ સુધી એવું નથી બનવાનું કે એક એવો સમય હશે, જ્યારે આપણી પાસે અઢબક પૈસા હશે, એવી જ અઢબક નિરાંત હશે અને એવું જ મજાનું સ્વાસ્થ્ય હશે! આ તો કીક, આપણી પાસે આપણે દોસ્તો કે સ્વજનો પણ બહુ અનિશ્ચિત સમય માટે હોય છે એટલે જો આપણે પેલા ‘એક દિવસ’ અથવા ‘પછી ક્યારેક’ની રાહ જોઈશું તો એ આપણી અત્યંત મોટી ભૂલ કહેવાય. વળી, સગવડ થશે એટલે શું? સગવડની આપણી વ્યાખ્યા શું છે? આર્થિક સગવડ, સમયની સગવડ કે સારા સ્વાસ્થ્યની સગવડ કે પછી સ્વજની સગવડ?

જો આપણે આર્થિક સગવડને જ પ્રાધાન્ય આપવાના હોઈએ તો એ પણ આપણી અત્યંત મોટી ભૂલ છે, કારણ કે આર્થિક પ્રશ્નો પણ આજીવન ચાલુ જ રહેવાના છે. એના માત્ર સ્વરૂપ બદલાતા રહેવાના છે, પરંતુ આપણી ઘટ પૂરી થવાની નથી.

તો પછી કરવું શું?

જો કરવું જ હોય તો હાલમાં આપણી જે સ્થિતિ છે એને શ્રેષ્ઠ સ્થિતિ માનવાનો અભિગમ કેળવીએ પછી એ સ્થિતિને આધારે જીવનને માણીએ. (જુઓ પાનું ૬) ►►

સ્પોર્ટ્સમેન અજય મોતીવાલા feedback@bombaysamachar.com

બોર્ડ ઑફ કન્ટ્રોલ ફોર ક્રિકેટ ઇન ઇન્ડિયા (બીસીસીઆઇ) દ્વારા ૨૦૦૮ની સાલના એપ્રિલમાં ઇન્ડિયન પ્રીમિયર લીગ (આઇપીએલ) શરૂ કરવામાં આવી એના એક જ મહિના પહેલાં સાઉથ આફ્રિકાના ક્રિકેટ-લેજન્ડ ગેરી કર્સ્ટનને ટીમ ઇન્ડિયાના હેડ-કોચ તરીકેનો બે વર્ષનો કોન્ટ્રેક્ટ આપ્યો હતો. એ સમયગાળા દરમ્યાન ભારત દેસ્‍ટમાં નંબર-વન બન્યું અને ૨૦૧૦ પછી કરાર એક વર્ષ માટે લંબાવવામાં આવ્યો અને ૨૦૧૧માં કર્સ્ટનના કોચિંગમાં વન-ડેનો વર્લ્ડ કપ જીતી લીધો હતો.

અહીં ગેરી કર્સ્ટનની જ વાત કરવાનું કારણ એ જ છે કે ફરી ભારતીય ટીમને વિદેશી કોચ આપવામાં આવશે એવા અહેવાલો ફેલાયા છે.

કર્સ્ટનને ત્યારે (માર્ચ ૨૦૦૮માં) ટીમ ઇન્ડિયાનું કોચિંગ મળવાની કલ્પના પણ નહોતી, પણ મહાન ક્રિકેટર સુનીલ ગાવસકરે તેમને એક ઇ-મેઈલ કરીને એમાં પૂછ્યું કે ‘તમે ટીમ ઇન્ડિયાને કોચિંગ આપવાનું પસંદ કરશો?’ કર્સ્ટને થોડા દિવસ તો જવાબ ન આપ્યો, કારણકે તેમને થયું કે ગાવસકર મજાક કરી રહ્યા છે.

થોડા દિવસ બાદ ગાવસકરે તેમને બીજો ઇ-મેઈલ મોકલી અને એમાં તેમને પૂછ્યું, ‘તમે ઇન્ટરવ્યૂ માટે આવી શકો?’ આવું વાંચીને કર્સ્ટનને ખાતરી થઈ અને તેઓ બીસીસીઆઇમાં ઇન્ટરવ્યૂ આપવા આવ્યા. બીસીસીઆઇની ઇમારતમાં તેમને એ સમયનો ભારતીય કેપ્ટન અનિલ કુંબલે મળ્યો જેણે તેમને પૂછ્યું, ‘અરે, ગેરી! તમે અહીં શું કરી રહ્યા છો?’ કર્સ્ટને જવાબમાં કહ્યું, ‘હું તમને અને તમારી ટીમને કોચિંગ આપવા વિશે તમારા ક્રિકેટ બોર્ડને ઇન્ટરવ્યૂ આપવા આવ્યો છું.’ કર્સ્ટનનો જવાબ સાંભળીને કુંબલે હસવા લાગ્યો અને ખુદ કર્સ્ટન

## ટીમ ઇન્ડિયાના હેડ-કોચ: દેશી કે વિદેશી?

દ્રવિડને ફરી જવાબદારી સોંપાશે? લક્ષ્મણ-ગંભીરના નામ પણ બોલાય છે, પરંતુ વિદેશીઓમાંથી પોન્ટિંગ, ફ્લેમિંગ, લેન્ગર સૌથી વધુ ચર્ચામાં છે

પણ તેની સાથે જોડાયા અને બન્ને વચ્ચે ઘણી મૈત્રીભરી વાતો થઈ.

કર્સ્ટનને એ પહેલાં કોચિંગનો અનુભવ નહોતો એટલે કુંબલેને આશ્ચર્ય થયું હતું, પરંતુ કર્સ્ટનની પ્રતિભાને ધ્યાનમાં લઈને પણ કુંબલેએ તેમને હૃદયપૂર્વક શુભેચ્છા આપી હતી.

કર્સ્ટનને કોચિંગનો અનુભવ તો નહોતો જ, બીસીસીઆઇના ટોચના અધિકારીઓ સાથે શું ચર્ચા કરવી એનું બરાબર હોમવર્ક પણ કરીને પણ નહોતા આવ્યા. જોકે ઇન્ટરવ્યૂ દરમ્યાન તેમના વિચારો અને યોજનાઓથી અધિકારીઓ પ્રભાવિત થયા અને તેમને કોન્ટ્રેક્ટ આપવાના ગુડ ન્યૂઝ આપ્યા.

બસ, ત્યારથી ભારતીય ક્રિકેટમાં ગેગ ચેંપલ સાથેના કડવા અનુભવને ભૂલાવી દેવા બીજા વિદેશી કોચની નિયુક્તિ કરવામાં આવી.

હવે વાત એમ છે કે અત્યારે ભારતીય ક્રિકેટમાં નવા હેડ-કોચની નિયુક્તિ કરવાનો સમય આવી ગયો છે. રાહુલ દ્રવિડ ૨૦૨૧થી હેડ-કોચ હતો અને તેની મુ દ ત આગામી



જૂનના ટી-૨૦ વર્લ્ડ કપના અંત સુધીની જ છે, તેની નવી મુદત શરૂ કરવાની ઇચ્છા બહુ ન હોવાથી બીસીસીઆઇ નવા કોચની તલાશમાં છે. વીવીએસ લક્ષ્મણનું નામ બહુ સંભળાતું હતું, પણ હવે અહેવાલ આવ્યો છે કે તેનું નામ પણ ઓછું ચર્ચામાં છે એટલે ક્રિકેટ બોર્ડની નજર સંભવિત વિદેશી પ્રશિક્ષકો પર છે.

રિકી પોન્ટિંગ, સ્ટીફન ફ્લેમિંગ અને જસ્ટિન લેન્ગરની સાથે ભૂતપૂર્વ ભારતીય ખેલાડીઓ ગૌતમ ગંભીરનું નામ પણ બોલાય છે.

૨૦૧૧માં કર્સ્ટનની એકિઝટ બાદ ઝિમ્બાબ્વેના ડંકન ફ્લેયરને હેડ-કોચ તરીકે નીમવામાં આવ્યા હતા, પરંતુ ચાર વર્ષમાં તેમના કોચિંગથી ખાસ કંઈ ફાયદો ન થયો એટલે વચગાળાના કોચ

તરીકે સંજય બાંગડની અને પછી અનિલ કુંબલેની નિયુક્તિ થઈ હતી. કુંબલે-કોહલી વચ્ચેના ઘર્ષણના સમયકાળમાં કુંબલેએ કોચિંગની જવાબદારી છોડી અને ત્યાર બાદ ૨૦૧૭માં રવિ શાસ્ત્રીને કોચિંગની મહત્વની જવાબદારી સોંપાઈ હતી. ૨૦૨૧થી દ્રવિડનું ડ્રેસિંગ-રૂમમાં કોચ તરીકે આગમન થયું હતું.

હવે નવા હેડ-કોચની નિયુક્તિ ૧ જુલાઈ, ૨૦૨૪થી ૩૧ ડિસેમ્બર, ૨૦૨૭ સુધીની હશે. જો બીસીસીઆઇનો બરેબર વિદેશી ભૂતપૂર્વ ખેલાડીને જ કોચિંગની જવાબદારી સોંપવાનો ઇરાદો હશે તો એ માટે રિકી પોન્ટિંગ, સ્ટીફન ફ્લેમિંગ તથા જસ્ટિન લેન્ગર સૌથી મોટા દાવેદાર કહી શકાય.

બેન્નેને આઇપીએલમાં ઘણા વર્ષો સુધી રમવા ઉપરાંત કોચિંગ આપવાનો પણ બહુ સારો અનુભવ છે. પોન્ટિંગ અગાઉ કોચિંગની બાબતમાં મુંબઈ ઇન્ડિયન્સ સાથે સંકળાયેલી હતો અને હાલમાં દિલ્હી કેપિટલ્સની ટીમ કે જેણે તળિયાના સ્થાને રહ્યા બાદ સાત મેંચ જીતીને ઉપરના સ્થાને જમાવટ કરી છે અને પ્લે-ઑફ માટેની આશા વધારી છે એ ટીમનો ડિરેક્ટર છે.

સ્ટીફન ફ્લેમિંગ વર્ષો સુધી ચેન્નઈ સુપર કિંગ્સને કોચિંગ આપ્યું હતું અને તેના કોચિંગમાં ચેન્નઈની ટીમે એક પછી એક ટ્રોફી પર કબજો કર્યો હતો.

જસ્ટિન લેન્ગર પણ ભારતીય ટીમનો હેડ-કોચ બનવા માગે છે. તે શિસ્તપાલનનો આગ્રહી છે. આઇપીએલમાં તેના કોચિંગનું આ પહેલું જ વર્ષ છે. તેના કોચિંગમાં લખનઉ સુપર કિંગ્સની ટીમ આઇપીએલની વર્તમાન સીઝનમાંથી એકિઝટ કરવાની તૈયારીમાં છે, પણ ૧૦૫ દેસ્‍ટમાં ૭,૬૮૬ રન બનાવનાર લેન્ગરને ઓસ્ટ્રેલિયન ટીમને કોચિંગ આપવાનો ચાર (જુઓ પાનું ૬) ►►





હરીશ લાડકી

feedback.ladki@bombaysamachar.com

ટૂંકી વાર્તા

તેણે બારીની બહાર જોયું અને સહેજ હસ્યો. બહાર એવું કશું જ નહોતું જેને જોઈને હસવું આવે. કદાચ પોતાના જ કોઈ વિચાર પર તે હસ્યો હતો. ચૈત્રી તડકાની ફૂણી પડતી જતી સાંજની પીળાશ સામેના રસ્તા પર ફેલાઈ ગઈ હતી. ઉત્તર દિશામાં આવેલા બેઠા ઘાટના બંગલામાં નાડની માફક ઊંચો વધેલો આસોપાલવ સમાધિસ્થ ઋષિની માફક ઊભો હતો. પવનનું કયાંય નામનિશાન નહોતું. વાતાવરણમાં હવાની સંપૂર્ણ ગેરહાજરી ગરમીને ધીરે ધીરે બફારામાં પરિવર્તિત કરી રહી હતી.

તેણે બારીની ઝિલ પર હાથ ફેરવ્યો. એક જરઠ સ્પર્શ અનુભવાયો. બરાબર શિલ્પાના હાથની વચલી આંગળી પર ઊગેલી કપાસીના સ્પર્શ જેવો જ જરઠ...

તેને શિલ્પા યાદ આવી ગઈ. શિલ્પાની અઢળક યાદો હંમેશાં તેની આજુબાજુ ટોળે વળતી રહેતી. ખાસ કરીને એકાંતમાં તો યાદોનાં ઘણા વછૂટતાં. તેનાથી બચવા તે ઘણા પ્રયત્નો કરતો, પરંતુ મોટે ભાગે તે પ્રયત્નો વ્યર્થ સાબિત થતા... સાવ વ્યર્થ.

ગમે ત્યારે, ગમે તેવી પરિસ્થિતિમાં શિલ્પાની યાદ તેની સમક્ષ આવીને ઊભી રહી જતી. ક્યારેક તે તોફાની વછેરાની માફક હણહણતી આવતી; તો ક્યારેક કોઈ ડાહ્યામરા બાળકની જેમ પલાંડીવાળી ચૂપચાપ પાસે આવીને બેસી જતી. ક્યારેક તે હમણાં જ સ્વજનને સ્મશાને વળાવી પાછા આવેલા ડાબુની આંખમાંના અશ્રુની માફક તગતગતી રહેતી, તો ક્યારેક પ્રેમના પ્રથમ સ્પર્શ મહોરી ઊઠેલી મુગ્ધાની આંખની કીકીઓની માફક નૃત્ય કરતી.

વાતાવરણમાંથી એક તીવ્ર ગંધ આવી અને તેના નાકને સ્પર્શી ગઈ. એકદમ પાકી ગયેલા ફળની ગંધ જેવી એ ગંધ હતી. શિલ્પાની સાથે શાક માર્કેટમાં શાક ખરીદવા જતી વખતે આવી જ ગંધને તે અનુભવતો. શિલ્પા તેને રજાને દિવસે શાક ખરીદવા હંમેશાં સાથે લઈ જતી. એ વખતે તે ભિજાતો, બબડતો, પરંતુ છેલ્લે સાથે જતો ખરો.


તેને માર્કેટમાં આવતી જાતજાતની ગંધની એલર્જી હતી. તે શિલ્પાને ત્યાં ખૂબ જ નિરાંતવી બની અને શાક ખરીદતી, બકાલી સાથે ભાવની રકઝક કરતી જોતો ત્યારે તેને સમજાતું નહીં કે શિલ્પા આવી બધી બાબતોમાંથી આનંદ કઈ રીતે ઉઠાવી શકતી હશે?

તેને સ્ત્રીઓ ક્યારેય ન સમજાતી. તેમાંયે શિલ્પા તો સાવ અકલ્પનીય જ હતી. એટલે જ કદાચ...!

નહીં... તેણે દિમાગમાં આવી ચઢેલા એ પ્રશ્નને ઘક્કો મારીને કાઢી મૂક્યો.

બારીની ઝિલ પર ફરતી એક લાલ કીડીએ તેના હાથની ટયલી આંગળી પર ચટકો ભર્યો. ત્યાં ખંજવાળવા જતાં કીડી મસળાઈ ગઈ. કીડીનું અસ્તિત્વ નેસ્તનાબૂદ થયું.

‘આ કીડીઓ અને વંદાઓથી તો ભઈસા’બ તોબા! હું તો થાકી



ગઈ છું આનાથી...! શું કરવું આ કીડીઓનું! કંઈ સમજ પડતી નથી...! એકધારું બોલતી જતી હતી શિલ્પા તે દિવસે... પોતે છાપું વાંચતો હતો... ‘કહું છું સાંભળો છો કે નહીં?’ રસોડામાંથી શિલ્પાનો તીવ્ર સપ્તકના સ્વરમાં ઊઠેલો અવાજ રૂમમાં પણ પડવાયો હતો.

‘તેમાં હું શું કરું? કીડી-વંદાને મારવાની કોઈક દવા લાવીને છાંટી દે.’ તેણે છાપામાંથી મોઢું બહાર કાઢ્યા વગર જ જવાબ આપી દીધો હતો.

દવા... યસ... વંદા મારવાની દવા... બધાં છાપામાં એ જ છપાયું હતું ને?

શિલ્પાએ દવા પીધી હતી, વંદા મારવાની દવા... પણ શું કામ...??

શિલ્પાએ દવા શું કામ પીધી? એ પ્રશ્ન તેને પોલીસ કમિશનરથી માંડીને તે જે સોસાયટીમાં રહેતો હતો તે સોસાયટીના ગુરખા સુધી સોએ પૂછ્યો હતો.

અને તેની પાસે તે પ્રશ્નનો ઉત્તર નહોતો.

એ પ્રશ્ન તેણે પોતાની જાતને પણ સેંકડોવાર પૂછ્યો હતો. હવે જોકે બહારના લોકો દ્વારા એ પ્રશ્ન પુછાવાનું લગભગ બંધ જ થઈ ચૂક્યું હતું.

આસપાસના લોકો, સગાં-સંબંધીઓ સૌ એ વાતને ભૂલી ગયાં હતાં. ફક્ત તે પોતે ભૂલી નહોતો શક્યો. તેના અંતરપટ પર એ પ્રશ્ન ચઢાન પરની લકીરની માફક કોતરાઈ ગયો હતો.

તેના અને શિલ્પાના દાંપત્યજીવનમાં એકપણ ઘટના એવી નહોતી બની કે શિલ્પાએ છોક આપઘાત કરવા સુધીનું પગલું ભરવું પડે. અન્ય સામાન્ય લોકો જેવું જ તેનું દાંપત્યજીવન હતું. હા, રોજબરોજની જિંદગીમાં ક્યારેક મતભેદો ઊભા થતા હતા, પરંતુ આટલી હદ સુધી જવું પડે તેવો એકપણ મતભેદ તે બન્ને વચ્ચે નહોતો.

રવિવાર કે રજાના દિવસ સિવાયના દિવસોમાં તેનો પૂરો વખત નોકરીમાં જ પસાર થતો. લડવા-ઝઘડવાનો તો પ્રશ્ન જ ઉપસ્થિત થતો નહોતો. શિલ્પા સાથેના ત્રણ વર્ષના લગ્નજીવનમાં બન્નેએ પ્રેમની ઉખાનો ભરપૂર અનુભવ કર્યો હતો.

પણ તો...? શિલ્પાએ દવા શા માટે પીધી? જો શિલ્પાનો પોસ્ટમોર્ટમ રિપોર્ટ તેનું મૃત્યુ ઝેરી દવા પીવાથી થયું છે તેવું ન દર્શાવતો હોત તો પોતે એ વાત કલ્પી પણ ન શકત કે શિલ્પા કીડી-વંદા મારવાની દવા પીને આત્મહત્યા કરી શકે.

લગ્ન પછીની પહેલી જન્માષ્ટમી વખતે તે શિલ્પાને લઈને મેળામાં ગયો હતો ત્યારે...

‘ચાલ શિલ્પા, આપણે આ રાઈડમાં બેસીએ...’ તેણે અંદર બેઠેલા લોકોના શરીરને ઝડપથી આમથી તેમ ફંગોળતી એક ‘બ્રેકડાન્સ’ નામની રાઈડ તરફ શિલ્પાને ઈશારો કરતાં કહ્યું.

‘નહીં કમલ, મને રાઈડમાં બેસવું નહીં ફાવે.’

‘કેમ?’

‘મને તેમાં ડર લાગે છે.’

‘શેનો ડર?’

‘ડર તે વળી શેનો ઘોરો હોય? ડર એટલે ડર’

‘જો શિલ્પા, ડરના ઘણા પ્રકારો હોય છે, પરંતુ દરેક ડરની પાછળ મુખ્ય ડર માણસને મૃત્યુનો જ હોય છે. આપણે તો હજુ યુવાન છીએ તો પછી મૃત્યુથી શું કામ ડરીએ?’

શિલ્પાએ તેનો હાથ પકડી લીધો અને પછી સહેજ તેના પડખામાં ભરાતાં હળવેથી બોલી: ‘હા, મને મૃત્યુનો ડર લાગે છે. મને નાનપણથી એ ભય હંમેશાં સતાવ્યા કરે છે. કમલ, ખબર નહીં કેમ પરંતુ... મને હંમેશાં એમ લાગે છે કે હું બહુ જ વહેલી મરી જઈશ.’

‘ચૂપ ખબરદાર જો હવે પછી મારી સમક્ષ એવું કશું જ બોલી છે તો. તારા વગર મારું શું થશે એ વિચાર કર્યો છે કદી? અરે, હજુ તો આપણે જીવનસમુદ્રમાં અંધ પણ પહોંચ્યા નથી ત્યાં નાવ ડુબાડવાની વાત...! છોડ એ બધું, ચાલ આઈસક્રીમ ખાઈએ.’

વાત બદલવાના મૂકમાં તેણે શિલ્પાને ઠંડાં પીણાંના સ્ટોલ તરફ દોરી.

ભૂતકાળનાં એ સ્મરણોથી તેનું માથું ભારે થવા લાગ્યું. મૃત્યુની સંભાવનાથી પણ ડરતી શિલ્પા દવા પીને આપઘાત શા માટે કરે? ફરીથી એ પ્રશ્ન ઘણીની માફક તેના માથા પર ઝીંકાયો. તેને લાગ્યું કે આ પ્રશ્ન ક્યારેક તેનો જીવ લઈને જ જંપશે. એ પ્રશ્ન હવે અર્થહીન હતો.

ફક્ત શિલ્પા જ એ પ્રશ્નનો જવાબ આપી શકે તેમ હતી. અને તે...? તે હવે નહોતી...! આ પ્રશ્નને અનુત્તર રાખીને તે ચિરન્દ્રિયામાં પોટી ગઈ હતી. છ વર્ષ... હા, આજે પરચીસ જાન્યુઆરીએ છ વર્ષ પૂરાં થતાં હતાં શિલ્પાની વિદાયને. તેણે પોતાની આંખને સ્પર્શ કર્યો, કશુંક ભીનું ભીનું લાગ્યું... તે શિલ્પાને યાદતો હતો... આજે પણ.... પરંતુ.....!!

તેણે સિગારેટનું પેકેટ ખોલ્યું અને બારીની નજીક ખુરશી ખેંચીને

બેઠો. બેઠાં બેઠાં તેણે સિગારેટ સળગાવી.

ધૂમ્રસેરનાં વલયો ઊઠ્યાં, પરંતુ વિચારનાં વમળો થોડાં શાંત થતાં હોય તેવું તેને લાગ્યું. તેને મધુ યાદ આવી ગઈ. મધુ આડોશપાડોશમાં કયાંક ગઈ હતી. કદાચ કોઈને ઘઉં સાફ કરાવવા મદદ કરવા હશે! શિલ્પાને ગુમાવ્યા બાદ તેણે મધુ સાથે લગ્ન કર્યાં હતાં. મધુ સાથે લગ્ન થવાને પણ હવે બે વર્ષ પૂરાં થયાં હતાં.

મધુ એકદમ સરળ સ્વભાવની હતી, તદ્દન ઘરરખી ગૃહિણી. તેને બહુ બહાર જવું-આવવું પસંદ ન હતું.

બસ, બહુ બહુ તો તે સાંજે આજુબાજુના મકાનમાં રહેતી સ્ત્રીઓ પાસે બેસવા જતી. બાકી આખો દિવસ તે ઘરનાં કામકાજમાં જ વિતાવી દેતી.

લગ્નના શરૂઆતના ગાળામાં તેણે એકાદ વખત શિલ્પાના અપમૃત્યુ વિશે પૂછ્યું હતું ત્યારે કમલે અથથી ઈતિ સુધીની સઘળી વાત મધુને કહી દીધી. તેનાથી કશું જ છુપાવ્યું ન હતું, પરંતુ શિલ્પાએ કયા કારણસર દવા પીધી એ વાત ખુદ કમલ પણ જાણતો ન હોય તે બાબત મધુ માટે પણ એકદમ આશ્ચર્યજનક હતી. એ પછી મધુ કમલ પાસે ક્યારેક અંતરંગ ક્ષણોમાં એ વાત ઉમેળતી ત્યારે કમલના હાથપગ ઠંડા થઈ જતા. જોકે છેલ્લા થોડા વખતથી મધુ હવે કમલને કંઈ પૂછતી નહીં, પરંતુ કમલને હંમેશાં એવું લાગતું કે મધુની આંખના ઊંડાણમાંથી એ પ્રશ્ન કેકટસ બનીને ઊગતો અને પોતે છળી જતો.

તેને ચાની તલબ લાગી. તે ચા બનાવવા ઊઠ્યો. ગેસ પર પાણી મૂકી ચા-ખાંડ શોધવા તેણે ડબ્બા ફંફોસવા માંડ્યા: આ સ્ત્રીઓ ચા-ખાંડના ડબ્બા વારંવાર કેમ બદલાવતી રહેતી હશે? એમ વિચારતાં અચાનક તેના હાથમાં વંદા મારવાની દવાની શીશી આવી. એ બોટલ સામે તે એકધારો જોઈ રહ્યો.

... મધુ આ વળી ક્યારે લાવી હશે?

... મને તો તેણે આ વાત નથી કરી...!

... પણ તેમાં મને કહેવાની શી જરૂર? જરૂરિયાત ઉપસ્થિત થઈ હશે તો જ લાવી હશેને!

થોડી વાર સુધી તેણે એ બોટલને હાથમાં રાખી મૂકી. દવાની બોટલ પર લખેલો શબ્દ ‘પોઈઝન’ તેની આંખમાં તીવ્ર બનીને ખૂંસ્યો. તેણે આંખ બંધ કરી અને...

અચાનક તેના મનમાં એક વિચાર ઝડપથી આવી ગયો. ધારો કે અત્યારે તે પોતે જ આ દવા પી જાય તો શું થાય?

છેલ્લાં છ વર્ષથી સ્વયંમાં ઘૂંટાટો રહેતો એ પ્રશ્ન ‘શિલ્પાએ દવા શા માટે પીધી?’થી કાયમ માટે છુટકારો મળી જાય. પછી તો ન પોતે રહે કે ન રહે પ્રશ્ન... કેવો આનંદ!!

અને તે હસ્યો... ખડખડાટ હસ્યો... એકાએક તેને જામે કે જીવતરના તમામ પ્રશ્નોના ઉત્તરો મળી ગયા હોય તેમ સાવ હળવોફૂલ થઈ ગયો. તેની સમક્ષ સઘળું સ્પષ્ટ થઈ ગયું... સઘળું જ. પોતે અત્યારે જ આ બોટલની બધી દવા પી જશે.

અને પછી...?

આવતી કાલથી સોસાયટીના ગુરખાથી માંડીને પોલીસ ખાતાના માણસો સુધીના સહુ કોઈ મધુને એક જ પ્રશ્ન પૂછશે: ‘કમલે દવા શા માટે પીધી?’ અને મધુ પોતાની માફક આખી જિંદગી એ પ્રશ્નનો ઉત્તર શોધવામાં...!

આ નિર્ણયથી તે સાવ નિર્ભર બની ગયો. જન્મટીપના કેડીને મુકરર વર્ષો કરતાં વહેલો છુટકારો

(જુઓ પાનું ૬) ▶▶



ખુશબુ મુલાણી ૬૬૬૨

feedback.ladki@bombaysamachar.com

ફેશન વર્લ્ડ

કાઉલ સ્ટાઇલ એ ફેબ્રિકમાં અપાતી એક ઇફેક્ટ છે. કાઉલ ઈફેક્ટ એટલે ફેબ્રિકને બન્ને બાજુથી અથવા એક જ બાજુ પર લઈને સ્ટીચ કરવામાં આવે છે.

કાઉલ ઇફેક્ટ મોટા ભાગે વેસ્ટર્ન ટોપમાં,ડ્રેસમાં,ગાઉન વગેરેમાં જોવા મળે છે. કાઉલ ઇફેક્ટ મોટેભાગે ફ્લોઈ ફેબ્રિકમાં જોવા મળે છે જેમકે, હોઝિયરી, શિકોન, નેટ, સ્ટ્રેચેબલ નેટ, વગેરે. કાઉલ ઇફેક્ટ ફેબ્રિકને એક ઓળખ આપે છે, એક સ્ટાઇલ આપે છે. કાઉલ ઇફેક્ટ પ્લેન ફેબ્રિક પર વધારે સારી લાગે છે.

ચાલો, જાણીયે કાઉલ ઇફેક્ટ કઈ રીતે પહેરી શકાય ..

### કાઉલ ટોપ્સ

ટોપ્સમાં કાઉલ ઇફેક્ટ ખૂબ જ અટ્રેક્ટિવ લુક આપે છે. ટોપ્સમાં કાઉલ ઇફેક્ટ ક્લોઝ નેક અથવા લો નેકમાં હોય છે.

કાઉલ ઇફેક્ટવાળા ટોપ્સ મોટેભાગે સ્લીવલેસ હોય છે. કાઉલ ઇફેક્ટના ટોપ્સ ડેનિમ સાથે પહેરવાથી કેઝ્યુઅલ લુક આવે છે. જો શિમર પેન્ટ અથવા પ્લાઝો સાથે કાઉલ ટોપ્સ પહેરીએ તો પાર્ટી વેર લુક આવે છે. ઓફિસમાં કોટન પેન્ટ સાથે પણ કાઉલ ટોપ પહેરી શકાય. કાઉલ ટોપ એક સ્ટેટેમેન્ટ લુક આપે છે.

એક ડ્રેસી લુક આપે છે. કાઉલ ઇફેક્ટ પ્લેન ફેબ્રિકમાં વધારે સારી લાગે છે. જેમકે સાટીન, હોઝિયરી, સિલ્ક વગેરે.

ટોપ્સમાં કાઉલ ઇફેક્ટ તો કેઝ્યુઅલી અને ફોર્મલી એમ બન્ને રીતે પહેરી શકાય છે. ડેપેન્ડિંગ કે ફેબ્રિક કયું છે તે પ્રમાણે તમે નક્કી કરી શકો કે કઈ ઇવેન્ટમાં કયું ટોપ પહેરવાનું છે. જેમકે સ્પેગેટી ટોપમાં કાઉલ ઇફેક્ટ યંગ યુવતીઓ પર વધારે સારું લાગે અને ક્લાસિક માટે શોર્ટ સ્કર્ટ પર પણ પહેરી શકાય.

### કાઉલ ડ્રેસ

ડ્રેસમાં જયારે કાઉલ ઇફેક્ટ આપી હોય તેમાં ઘણા ઓપશન આવે છે. જેમકે કાઉલ ઇફેક્ટ નેક લાઈનમાં, વન શોલ્ડર પર, કમર પર અથવા ગોઠણથી નીચે અથવા ઉપર એમ અલગ અલગ જગ્યાએ હોય છે. કાઉલ ઇફેક્ટ વાળા ડ્રેસ ખાસ કરીને લાંબી પાતળી યુવતીઓ પર વધારે સારા લાગે છે.



કાઉલ ઇફેક્ટ જયારે ચોક્ક પછી આપવામાં આવે છે ત્યારે ત્યારે ચોક્કની ઉપરનો ભાગ ટાઈટ એટલે કે બોડી મેજરમેન્ટ હિસાબે હોય છે અને ચોક્ક પછી નીચે સાઈડમાં કે સેન્ટરમાં એમ અલગ અલગ પેટર્નના હિસાબે કાઉલ ઇફેક્ટ આપવામાં આવે છે.

અમુક કાઉલ ઇફેક્ટ ડ્રેસના નીચેના ભાગમાં હોય છે એટલે કે જે ગાઉન હોય તેમાં નીચે ઘેરામાં કાઉલ ઇફેક્ટ આપવામાં આવી છે. આવા ગાઉનમાં કોઈ સિલ્વાઈ નથી હોતી માત્ર ઇફેક્ટ દ્વારા જ આખો ગાઉન રેડી કરવામાં આવે છે. કાઉલ ઇફેક્ટવાળા ગાઉન પહેરવા માટે એક ચોક્કસ પર્સનાલિટીની જરૂર હોય છે. જો કાઉલ ઇફેક્ટ માત્ર નેકલાઈનમાં જ હોય તો ડ્રેસની લેન્થમાં પણ વેરિએશન આવે છે જેમકે શોર્ટ લેન્થ ડ્રેસ કે પછી ફૂલ અથવા થ્રી ફોર્થ.

કાઉલ ડ્રેસ મોટા ભાગે પ્લેન ફેબ્રિકમાં હોવાથી ઇનર વેરની પસંદગી ચોક્કસાઈ માગી લે છે. ખાસ કરીને પેંડેડ બ્રા પહેરવી એને તે સિમલેસ હોવી જોઈએ તરીકે કરી ડ્રેસ પહેર્યા પછી એક નીટ લુક આવે. જ્યારે કાઉલ ઇફેક્ટ આપવામાં આવે છે ત્યારે પ્લીટ અથવા યૂન આપીને ફેબ્રિકને સ્ટીચ કરવામાં આવે છે.

જો તમારું શરીર સુગોળ હોય તો, તમે પ્લીટ અથવા યુનવાળે કાઉલ ઇફેક્ટ પહેરી શકો અને જો તમારું શરીર થોડું ભરેલું હોય તો ખાસ કરીને પ્લીટવાળી કાઉલ ઇફેક્ટ સિલેક્ટ કરવી જેથી કરી વધારે પડતો બલ્ક લુક ન આવે...



પ્રજ્ઞા વશી

feedback.ladki@bombaysamachar.com

લાઈસ્ટર આઈસ્ટર

માણસ ધારે તો ગમે તેવા કરુણ કે પછી નહીં ગમતા અવસરમાંય મજા કરી લેતો હોય છે. જો કે કેટલાક માણસો સાપિત હોય છે. એ કોઈ પણ અવસર હોય (સારો કે ખરાબ), કુંજરાતાં, કચવાતાં, ગુસ્સામાં કે પછી સોગિયાં મોં લઈને જ ફરતા હોય છે. એમનાં મોં પર હંમેશાં બાર જ વાગેલા હોય છે. એવા સોગિયાં કમ કુંજરા માણસોને તમે પ્રશ્ન પૂછો કે અભિપ્રાય, એ હંમેશાં કચવાતા મને, મોં વાંકું કરીને જ જવાબ આપે છે. આનંદ તેમજ મોજમજાથી એને બારો કોશ છેડું હોય છે.

અમારા એક મિત્ર સાથે સંગીત પ્રોગ્રામમાં જવાનું થયું. પ્રોગ્રામ શરૂ થવામાં થોડી વાર થઈ કે અમારી સાથે આવેલ મિત્ર બોલ્યા : ‘આમાં એક પણ સિંગર સારો નથી.’ મેં કહ્યું : ‘દરેક સિંગર સૂરીલું ગાય છે. તને કયાં વાંધો પડ્યો એ બોલને?’ પેલા ભાઈ બોલ્યા : ‘મને એમની ગાયકી સામે વાંધો નથી, મને તો એમનાં ડ્રેસિંગ સામે વાંધો છે.’ મારે લાંબી જીભાજોડી કરીને ચાલી રહેલા સુંદર સંગીતને માણવાનું ગુમાવવું નહોતું. એટલે મોં બંધ કરી, ગીતો સાંભળી મેં મારું સંગીત સુખ પ્રાપ્ત કરી લીધું.

ફેશન શો જોવા આવ્યાં હોય, એમ સંગીતના પ્રોગ્રામમાં પણ સૂરીલાં ગીતોનું સુખ મેળવવાની જગ્યાએ ગાયકોનાં કપડાં ઉપર વિવેચન કરનારને, પછી ક્યારેય કોઈ સરસ કાર્યક્રમમાં લઈ જવાય ખરો? ચંદની પડવાના દિવસે ડુમસના દરિયાકિનારે ધવલ ચાંદનીમાં ધારી, ભૂસું ને વિવિધ ભજિયાં ખાવાની મજા માણવાને બદલે ‘અમેરિકામાં શું સરસ પિઝા અને પાસ્તા મળે!’ એવી વાત કરી પોતે અન્યની મજા બગાડી રહ્યો છે એ ભૂલી જાય છે. (કદાચ એને એમ હશે કે બીજા મિત્રો એની વાતને અનુમોદન આપી, એના દુઃખમાં ભાગીદારી કરશે. પણ આ તો સુરતી! ધારી અને ભૂસાં-ભજિયાં સામે પિઝા પાસ્તા વળી શું છે?)

સુરતીલાલા તો ખાતી વખતે બસ, ખાવાનું સુખ જ માણે! ખાતી વખતે એ કોઈપણ પ્રકારની ખલેલ ચલાવી લેતો નથી. સુરતી ખાતો હોય ત્યારે જાણે કોઈ પાઘયોગ કરતો હોય એવી આભા એનાં મુખ પર પ્રસરી જતી હોય છે.

સુરતના પીપલોદથી શરૂ કરી, ડુમસ રોડ ઉપર વચ્ચોવચ બેસી ભર ટ્રાફિકના કોલાહલ વચ્ચે પણ એ લારી ઉપરનાં ચીઝ-પનીરથી લથપથ, ભરેલાં ભરેલાં, મોટી મોટી



## ખાદ્ય-યોગ કરતા જાણે એ ૧૦૦ ટકા સુરતી!

સાઇઝનાં પરોડાં ફટાફટ આરોગી જાય છે અને એની ઉપર બાવન જાતના મુખવાસ પણ ખોરાકનાં પ્રમાણમાં જ આરોગીને ઉદર, તન-મન અને રસ-રુચિને તૃપ્ત કરે છે. એક સાધુ જે રીતના યોગ સાધનામાં તલ્લીન થઈને તન-મનને શાંત કરે છે, બસ એમ જ!

સુરતી ખાવામાં તલ્લીનતા પ્રાપ્ત કરીને પ્રથમ ઉદરને, પછી તન-મન-દહરને સ્વર્ગ સમું સુખ આપે છે.

જે સુરતીને ખાવાનો શોખ નથી હોતો એને અમે સુરતી કહેતાં નથી. સુરતને કર્મભૂમિ બનાવીને જે લોકો ઇમિગ્રન્ટ થઈને આવ્યા છે, એમણે પણ બે-ત્રણ વર્ષમાં સુરતી

ખાઘરસને પચાવતાં શીખી જઈને રોડ ઉપર બેસી, પીપલોદના પરોડાં તેમજ ડુમસની મોટી મોટી મરીવાળી રતાળુ પૂરી, ટામેટાનાં ભજિયાં, લોચો, ખમણ, ધારી, ભૂસું, ભજિયાં, ગોટા જેવા તેલ-ઘી-ચીઝ-પનીરથી લથપથ ખાદ્ય પદાર્થો ખાઈને સુરતીપણની પરીક્ષામાં પાસ થયું પડે છે અને તો જ એ કર્મભૂમિ સુરતના સાચા સપૂત બની શકે છે. (સુરતી વિજા એમને એમ થોડા કંઈ મળવાના?)

‘સુરતનું જમણ અને કાશીનું મરણ’ જેવી ઉક્તિ કંઈ એમને એમ થોડી પથ્થરની લકીર બની છે? તમે જોજો, એક સમય એવો પણ આવશે કે વિશ્વનાં તમામ પ્લેનો ભરાઈ ભરાઈને માત્ર ‘સુરતી જમણવાર ઓન રોડ સાઇટ’ માટે જ આવશે અને સુરતી ભોજન પાધા પછી ઉપરોક્ત ઉક્તિ અવશ્ય બોલશે : ‘વાહ! ખરેખર! સુરતનું જમણ અને કાશીનું મરણ!’

માતા અન્નપૂર્ણાના સુરત ઉપર ચાર હાથ નહીં, પણ હજારો હાથ છે. અહીં આવેલ એક પણ માણસ ભૂખ્યો સૂતો નથી. પાખંદી હોવા છતાં ખાવા તેમજ પીવાનું એમ બંને પ્રકારનું સુખ દરેકને પોતપોતાનાં બિરસાં પ્રમાણે મળી રહે છે.

આ શહેરમાં કુદરતે જેને કામ કરવું જ છે, એવા લોકો માટે રોજીરોટીનો, કામધંધાનો પૂરો પ્રબંધ કરી રાખ્યો છે. (સિવાય કે કોઈ જન્મજાત આજીસુનો પીર હોય!)

હસતાં હસતાં આવકારો આપનારા સુરતી લાલાઓ પોતાની હેસિયત પ્રમાણે મહેમાનોની આવભગત કરે છે. (ભલે આવનારો મહેમાન એક પણ પડીકું ન લાવ્યો હોય અને ભલે એ આવ્યા પછી જવાની તારીખ પણ ન કહેતો હોય!) ‘આ તરફ આવો, તો આવજો ક્યારેક’ એવું

(જુઓ પાનું ૬) ▶▶






## ઓલરાઉન્ડર હાર્દિક પંડ્યાના સપોર્ટમાં આવ્યો ગૌતમ ગંભીર, એબી ડિવિલિયર્સ અને કેવિન પીટરસન સામે સામા તીર છોડ્યા

નવી દિલ્હી: હાર્દિક પંડ્યા આઇપીએલની વર્તમાન સીઝનની પહેલાંથી જ તેના પ્રેક્ષકોના હૃદયોને કારણે ચર્ચામાં હતો અને પછી તેની બોલિંગ-ક્ષમતાની ટીકા થઈ અને છેવટે તેની કેપ્ટન્સીમાં મુંબઈ ઇન્ડિયન્સની ટીમ આઇપીએલની બહાર થઈ એટલે તે વધુ નજરમાં આવી ગયો. જોકે હવે તો જૂનના ટી-૨૦ વર્લ્ડ કપ પહેલાં વિદેશી ભૂતપૂર્વ ખેલાડીઓ એબી ડિવિલિયર્સ તથા કેવિન પીટરસને હાર્દિક વિશે ટકોર કરીને જાણે વિશ્વકપ પહેલાં માઇન્ડ-ગેમ રમવાની શરૂઆત કરી દીધી હોય એવું લાગે છે. તેમના મંતવ્ય જે કર્ડ હોય, ગૌતમ ગંભીર તરત જ હાર્દિક પંડ્યાની પડખે આવી ગયો છે.

એક તરફ રોહિત શર્માને મુંબઈ ઇન્ડિયન્સના કેપ્ટનપદેથી હટાવવામાં આવ્યો અને હાર્દિકના સુકાનમાં આ ટીમ આઇપીએલની બહાર થનારી પ્રથમ ટીમ બની ત્યાં બીજા બાજુ હાર્દિક ગુજરાત ટાઇટન્સની જે ટીમ છોડી હતી એણે પણ આઇપીએલમાંથી એકિઝટ કરી છે.

મુંબઈ ઇન્ડિયન્સની આ ખરાબ હાલત માટે રૉયલ ચેલેન્જર્સ બેંગલુરુ (આરસીબી)ના ભૂતપૂર્વ ખેલાડી એબી



ડિવિલિયર્સ તેમ જ કેવિન પીટરસને જવાબદાર ગણાવ્યો છે. બન્ને વિદેશી ખેલાડીઓએ હાર્દિકની કેપ્ટન્સીની ક્ષમતા અને કાબેલિયત સામે સવાલ ઉઠાવ્યો છે. એની સામે ભારતના ભૂતપૂર્વ ઓપનર અને કોલકાતા નાઇટ રાઇડર્સની ટીમના મેન્ટર ગૌતમ ગંભીરે સામો જડબાતોડ જવાબ આપ્યો છે. ગંભીરે એક ઇન્ટરવ્યૂમાં કહ્યું છે, ‘જ્યારે તેઓ (ડિવિલિયર્સ અને પીટરસન) કેપ્ટન હતા ત્યારે તેમનું પ્રદર્શન કેવું હતું? મને નથી લાગતું કે કેવિન પીટરસન હોય કે એબી ડિવિલિયર્સ, બેમાંથી કોઈએ પણ તેમની કરીઅર


દરમ્યાન કેપ્ટન તરીકેની ક્ષમતાવાળું કહી શકાય એવું સારું પ્રદર્શન કર્યું હતું. કેપ્ટન તરીકે તેઓ જરાય સફળ નહોતા. તેમનો રેકૉર્ડ જોતાં ખબર પડશે કે તેમની કેપ્ટન્સી અન્ય કોઈ પણ કેપ્ટન કરતાં ઉતરતી કક્ષાની હતી. મને નથી લાગતું કે ડિવિલિયર્સે આઇપીએલમાં વ્યક્તિગત સ્કોર સિવાય બીજું કંઈ હાંસલ કર્યું હોય. ટીમના દૃષ્ટિકોણથી તેણે કંઈ હાંસલ કર્યું જ નહોતું, જ્યારે હાર્દિક તો આઇપીએલનો ચેમ્પિયન-હતું? મને નથી લાગતું કે કેવિન પીટરસન હોય કે એબી ડિવિલિયર્સ, બેમાંથી કોઈએ પણ તેમની કરીઅર



(સફળ કેપ્ટનની સરખામણી સફળ સુકાની સાથે જ થાય, નિષ્ફળ સુકાની સાથે નહીં).’

ગૌતમ ગંભીરે હાર્દિકના બચાવમાં ઘણું બધું કહી દીધું એટલે કેવિન પીટરસનને સામો જવાબ આપવાની ઇચ્છા તો બહુ થઈ, પણ તે હળવી ટકોર કર્યા સિવાય બીજું કંઈ જ ન કહી શક્યો. તેણે સોશિયલ મીડિયામાં લખ્યું, ‘હા, આ વાત ખોટી નથી. હું એક ભયાનક કેપ્ટન જ હતો.’

પીટરસનની આઇપીએલ-કેપ્ટન્સી પર નજર નાખીએ તો જણાશે કે તેણે મોટી નિષ્ફળતા જોઈ હતી. ૨૦૦૯માં



તેના નેતૃત્વમાં બેન્ગલુરુની છ મેચ રમાઈ હતી જેમાંથી માત્ર બે મેચમાં બેન્ગલુરુનો વિજય થયો હતો. ૨૦૧૪માં દિલ્હી ડેરેડેવિલ્સની ટીમ પીટરસનના સુકાનમાં નીચલા સ્થાને રહી હતી.

હાર્દિકને અત્યારે ભલે નિશાન બનાવવામાં આવી રહ્યો હોય, પરંતુ વર્લ્ડ કપની ટીમના આ વાઇસ-કેપ્ટન વિશે સુનીલ ગાવસકરે બહુ સરસ કહ્યું છે. તેમણે કહ્યું, ‘ટી-૨૦ વર્લ્ડ કપ પહેલાં હાર્દિકના બોલિંગ-ફોર્મ વિશે ચિંતા કરવાની જરૂર નથી. વિશ્વકપમાં તે અલગ અંદાજમાં જ જોવા મળશે.’

## પંતનો આઈપીએલ-રેકૉર્ડ

પાંચ સીઝનમાં ૩૦૦-પ્લસ રન અને ૧૫૦-પ્લસના સ્ટ્રાઇક રેટવાળો પ્રથમ ભારતીય



નવી દિલ્હી: દિલ્હી કેપિટલ્સે આઇપીએલની ૧૭મી સીઝનમાં ઘણા દિવસ સુધી સાવ તળિયે રહેવા છતાં ૧૪માંથી સાત મેચમાં વિજય મેળવીને પાંચમું સ્થાન મેળવ્યું છે. આ ટીમે લખનઉ સુપર જાયન્ટ્સને મંગળવારે ૧૯ રનથી હરાવીને લીગ રાઉન્ડ પૂરો કર્યો હતો અને પ્લે-ઓફમાં પહોંચવા હવે એણે અન્ય કેટલીક ટીમોના પરિણામો પર આધાર રાખવો પડશે. આ ટીમ નોકઆઉટ રાઉન્ડમાં પ્રવેશ કરે કે ન કરે, પણ એના કેપ્ટન રિષભ પંતે આઇપીએલમાં ભારતીય વિક્રમ કરીને લીગ રાઉન્ડ પૂરો કર્યો છે. તેણે રોમાંચક સિદ્ધિ મેળવી છે.

પંત એક મેચના સરેખાને કારણે ૧૪માંથી ૧૩ મેચ રમી શક્યો હતો. એક મેચ ઓછી રમવા છતાં તેનું ટીમમાં મોટું યોગદાન રહ્યું છે. પંતે ૧૩ મેચમાં ૪૪૬ રન

બનાવ્યા છે અને ૧૫૫.૬૦ તેનો સ્ટ્રાઇક રેટ છે. આઇપીએલની પાંચ સીઝનમાં ૧૫૦-પ્લસના સ્ટ્રાઇક રેટ સાથે ૩૦૦-પ્લસ રન બનાવનાર પંત પ્રથમ ભારતીય ખેલાડી છે. તેણે ૧૫૦-પ્લસના સ્ટ્રાઇક રેટ સાથે ૩૦૦-પ્લસ રન ૨૦૧૭, ૨૦૧૮, ૨૦૧૯, ૨૦૨૨ અને ૨૦૨૪ની સીઝનમાં કર્યા હતા.

પંતના આ પાંચ સીઝનના પર્ફોર્મન્સ આ મુજબના છે: (૧) ૨૦૧૭માં ૩૬૬ રન, ૧૬૫.૬૧નો સ્ટ્રાઇક રેટ (૨) ૨૦૧૮માં ૬૮૪ રન, ૧૭૩.૬૦નો સ્ટ્રાઇક રેટ (૩) ૨૦૧૯માં ૪૮૮ રન, ૧૬૨.૬૭નો સ્ટ્રાઇક રેટ (૪) ૨૦૨૨માં ૩૪૦ રન, ૧૫૧.૭૯નો સ્ટ્રાઇક રેટ (૫) ૨૦૨૪માં ૪૪૬ રન, ૧૫૫.૪૦નો સ્ટ્રાઇક રેટ. ■

## મિસબાહ-ઉલ-હકે ચોંકાવનારા વિધાનમાં કહ્યું, ‘ભારત સામે રમવાનું આવે ત્યારે પાકિસ્તાની ખેલાડીઓનું દિમાગ...’

નવી દિલ્હી: આઇસીસીની મોટી ઇવેન્ટમાં (ખાસ કરીને વર્લ્ડ કપમાં) ભારત સામે રમવાનું આવે ત્યારે પાકિસ્તાની પ્લેયર્સનું દિમાગ કામ જ નથી કરતું હોતું એવું વર્ષોથી ભારતના કરોડો ક્રિકેટોમીઓને લાગતું રહ્યું છે, પણ હવે તો ખુદ પાકિસ્તાનના ભૂતપૂર્વ કેપ્ટન મિસબાહ-ઉલ-હકે પણ એવું કહ્યું છે. તેણે ચોંકાવનારા નિવેદનમાં કહ્યું છે કે ‘ભારત સામે રમવાનું આવે ત્યારે પાકિસ્તાનના ખેલાડીઓનું મગજ જાણે ઠપ્પ થઈ જાય છે.’

વન-૩ વર્લ્ડ કપમાં ભારતનો પાકિસ્તાન સામે ૮-૦નો ક્લીન રેકૉર્ડ છે, જ્યારે ટી-૨૦ વર્લ્ડ કપમાં ભારતનો આ કટ્ટર દેશ સામે ૬-૧ની તોળિંગ સરસાઈ છે.

આગામી પહેલી જૂને અમેરિકા અને વેસ્ટ ઇન્ડિઝમાં ટી-૨૦ વર્લ્ડ કપનો સંયુક્ત આયોજનનો આરંભ થશે અને નવમી જૂને ન્યૂ યૉર્કના મેદાનમાં ભારત-પાકિસ્તાન વચ્ચે જંગ ખેલાશે.

મિસબાહે એક જાણીતી સ્પોર્ટ્સ ચેનલને ઇન્ટરવ્યૂમાં કહ્યું, ‘પાકિસ્તાની ટીમની માનસિક દશા કહો કે માનસિક કઠણાઈ, વર્લ્ડ કપમાં ભારત સામે તેમણે રમવાનું આવે ત્યારે તેઓ આવી હાલતમાં આવી જતા હોય છે. આ વખતે પાકિસ્તાની ટીમે વિશેષ તૈયારી કરવી



જ પડશે, કારણકે આ વખતની ભારતીય ટીમ બહુ કાબેલ છે. એની બોલિંગ લાઇન-અપ પાવરફુલ છે જ, તેમની પાસે બહુ સારા સ્પિનરો પણ છે. પેસ-પાવરમાં તેમની પાસે જસપ્રીત બુમરાહ, મોહમ્મદ સિરાજ અને હાર્દિક પંડ્યા છે. ભારતીય ટીમની ગુણવત્તા અને કગણી વધી ગઈ છે જેને નિષ્ફળ બનાવવું આસાન નથી. આવી ગુણવત્તાવાળી ટીમ સામે મજબૂત માનસિક અભિગમ કારગત નીવડી શકે. એ બાબતમાં ઑસ્ટ્રેલિયનો સર્વશ્રેષ્ઠ ગણાય છે. ઑસ્ટ્રેલિયનોના માથે કોઈ માનસિક દબાણ જેવું નહીં હોય, પણ ભારત અને પાકિસ્તાનની વાત કરું તો જોઈએ આ બે ટીમ પ્રેશરનો સામનો કેવી રીતે કરી



શકે છે.’

મિસબાહે વિરાટ કોહલી વિશે પણ ઘણું કહ્યું હતું. મિસબાહે કહ્યું, ‘પાકિસ્તાન સામે કોહલી બહુ જ સારું રમી ચૂક્યો છે અને ફરી એકવાર પાકિસ્તાનની ટીમ માટે તે મોટો પડકાર બની રહેશે. જોકે તેના નબળા સ્ટ્રાઇક-રેટની બાબતમાં થોડા દિવસથી ઘણી ચર્ચા ચાલી રહી છે. જોકે તે એવો ખેલાડી છે જે મેચ-વિનર તરીકે ઓળખાય છે એટલે સ્ટ્રાઇક-રેટની ખાસ કંઈ ગણતરી નથી થતી. તે એવો ટોપ-ક્લાસ પ્લેયર છે જે પોતાની ટીમને મેચો જિતારી આપે છે. સારા ખેલાડીઓ પોતાની ટીકામાંથી પ્રેરણા લેતા હોય છે.’

૨૦૦૭ના પ્રથમ ટી-૨૦ વર્લ્ડ

કપની ફાઇનલમાં જોગિન્દર શર્માના બોલમાં મિસબાહે સ્કૂપ શોટ માર્યો અને શ્રીસાન્ને તેનો કેચ પકડી લેતાં ભારતે પાકિસ્તાનના હાથમાંથી વિજય અને ટ્રોફી છીનવી લીધા હતા. મિસબાહ હજી એ શોટની ભૂલ ભૂલ્યો નથી.

પાકિસ્તાને ત્યારે છેલ્લા ચાર બોલમાં માત્ર છ રન બનાવવાના હતા, પરંતુ મિસબાહે બોલને ફાઇન લેગ પરથી બાઉન્ડરી લાઇનની બહાર મોકલવાનો મનસૂબો ધસ્યો હતો. જોકે શ્રીસાન્ને કેચ પકડી લેતાં પાકિસ્તાન ૧૫૭ રનના લક્ષ્યાંક સામે ૧૫૨ રનના સ્કોર પર ઓવરઆઉટ થયું હતું અને ભારતનો પાંચ રનથી દિલ્હઇ હક વિજય થયો હતો. ■

## દિલ્હી જીતીને અને લખનઉ હારીને પણ અદ્યધરતાલ

અન્ય ટીમોના પરિણામો નિર્ણાયક બનશે: રાજસ્થાન પણ કોલકાતાની જેમ પ્લે-ઓફમાં, ઇશાન્ત મેન ઓફ ધ મેચ

નવી દિલ્હી: મંગળવારે દિલ્હી (૨૦ ઓવરમાં ૨૦૮/૪)એ લખનઉ (૨૦ ઓવરમાં ૧૮૯/૯)ને ૧૯ રનથી હરાવ્યું હતું. દિલ્હીની સીઝનમાં આ સાતમી જીત હતી. આ પરિણામ સાથે રાજસ્થાનને સત્તાવાર રીતે પ્લે-ઓફના ટોપ-ફોરમાં એન્ટ્રી કરવા મળી હતી. જોકે દિલ્હી જીતવા છતાં હજી પ્લે-ઓફ માટે ફિક્સ નથી અને લખનઉ પણ હજી આઉટ નથી, પરંતુ બન્ને ટીમે હવે અન્ય ટીમોના પરિણામો પર જ આધાર રાખવો પડશે.

મંગળવારે ૨૦૯ રનનો લક્ષ્યાંક મેળવવા જતાં લખનઉએ ખરાબ શરૂઆત કરી હતી. ૪૪ રનમાં એણે શરૂકેટ ગુમાવી હતી. ફરી ફ્લોપ ગયેલા કવિન્ડન ડિકો (૧૨), કેપ્ટન કેએલ રાહુલ (૫), માર્કસ સ્ટોઈનિસ (૫) અને દીપક હુડા (૦) સહિતના ટોપ ઓર્ડરની ચારમાંથી ત્રણ વિકેટ ઇશાન્ત શર્માએ અને એક અક્ષર પટેલે લીધી હતી. નિકોલસ પૂરન (૬૧

રન, ૨૭ બોલ, ચાર સિક્સર, છ ફોર) અને ગોપાલગંજના ઓલરાઉન્ડર અર્શદ ખાન (૫૮ અણનમ, ૩૩ બોલ, પાંચ સિક્સર, ત્રણ ફોર) આટલી સારી ઇર્નિંગ્સ ન રમ્યા હોત તો લખનઉ ખૂબ મોટા માર્જિનથી હાર્યું હોત.

દિલ્હીના આઠ બોલરના જોરદાર આક્રમણને કારણે લખનઉ માટે વિજયની નજીક પહોંચવાની સંભાવના ક્યારેય નહોતી જાગી. ઇશાન્તને ત્રણ વિકેટ બદલ મેન ઓફ ધ મેચનો પુરસ્કાર અપાયો હતો. અક્ષર તેમ જ ખલીલ અહમદ, મુકેશ કુમાર, કુલદીપ યાદવ અને ટ્રિસ્ટેન સ્ટેબ્સે એક-એક વિકેટ લીધી હતી.

કાશ્મીરથી આવેલા દિલ્હીના પેસ બોલર રસિખ સલામને વિકેટ નહોતી મળી, પરંતુ તેણે લખનઉને ૨૦મી ઓવરમાં બાવીસ રન નહોતા બનાવવા દીધા. રસિખની એ ઓવરમાં માત્ર ત્રણ રન બન્યા હતા અને દિલ્હીનો ૧૯ રનથી વિજય થયો



દિલ્હીએ મંગળવારે હોમ-ગ્રાઉન્ડ પર લખનઉને ૧૯ રનથી હરાવીને એની પ્લે-ઓફની એન્ટ્રી મુક્તેલ બનાવી દીધી. (ipt20.com)

હતો. મુકેશ કુમારની ૧૯મી ઓવરમાં ફક્ત છ રન બન્યા હતા અને એક વિકેટ પણ પડી હતી.

એ પહેલાં, દિલ્હીએ ‘ડુ ઓર ડાય’ મેચમાં લખનઉને ત્રણ ભાગીદારી બાદ ૨૦૯નો લક્ષ્યાંક આપ્યો હતો. લખનઉએ બેટિંગ આપ્યા પછી દિલ્હીએ ૨૦ ઓવરમાં ચાર વિકેટ ૨૦૮ રન બનાવ્યા હતા. એમાં ઓપનર અભિષેક પોરેલ (૩૩ બોલમાં ચાર સિક્સર, પાંચ

ફોર સાથે ૫૮ રન) અને ટ્રિસ્ટેન સ્ટેબ્સ (પચીસ બોલમાં ચાર સિક્સર, ત્રણ ફોર સાથે અણનમ ૫૭)ના મુખ્ય યોગદાન હતા. સૌથી ખતરાપ્ત બેટર જેક ફ્રેન્ક-મેકગર્ક અર્શદ ખાનના બોલમાં ગિરો પર જ આઉટ થયો હતો, પણ શાહ હોપે ૩૮ રન અને કેપ્ટન રિષભ પંતે ૩૩ રન બનાવ્યા હતા. પંત એક મેચના સરેખાન બાદ પાછો રમવા આવ્યો હતો. ■

## પંજાબને મેચના ગણતરીના કલાકો પહેલાં ઝટકો, રબાડા થયો આઈપીએલની બહાર

ગુવાહાટી: પંજાબ કિંગ્સની ટીમ આઇપીએલ-૨૦૨૪ની બહાર થઈ ગઈ છે, પણ ગઈ કાલે રાજસ્થાન રૉયલ્સ સામેની લીગ મેચ જીતીને પંજાબના ખેલાડીઓ આશ્વાસન જીત મેળવવાના મૂકમાં હતા એના ગણતરીના કલાકો પહેલાં તેમને કેંગિસો રબાડાના સ્વદેશાગમનને લગતા સમાચાર મળ્યા હતા.

મુખ્ય કેપ્ટન શિખર ધવન ૨૦૨૩ના મેમાં આઇપીએલમાં રમ્યા પછી સીધો ૨૦૨૪ની આઇપીએલમાં રમ્યો, પરંતુ ઈજાને કારણે શરૂઆતની ફક્ત પાંચ મેચ રમી શક્યો જેને કારણે સેમ કરેને સુકાન સંભાળવું પડ્યું અને તે ટીમને પ્લે-ઓફમાં ન પહોંચાડી શક્યો.

આ સીઝનમાંથી એકિઝટ થવા ઉપરાંત ઓલરાઉન્ડર લિઆમ લિવિંગસ્ટન ઇંગ્લેન્ડ પાછો જતો રહ્યો એ ઘા હોજી રુઝાયો નથી ત્યાં પંજાબની ટીમને વધુ એક આંચકો લાગ્યો છે. ફાસ્ટ બોલર કેંગિસો રબાડા ઈજાને લીધે



સ્પર્ધાની બહાર થઈ ગયો છે. તે સાઉથ આફ્રિકા પાછો જતો રહ્યો છે.

ટી-૨૦ વર્લ્ડ કપ બહુ નજીકમાં જ છે એટલે સાઉથ આફ્રિકન ક્રિકેટ બોર્ડ રબાડાને ફરી દોડતો કરવા કોઈ કસર બાકી રાખવા નથી માગતું.

આઇપીએલ-૨૦૨૪માં રબાડાનો પર્ફોર્મન્સ સાવ સાધારણ રહ્યો. ૧૧

મેચમાં તેણે ૧૧ વિકેટ લીધી અને ૮.૮૬ તેનો ઊંચો ઇકોનોમી-રેટ છે.

પંજાબની ગઈ કાલની રાજસ્થાન સામેની મેચ બાદ રવિવારે હૈદરાબાદ સામે છેલ્લી લીગ મેચ રમવાની છે, પણ કદાચ એ પહેલાં જ સેમ કરેન અને જોની બેરેસ્ટ્રો પણ ઇંગ્લેન્ડ પાછા જતા રહેશે એટલે પંજાબને વધુ ઝટકા લાગશે. ■



## એચડીએફસી બેન્ક, રિલાયન્સ સહિતના હેવીવેઇટ શેરોની વેચવાલીએ ત્રણ દિવસની આગેકૂચને મારી બ્રેક, સેન્સેક્સ ૧૧૭ પોઇન્ટ લપસ્યો

(વાણિજ્ય પ્રતિનિધિ તરફથી)
મુંબઈ: સ્થાનિક અને વૈશ્વિક સ્તરે અનિશ્ચિત વાતાવરણમાં એચડીએફસી બેન્ક, રિલાયન્સ અને ટીસીએસ સહિતના ઇન્ડેક્સ હેવીવેઇટ શેરોની વેચવાલીને કારણે બેન્ચમાર્કની ત્રણ દિવસની આગેકૂચને બ્રેક લાગી હતી અને સેન્સેક્સ ૧૧૭ પોઇન્ટ લપસ્યો હતો, જ્યારે નિફ્ટીએ ૨૨,૨૦૦ની સપાટી માંડ માંડ ટકાવી હતી.

મુંબઇ શરબજારનો ત્રીસ શેરવાળો મુખ્ય ઈન્ડેક્સ સેન્સેક્સ ૧૧૭.૫૮ પોઇન્ટ અથવા ૦.૧૬ ટકા ઘટીને ૭૨,૯૮૭.૦૩ પોઇન્ટના સ્તર પર સેટલ થયો છે. દિવસ દરમિયાન આ બેન્ચમાર્ક ૨૮૧.૯૫ પોઇન્ટ અથવા ૦.૩૮ ટકા ઘટીને ૭૨,૮૨૨.૬૬ પોઇન્ટની નીચી સપાટીને અથડાયો હતો.

જ્યારે એનએસઇનો બૃહદ પાયો ધરાવતો પચાસ શેરવાળો બેન્ચમાર્ક ઇન્ડેક્સ નિફ્ટી ૧૭.૩૦ પોઇન્ટ અથવા ૦.૦૮ ટકા ઘટીને ૨૨,૨૦૦.૫૫ પોઇન્ટની સપાટી પર બંધ થયો હતો. સત્ર દરમિયાન આ ઇન્ડેક્સ ૨૨,૨૯૭.૫૫ પોઇન્ટની ઊંચી અને ૨૨,૧૧૧.૭૫ પોઇન્ટની નીચી સપાટી

વચ્ચે વચ્ચે ફંગોળાયો હતો.

સેન્સેક્સ પેકમાંથી, ટાટા મોટર્સ, એશિયન પેઇન્ટ્સ, એચડીએફસી બેન્ક, જેએસબ્લ્યુ સ્ટીલ, હિન્દુસ્તાન યુનિલિવર, નેસ્લે અને ટાઇટન ટોપ લુઝર્સ શેરોની યાદીમાં હતા. આનાથી વિપરીત ભારતી એરટેલ, પાવર ગ્રીડ, એનટીપીસી, મહિન્દ્રા એન્ડ મહિન્દ્રા, લાર્સન એન્ડ ટુબ્રો અને એચસીએલ ટેકનોલોજીસ ટોપ ગેઇર્સ શેરોની યાદીમાં હતાં.

બજારના નિષ્ણાત વિશ્લેષકે જણાવ્યું હતું કે, બજારમાં દિવસભર સાઇડવે મુવમેન્ટ જોવા મળી હતી કારણ કે ઓછા મતદાનને કારણે રોકાણકારોનું સેન્ટિમેન્ટ ચૂંટણીના પરિણામોને લગતી અટકળોથી પ્રભાવિત થયું છે. ઉપરાંત એફઆઇઆઇની વેચવાલી એકધારી ચાલું રહી છે. જો કે, સ્થાનિક રોકાણકારો મોટાભાગે સ્ટોક-સ્પેસિફિક લેવાલી પર ધ્યાન કેન્દ્રિત કરી રહ્યાં છે.

જોવા જેવી વાત એ પણ છે કે, બ્રોડર માર્કેટમાં સ્મોલકેપ ગેજ ૦.૯૬ ટકા અને મિડકેપ ઇન્ડેક્સ ૦.૬૦ ટકા વધ્યો હતો. સૂચકાંકોમાં એફએમસીજી ૦.૭૫ ટકા ઘટ્યો



## વૈશ્વિક પ્રોત્સાહક અહેવાલે સોનું ₹ ૫૯૯ ઉછળ્યું, ચાંદી ₹ ૪૨૫ વધી

(વાણિજ્ય પ્રતિનિધિ તરફથી)

મુંબઈ: ગઈકાલે અમેરિકાનાં પ્રોડ્યુસર પ્રાઈસ ઈન્ડેક્સમાં વધારો થયાના નિર્દેશો સાથે ન્યૂ યૉર્ક મર્કન્ટાઈલ એક્સચેન્જના કોમેક્સ વિભાગ પર સોનાના ભાવમાં એક ટકા જેટલો ઉછાળો આવી ગયા બાદ આજે મોડી સાંજે જાહેર થનારા અમેરિકાના કુગાવાની જાહેરાત પૂર્વે લંડન ખાતે કુગાવામાં ઘટાડાનો આશાવાદ અને ડૉલર ઈન્ડેક્સમાં નરમાઈનું વલણ રહેતાં સોના અને ચાંદીના ભાવમાં સુધારો આગળ ધપ્યો હતો. આમ વૈશ્વિક પ્રોત્સાહક અહેવાલ સાથે સ્થાનિક ઝવેરી બજારમાં પણ સોનાના ભાવમાં ૧૦ ગ્રામદીઠ રૂ. ૫૯૭થી ૫૯૯નો અને ચાંદીના ભાવમાં કિલોદીઠ રૂ. ૪૨૫નો ઉછાળો આવ્યો હતો.

બજારનાં સાધનોના જણાવ્યાનુસાર આજે સ્થાનિકમાં સોનામાં ગઈકાલના વિશ્વ બજારનાં પ્રોત્સાહક અહેવાલોને ધ્યાનમાં લેતા હાજરમાં ૯૯.૫ ટય સ્ટાન્ડર્ડ સોનાના ભાવ ૧૦ ગ્રામદીઠ રૂ. ૫૯૭ વધીને રૂ. ૭૨,૬૪૨ અને ૯૯.૯ ટય સ્ટાન્ડર્ડ સોનાના રૂ. ૫૯૯ વધીને રૂ. ૭૨,૯૩૪ના મથાળે રહ્યા હતા. જોકે, તેજીનાં માહોલમાં સ્ટોકિસ્ટો અને રોકાણકારોની નવી લેવાલીનો અભાવ રહ્યો



હતો. તેમ જ જવેલરી ઉત્પાદકો તથા રિટેલ સ્તરની માગ પણ છૂટીછાવઈ બપૂપૂરતી રહી હતી. વધુમાં આજે .૯૯૯ ટય ચાંદીમાં વિશ્વ બજાર પાછળ મધ્યસત્ર બાદ સ્ટોકિસ્ટોની આક્રમક સફાકીય લેવાલી ઉપરાંત ઔદ્યોગિક વપરાશકારો તથા જવેલરી ઉત્પાદકોની માગને ટેકે ભાવ કિલોદીઠ રૂ. ૪૨૫ની તેજ સાથે રૂ. ૮૪,૫૦૫ના મથાળે રહ્યા હતા.

એકંદરે ગઈકાલે અમેરિકાનાં એપ્રિલ મહિનાના પ્રોડ્યુસર પ્રાઈસ ઈન્ડેક્સમાં વધારો થવાથી ન્યૂ યૉર્ક મર્કન્ટાઈલ એક્સચેન્જ પર

## ખાંડમાં ₹ ૧૦થી ૧૬ની આગેકૂચ

(વાણિજ્ય પ્રતિનિધિ તરફથી)

નવી મુંબઈ: મહારાષ્ટ્રની ખાંડ મિલો પર આજે સ્થાનિક તથા દેશાવરોની માગને ટેકે સ્મોલ ગ્રેડની ખાંડના ટેન્ડરોમાં વેપાર ક્વિન્ટલે રૂ. ૩૬૩૦થી ૩૬૭૦ના મથાળે ટેકેલા ધોરણે થયા હોવાના અહેવાલ છતાં સ્થાનિક જથ્થાબંધ ખાંડ બજારમાં આજે અમુક માલની ગુણવત્તા સારી આવી હોવાથી તેમ જ માગ પ્રબળ રહેતાં હાજરમાં સ્મોલ ગ્રેડની ખાંડના ભાવમાં નીચલા મથાળેથી ક્વિન્ટલે રૂ. ૧૬નો અને મિડિયમ ગ્રેડની ખાંડના ભાવમાં ઉપલા મથાળેથી રૂ. ૧૦ વધી આવ્યા હતા. આજે સ્થાનિકમાં અંદાજે ૨૯થી ૩૦ ટ્રકની આવક સામે સ્ટોકિસ્ટોની લેવાલી ઉપરાંત રિટેલ સ્તરની માગને ટેકે ઉપાડ લગભગ ૨૮થી ૨૯ ટ્રકનો રહ્યો હતો. તેમ જ માગ ઉપરાંત માલની ગુણવત્તાને ધ્યાનમાં લેતાં સ્મોલ ગ્રેડની ખાંડના વેપાર નીચલા મથાળેથી ક્વિન્ટલે રૂ. ૧૬ના સુધારા સાથે રૂ. ૭૭૫૬થી ૭૮૩૨માં અને મિડિયમ ગ્રેડની ખાંડના વેપાર ઉપલા મથાળેથી રૂ. ૧૦ વધીને રૂ. ૭૮૩૦થી ૭૯૪૨માં ગુણવત્તાનુસાર ધોરણે થયા હતા.

વધુમાં આજે નાકા ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે સ્મોલ તથા મિડિયમ ગ્રેડની ખાંડના વેપાર અનુક્રમે ક્વિન્ટલે રૂ. ૩૬૮૫થી ૭૭૪૫માં અને રૂ. ૩૭૮૫થી ૭૮૫૫માં ટેકેલા ધોરણે થયાના અહેવાલ હતા.

## આરબીડી પામોલિન અને સનફ્લાવરમાં નરમાઈ, વેપાર છૂટાછવાયા

(વાણિજ્ય પ્રતિનિધિ તરફથી)

મુંબઈ: મલયેશિયાના બુર્સા મલયેશિયા ડેરિવેટીવ્સ એક્સચેન્જ ખાતે આજે કૂડ પામતેલના વાયદામાં ૩૭ ડિગ્રિટનો સુધારો આવ્યો હતો, જ્યારે શિકાગો ખાતેનાં સોયાતેલના વાયદામાં ગઈકાલે ૧૭૫ સેન્ટનો ઘટાડો આવ્યા બાદ આજે આ અહેવાલ લખાઈ રહ્યો છે ત્યારે વાયદાના પ્રોજેક્શનમાં ૧૫ પોઇન્ટનો સુધારો દર્શાવાઈ રહ્યો હતો. આમ વૈશ્વિક બજારનાં મિશ્ર અહેવાલોને ધ્યાનમાં લેતા આજે સ્થાનિકમાં હાજર બજારમાં સન રિફાઈન્ડ અને સન કૂડમાં ૧૦ કિલોદીઠ રૂ. ૫ાંચનો અને આરબીડી પામોલિનમાં રૂ. ત્રણનો ઘટાડો આવ્યો હતો, જ્યારે અન્ય આયાતી તેલમાં ટેકેનું વલણ રહ્યું હતું. વધુમાં આજે નિરસ માગ વચ્ચે દેશી તેલમાં સિંગતેલનાં ભાવમાં ૧૦ કિલોદીઠ રૂ. ૧૦નો ઘટાડો આવ્યો હતો, જ્યારે મથકો પાછળ સરસવના ભાવ ૧૦ કિલોદીઠ રૂ. ૧૦ વધી આવ્યા હતા. જોકે, આજે હાજરમાં વેપાર નિરસ હતા, જ્યારે ડાયરેક્ટ ડિલિવરી તથા સેલરિસેલ ધોરણે છૂટાછવાયા વેપાર ગોંઠવાયાના અહેવાલ હતા. બજારનાં સાધનોના જણાવ્યાનુસાર આજે સ્થાનિકમાં ડાયરેક્ટ ડિલિવરી શરતે એકમાત્ર અલાનાના આરબીડી પામોલિનના અંદાજે ૭૦૦ ટનના વેપાર થયા હતા, જેમાં મે ડિલિવરી

હતો. ઓટો (૦.૩૧ ટકા), બેન્કેક્સ (૦.૧૭ ટકા) અને નાણાકીય સેવાઓ (૦.૦૭ ટકા) પણ ઘટ્યા હતા. જોકે, કેપિટલ ગુડ્સ ઇન્ડેક્સમાં ૨.૧૩ ટકાનો વધારો થયો હતો, ત્યારબાદ યુટિલિટી (૧.૨૭ ટકા), રિયલ્ટી (૧.૧૧ ટકા), સેવાઓ (૧.૦૮ ટકા) અને એનર્જી (૦.૯૫ ટકા) ઇન્ડેક્સ જેટલો આગળ વધ્યો હતો. એક અગ્રણી બ્રોકિંગ ફર્મના એનાલિસ્ટે જણાવ્યું હતું કે, ત્રણ દિવસના રિબાઉન્ડ પછી, બજારોએ વિરામ લીધો અને લગભગ યથાવત બંધ થયા. શરૂઆતમાં તેજ હતી, પરંતુ અમુક હેવીવેઇટ્સના દબાણે નિફ્ટીને નીચું ધકેલ્યો હતો. સત્રના અંત સુધી રેન્જ-બાઉન્ડ મૂવમેન્ટ જોવા મળી હતી.

આગામી મહિને પોલિસી સમીક્ષામાં આરબીઆઈ વ્યાજદરને યથાવત રાખે તેવી અપેક્ષાઓ વચ્ચે ખાદ્ય ચીજવસ્તુઓ, ખાસ કરીને શાકભાજીના ભાવમાં વધારો થવાને કારણે એપ્રિલમાં જથ્થાબંધ કુગાવો વધીને ૧.૨૬ ટકાની ૧૩ મહિનાની ઊંચી સપાટીએ પહોંચ્યો હતો.

ટોચના મ્યુચ્યુઅલ ફંડના રિટેલ રિસર્ચ

હેડે કહ્યું હતું કે, નિફ્ટીએ બુધવારે ત્રણ દિવસનો વિજયી સિલસિલો છીનવી લીધો, પ્રારંભિક સુારો દોવાઇ ગયો હતો અને બેન્ચમાર્ક નીચી સપાટીએ ગબડ્યા હતા. યુએસમાં ટેકનોલોજી શેરોની આગેવાની હેઠળની રેલી પછી વૈશ્વિક ઇક્વિટી નવા વિક્રમ તરફ આગળ વધી હતી. વૈશ્વિક હેજ ફંડોને એવી આશા છે કે બુધવારનો યુએસ કી ઇન્ફલેશનનો અહેવાલ, ફેડરલ રિઝર્વના વ્યાજ દરમાં ઘટાડા માટેના કેસને નબળો નહીં પાડશે. એશિયન બજારોમાં, ટોકીઓ સકારાત્મક ક્ષેત્રમાં સ્થિર થયો હતો, જ્યારે શાંઘાઈ નીચા સ્તરે બંધ થયો હતો. દક્ષિણ કોરિયા અને હોંગકોંગના બજારો રજાઓ માટે બંધ હતા.યુરોપીયન બજારો મોટાભાગે ઊંચા સ્તરે ટ્રેડ થઇ રહ્યા હતા. વોલ સ્ટ્રીટના બજારોમાં મંગળવારે તેજ જોવા મળી હતી. ગ્લોબલ ફૂડ ઓઇલ બેન્ચમાર્ક બ્રેન્ટ કૂડ ૨.૧ ટકા વધીને ૮૨.૫૫ પ્રતિ બેરલ બેરલ સુધી પહોંચી ગયું છે. એક્સચેન્જ ડેટા અનુસાર, વિદેશી સંસ્થાકીય રોકાણકારોએ મંગળવારે રૂ. ૪,૦૬૫.૫૨ કરોડની ઇક્વિટી ઓફલોડ કરી હતી.

## ફૂડ પ્રોસેસિંગમાં એઆઈનાં ઉપયોગ વધારવા સરકારની યોજના

નવી દિલ્હી: ફૂડ પ્રોસેસિંગ ક્ષેત્રમાં કાર્યક્ષમતામાં સુધારો લાવવા, ખેડૂતોની આવક વધારવા અને પર્યાવરણીય માઠી અસરો ઘટાડવા માટે આર્ટિફિશિયલ ઈન્ટેલિજન્સનો ઉપયોગ વધારવા સરકાર યોજના ધરાવે છે. ફૂડ પ્રોસેસિંગ ક્ષેત્રમાં ફ્ઝ્ટિયર ટેકનોલોજીનો ઉપયોગ કરવા માટે નેશનલ ઈન્સ્ટિટ્યૂટ ઑફ ફૂડ ટેકનોલોજી એન્ટરપ્રીન્ચરશીપ એન્ડ મેનેજમેન્ટ દ્વારા આયોજિત પરિસંવાદમાં વરિષ્ઠ અમલદારો અને સરકારી સલાહકારોએ એઆઈ ટૂલ્સનો ઉપયોગ કરવા માટેનાં રોડમેપ (રૂપરેખા)ની જરૂરિયાત પર ભાર મૂકવામાં આવ્યો હતો. હાલનાં દેશના વિશાળ ફૂડ પ્રોસેસિંગ ઉદ્યોગને ધ્યાનમાં લેતાં એઆઈનો ઉપયોગ હજુ પ્રાથમિક તબક્કામાં થઈ રહ્યો છે. એક ઉદ્યોગ તરીકે આપણે એક રૂપરેખા ઘડવાની જરૂર છે. મિનિસ્ટ્રી ઑફ ઈલેક્ટ્રોનિક્સ એન્ડ ઈન્ફોર્મેશન ટેકનોલોજી (મેઈટી)ના સચિવ બોર્ડ પર આવ્યા છે અને મને વિશ્વાસ છે કે તેઓ એઆઈના ઉપયોગને ટેકો આપશે, એમ

## દરિયાપારમાં મહત્વનાં ખનીજ સંપત્તિ માટે કૉલ ઈન્ડિયા, એનએમડીસી, ઓએનજીસી વિદેશ સક્રિય ધોરણે તપાસ કરશે

નવી દિલ્હી: જાહેર ક્ષેત્રની ખનન કંપની કૉલ ઈન્ડિયા, એનએમડીસી અને ઓએનજીસી વિદેશી દરિયાપારમાં સક્રિયપણે ખનીજ અસ્કયામતો અંગે સક્રિયપણે તપાસ કરવાની શરૂઆત કરશે, એમ સરકારે જણાવ્યું હતું.

નોંધનીય બાબત એ છે કે ઓએનજીસી વિદેશ (ઓવીએલ)એ જાહેર ક્ષેત્રની ઑઈલ એન્ડ નેચરલ ગેસ કોર્પોરેશનું દરિયાપારનું રોકાણહત્તાં એકમ છે. આ જાહેર ક્ષેત્રના એકમો વૈશ્વિક સ્તરે અમુક અંશે પ્રભુત્વ ધરાવે છે.

આ કંપનીઓ (કૉલ ઈન્ડિયા લિ., એનએમડીસી અને ઓએનજીસી વિદેશ)નાં સચિવોનાં જૂથે દરિયાપારમાં મહત્વના ખનીજોની તપાસ માટે આગળ આવવાનો નિર્ણય લીધો છે અને આ સરળ પદ્ધતિ છે. તેમ જ આ કંપનીઓ આંતરરાષ્ટ્રીય સ્તરે વેપાર પણ કરી રહી હોવાનું ખનન સચિવ વી એલ કાંથા રાવે અને દરિયાપારનાં ખનન અંગે યોજાયેલી કાર્યશાળા પશ્ચાત્ત જણાવ્યું હતું.


વધુમાં જાહેર ક્ષેત્રની કૉલ ઈન્ડિયા લિએ જણાવ્યું હતું કે તેઓ ચીલીમાં કેટલાંક લિથિયમ બ્લૉક્સ માટે

સક્રિયપણે આગળ ધપી રહી છે. આમ કૉલ ઈન્ડિયા સક્રિય થઈ રહી છે. તે જ પ્રમાણે એનએમડીસી ઑસ્ટ્રેલિયામાં સક્રિય થઈ છે અને ઑસ્ટ્રેલિયામાં તેની પાસે અમુક સોનાની ખાણ છે અને હવે તે લિથિયમની ખાણ તરફ નજર દોડાવી રહી હોવાનું રાવે જણાવ્યું હતું.

દરમિયાન આંતરરાષ્ટ્રીય સ્તરે ખનીજની અસ્કયામતોની શોધ માટે ત્રણ જાહેર ક્ષેત્રનાં એકમોનું સંયુક્ત સાહસ ખનીજ બિદેશ ઈન્ડિયા લિ. (કેએબીઆઈએલ) સ્થાપવમાં આવ્યું છે જેની માલિકી નેશનલ એલ્યુમિનિયમ કંપની લિ. (નાલ્કો), હિન્દુસ્તાન કોપર લિ. (એચસીએલ) અને મિનરલ એક્સપ્લોરેશન એન્ડ કન્સલ્ટન્સી લિ. (એમઈસીએલ) એમ ત્રણ જાહેર ક્ષેત્રના એકમો ધરાવે છે.




નોંધનીય બાબત એ છે કે મુખ્ય ધાતુઓમાં તાંબુ, લિથિયમ, નિકલ, કોબાલ્ટનો સમાવેશ થાય છે કેમ કે તેનો ઉપયોગ ક્લિન એનર્જી ટેકનોલોજીમાં ખાસ કરીને વિન્ડ ટબાઈન અને ઈલેક્ટ્રિસિટીથી ઈને ઈલેક્ટ્રિસિટી નેટવર્કથી લઈને ઈલેક્ટ્રિક વાહનોમાં થતો હોય છે.

## ટીનની આગેવાની હેઠળ ધાતુમાં આગળ ધપતો સુધારો



મુંબઈ: આ સપ્તાહના અંતે શુક્રવારે ચીનનાં ઉત્પાદન અને વેચાણનાં આંકડાની થનારી જાહેરાત પૂર્વે આજે લંડન મેટલ એક્સચેન્જ ખાતે કોપર સહિતની ધાતુઓનાં ભાવમાં આગેકૂચ જળવાઈ રહી હોવાના અહેવાલ સાથે સ્થાનિક જથ્થાબંધ ધાતુ બજારમાં પણ ખાસ કરીને ટીનમાં સ્ટોકિસ્ટોની આક્રમક લેવાલી રહેતાં ભાવમાં કિલોદીઠ રૂ. ૭૭ની ઝડપી તેજ આવી હતી. તેમ જ ટીનની આગેવાની હેઠળ અન્ય ધાતુઓમાં પણ સ્ટોકિસ્ટો અને વપરાશકાર ઉદ્યોગની માગને ટેકે ભાવમાં કિલોદીઠ રૂ. એકથી ૧૮ સુધીનો સુધારો જોવા મળ્યો હતો. ગઈકાલે ધાતુનાં વૈશ્વિક અગ્રણી વપરાશકાર દેશ ચીનનાં એક ટ્રિલિયન યુઆનનાં પેકેજની જાહેરાત પશ્ચાત્ત લંડન ખાતે કોપર સહિતની ધાતુઓનાં ભાવમાં સુધારાતરફી વલણ રહ્યા બાદ આજે ટ્રેડરોની નજર આ સપ્તાહના અંતે જાહેર થનારા ચીનનાં ઉત્પાદન અને વેચાણના ડેટા પર સ્થિર થઈ હોવા છતાં કોપર સહિતની ધાતુઓનાં ભાવમાં આગેકૂચ જળવાઈ રહી હતી, જેમાં કોપરનાં ત્રણ મહિને ડિલિવરી શરતે ભાવ ગઈકાલના બંધ સામે ૦.૬ ટકા વધીને ૧૦,૧૪૫ ડૉલર પ્રતિ ટન ક્વૉટ

થઈ રહ્યા હતા. દરમિયાન આજે સ્થાનિકમાં વૈશ્વિક પ્રોત્સાહક અહેવાલે ખાસ કરીને ટીન, કોપર વાયરબાર, નિકલ અને કોપર યુટેન્સિલ્સ સ્કેપમાં સ્ટોકિસ્ટોની આક્રમક લેવાલી ઉપરાંત ઔદ્યોગિક વપરાશકારો તથા સ્થાનિક ડીલરોની માગને ટેકે ભાવ અનુક્રમે કિલોદીઠ રૂ. ૭૭ વધીને રૂ. ૧૮ વધીને રૂ. ૯૨૮, રૂ. ૧૩ વધીને રૂ. ૧૬૩૫ અને રૂ. ૧૨ વધીને રૂ. ૭૯૦ના મથાળે રહ્યા હતા. આ સિવાય આજે અન્ય ધાતુઓ જેમાં સ્ટોકિસ્ટોની માગ ઉપરાંત સાર્વાત્રિક સ્તરેથી માગ જળવાઈ રહેતાં સુધારો આગળ ધપ્યો હતો તેમાં કોપર કેબલ સ્કેપના ભાવ કિલોદીઠ રૂ. નવ વધીને રૂ. ૮૭૫, કોપર સ્કેપ હેવી અને કોપર આર્મિચરના ભાવ કિલોદીઠ રૂ. અઠ વધીને અનુક્રમે રૂ. ૮૬૨ અને રૂ. ૮૪૪, એલ્યુમિનિયમ ઈન્ગોટ્સના ભાવ કિલોદીઠ રૂ. સાત વધીને રૂ. ૨૪૫, બ્રાસ શીટ કલિંગ્સના ભાવ કિલોદીઠ રૂ. છ વધીને રૂ. ૫૭૭, બ્રાસ યુટેન્સિલ્સ સ્કેપના ભાવ કિલોદીઠ રૂ. પાંચ વધીને રૂ. ૫૪૫ અને ઝિન્ક સ્લેબ તથા લીડ ઈન્ગોટ્સના ભાવ કિલોદીઠ રૂ. એક વધીને અનુક્રમે રૂ. ૨૬૮ અને રૂ. ૧૯૭ના મથાળે રહ્યા હતા.







**સોરઠમાં આંવી સાથે વરસાદ:** ગુજરાતમાં છેલ્લા ચાર દિવસથી શરૂ થયેલા માવઠાએ બુધવારે સૌરાષ્ટ્રમાં રાજકોટ, દેવભૂમિ ઢા્રકા, પોરબંદર, કચ્છ અને જૂનાગઢમાં બધાડાટી બોલાવી હતી. જૂનાગઢમાં સાંજથી જ આંધી સાથે માવઠું વરસવાનું શરૂ થયું હતું.

(તસવીર: હરેશ સોની જૂનાગઢ)

## શેત્રુંજી કેમના પંપના મેન્ટેનન્સની કામગીરીને પગલે ભાવનગરમાં પાણી કાપ

(અમારા પ્રતિનિધિ તરફથી)
અમદાવાદ: ભાવનગરમાં કાળઝાળ ગરમી વચ્ચે ભાવનગરમાં આવતીકાલે મોટાભાગના વિસ્તારોમાં પાણીકાપ મૂકવામાં આવ્યો છે. રિપેરિંગના કામે પાણીકાપ મુકાશે તેવી વાત હાલ સામે આવી છે. ફિલ્ટર વિભાગને ઉનાળામાં શેત્રુંજી ડેમ સાઇટ ઉપર પંપના મેન્ટેનન્સની કામગીરી હાથ ધરવામાં આવશે. શહેરના તપ્નેશ્વર ફિલ્ટર, ચિત્રા ફિલ્ટર, ડાયમંડ ફિલ્ટર અને પ્રભુદાસ તળાવ ઇએસઆરના વિસ્તારોમાં પાણી નહીં આવે.

ભાવનગર શહેરને મહિપરીએજ યોજના દ્વારા રો વોટર પૂરું પાડતા નાવડા પંપિંગ સ્ટેશનમાં રિપેરિંગ કામગીરી કરવાની હોવાથી શટ ડાઉન લેવામાં આવ્યું છે. જેથી નાવડા ખાતેના તમામ પંપિંગ બંધ રહેશે. અને

મહિપરીએજમાંથી તરસમિયા ફિલ્ટર પર આવતી પાણીની આવક પણ બંધ રહેશે, જે કારણોસર શહેરના કાળિયાબીડ ડી, લખુભા હોલ, બેબી લેન્ડ સ્કૂલ પાસેનો વિસ્તાર, સાંગવાડી, વૃંદાવન સોસાયટી, રામેશ્વર મંદિરવાળો વિસ્તાર, વિરાણી સર્કલ, આનંદ હોલ તેમ જ ભરતનગર શિવનગર હાઉસિંગ બોર્ડ વિસ્તાર, દેવરાજ નગર, ભાગ્યોદય સોસાયટી, મહાવીર નગર, નવું શિવનગર, કસ્તુરબા સોસાયટી, રાધેશ્યામ સોસાયટી તદુપરાંત શહેર ફરતી સડક, મીરા પાર્ક, હરિકૃષ્ણ પાર્ક, દેવ પાર્ક, અખિલેશ પાર્ક, લાખાવાડ, મીની હીરા બજાર, શ્રમજીવી, ભોળાનાથ સોસાયટી, પીપલ્સ સોસાયટી, ચંદ્ર મોલી અને ૨૫ વાર સહિતના વિસ્તારોમાં પાણી બંધ રહેશે. ■

## જૂનાગઢ સિવિલ હોસ્પિટલમાં એમઆરઆઈ નથી

અમદાવાદ: સૌરાષ્ટ્રમાં સૌથી વધુ મોટી હોસ્પિટલ જૂનાગઢની સિવિલ ૧૦૦૦ બેડ ધરાવે છે પણ એમઆરઆઈ મશીન ઉપલબ્ધ ન હોવાથી દર્દીઓને એમઆરઆઈ કરાવવા ખાનગી હોસ્પિટલનો આશરો લેવો પડે છે. જૂનાગઢની જી.એમ.આર.એસ. હોસ્પિટલમાં ૧૦૦૦ જેટલા બેડ સાથે જૂનિયર ડૉક્ટર, સિનિયર ડૉક્ટર અને મેડિકલ ઓફિસર સહિતનો સ્ટાફ ઉપલબ્ધ છે. વિવિધ પ્રકારની સારવાર અહીં મળે છે.

જૂનાગઢ સિવિલ ગીર સોમનાથ, અમરેલી, પોરબંદર અને રાજકોટ જિલ્લાઓના નાના મોટા શહેર

ગામડાઓને જોડતી સિવિલ છે જ્યાં રોજ અસંખ્ય દર્દીઓ સારવાર માટે આવે છે, પરંતુ અહીં એમઆરઆઈનું મશીન જ નથી. જેથી દર્દીઓ બહાર ખાનગી હોસ્પિટલમાં રૂ.૩૦૦૦થી ૪૦૦૦ના ખર્ચે રિપોર્ટ કરાવવા જાય છે. દર્દીને લાવવા લઈ જવાનો ખર્ચ પણ કરવો પડે છે.

ગરીબ-સામાન્ય પરિવારના લોકો હાલાકી ભોગવી રહ્યા છે. આ બાબતે સિવિલના સુપ્રિન્ટેન્ડેન્ટ કુનાર્થ બ્રહ્મભટ્ટના જણાવ્યાં મુજબ મશીનની સરકારમાં દરખાસ્ત કરવામાં આવી છે જે ટૂંક સમયમાં આવી જશે, બાદ દર્દીઓને બહાર નહીં જવું પડે.



**રાજકોટમાં આવકના દાખલા કઢાવવા લાંબી લાઈન:**

રાજ્યમાં ધો-૧૦ અને ધો-૧૨ની પરીક્ષાનું પરિણામ જાહેર થયા બાદ વિદ્યાર્થીઓ અને વાલીઓની આવકના દાખલા અને ફિમી લેયર સર્ટિફિકેટ સહિતના દાખલાઓ મેળવવા માટે બહુમાળી ભવનમાં કલેક્ટર-માલતદાર કચેરી પર ઘોમઘખતા તાપ વચ્ચે લાંબી લાઈન લાગી હતી. (તસવીર: પ્રવિણ સેઠાણી)

## વંથલીના રવની ગામની બેવડી હત્યાના આરોપીઓ ફરાર

અમદાવાદ: ગત શુક્રવારની રાત્રિના વંથલીના રવની ગામની સીમમાં પિતા પુત્રની બેવડી હત્યા અંગેની તપાસ કાંઈમબ્રાંચને સોંપવામાં આવી છે, પરંતુ આજ છ દિવસ બાદ પણ હત્યાાર આરોપીઓના સગડ પોલીસ મેળવી શકી નથી. હત્યાારઓ અન્ય રાજ્યમાં ભાગી

છૂટ્યા હોવાની આશંકા સેવાઈ રહી છે. ગત તા.૧૦-૫ની રાત્રિના રવની ગામની સીમમાં અગાઉના મંડર કેસના મનદુષ્ટખા કારણે જીહાલ રફીક સાંધ (ઉ.વ. ૧૮) અને તેના પિતા રફીક સાંધ (ઉ.વ. ૪૫)ની ફાયરિંગ કરી તેમ જ ઘાતક હથિયારોથી હત્યા કરી આરોપીઓ

રહીમ ઉર્ફે મુરી જૂના, હબીબ, હનીફ ઈસ્માઈલ, હબીબ ઉર્ફે અબલો ઈબ્રાહીમ, ઈસ્માઈલ ઈબ્રાહીમ, પોલા યુસુફ અને હુસેન અલ્લારખા સામે ૩૦૨ સહિતની કલમો નીચે વંથલી પોલીસમાં ફરિયાદ નોંધાયા બાદ કોર્ટ સુરાગ ન મળતા કાંઈમ બ્રાંચને તપાસ સોંપવામાં આવી છે. ■

## ભુજમાં પૈસાની લેતી-દેતી બાબતે યુવકની ઘાતકી હત્યા

(અમારા પ્રતિનિધિ તરફથી)
ભુજ: કચ્છ જેવા સંવેદનશીલ વિસ્તારમાં હત્યાના લગભગ દરરોજ બનતા બનાવો કાયદાની કથળતી જતી પરિસ્થિતિને દર્શાવી રહ્યા છે.

હજી થોડા દિવસો અગાઉ ભુજ શહેરના ભીડ નાકા વિસ્તારમાં જીપકારને ધીમી ચલાવવાના મુદ્દે એક ૫૦ વર્ષના આધેડ પર હુમલો કરી તેની સરાજાહેર હત્યા કરી દેવામાં આવી હતી ત્યારે આ જ વિસ્તારમાં આંહલા આશાપુરા નગરમાં પૈસાની લેતી-દેતીના મામલે એક ૨૮ વર્ષના યુવકની ઘાતકી હત્યા કરી દેવામાં આવતાં શહેરભરમાં ચકચાર પ્રસરી જવા પામી છે.

બનાવ અંગે ઇન્ચાર્જ પી.આહ. દક્ષાબેન બી. લાખણોત્રાનાં જણાવ્યા અનુસાર, ભુજના સરપટ નાકા બહાર આશાપુરા નગરમાં રહેતા હનીફ નુરમામદ સમા નામના ૨૮ વર્ષીય યુવકની રાત્રિ દરમ્યાન ધોકા જેવા બોથડ હથિયારના ઘા મારીને હત્યા કરી દીધા બાદ મૃતદેહને તેના ઘર નજીકની દુકાનના ઓટલા પર લોટી નીંળગતી

હાલતમાં ફેંકી દીધો હતો.

ઘટના અંગે હનીફના મોટાભાઈ જબ્બાર સમાએ અજાણ્યા શખસ સામે હત્યાની કલમ તળે ભુજ એ ડિવિઝન પોલીસ મથકે ફરિયાદ નોંધાવી હતી.

પોલીસની તપાસમાં જાણવા મળ્યું હતું કે, હનીફ ગત રાત્રે સાડા નવેક વાગ્યે આશાપુરા નગરમાં રહેતા અનિલ ગોર, સુરેશ માધુ જોષી સાથે (પારઘી) કપિલ સ્ટોર નામની દુકાનની બહાર ઓટલે બેઠા હતા ત્યારે મૃતક હનીફ અને સુરેશ વચ્ચે ૨૮૦૦૦ રૂપિયાની લેતી-દેતી બાબતે વિવાદ થયો હતો. થોડી વારમાં સુરેશ હાથમાં ધોકો લઈને આવ્યો હતો અને હનીફ પર તૂટી પડ્યો હતો. ધોકા વડે કરેલા પ્રહાર બાદ હનીફ ઓટલા પર જ ઢબી પડ્યો હતો. અનીલ પાસેથી મળેલી વિગતોના આધારે તત્પરતા સુરેશને ગણતરીના કલાકોમાં રાઉન્ડઅપ કરી લીધો હતો પોલીસ કસ્ટડી દરમ્યાન ગુનાની કબૂલાત કરતાં તેની વિધિવત્ એ-ડિવિઝન પોલીસે ધરપકડ કરી આ હત્યાનો ભેદ ઉકેલી લીધો હતો. ■

## અંજારમાં પૌત્ર-પૌત્રીના પરિણામોની ખુશાલી ‘આરંગેત્રમ’ નૃત્યથી યોજાશે

ભુજ: એસ.એસ.સી પરીક્ષામાં ૯૬ ટકા ગુણાંક સાથે ઉત્તીર્ણ થયેલી એક કન્યા માટે કચ્છના અંજાર ખાતે યોજવામાં આવી રહ્યો છે. ભારતીય શાસ્ત્રીય સંગીત અને નૃત્યના ક્ષેત્રમાં આરંગેત્રમ નૃત્યનું વિશેષ મહત્ત્વ છે, આ નૃત્ય શીખાડનાર ગુરુને જ્યારે પોતાના શિષ્ય પર હવે આ શિષ્ય રંગમંચ પર પ્રભાવશાળી નૃત્ય રજૂ કરી શકશે તેવો વિશ્વાસ બેસે છે ત્યારે આવો કાર્યક્રમ યોજી શકાય છે. સમગ્ર ભારતમાં આ નૃત્ય શૈલી હવે જ્યારે લુપ્ત થવા તરફ જઈ રહી છે ત્યારે તેને જીવિત રાખવા કચ્છમાં પણ પ્રયાસો શરૂ કરાયા છે જે આનંદની વાત છે.

ભુજના એક શિક્ષક દંપતી ભરતભાઈ બિહારીલાલ અંજારિયા અને મંજરી અંજારિયાના જણાવ્યા પ્રમાણે આ વર્ષે ધોરણ ૧ ૨ ના વિજ્ઞાન પ્રવાહમાં તેમના પૌત્ર તત્સત ઋત્વિજ અંજારિયા ૯૯ ટકા માર્ક્સ સાથે ઉત્તીર્ણ થતાં અને પૌત્રી તથા મિહિર અંજારિયા ધોરણ ૧૦ની પરીક્ષામાં ૯૬ ટકા માર્ક્સ સાથે ઉત્તીર્ણ થતાં તેમણે તેની ખુશાલીમાં ‘આરંગેત્રમ’ નૃત્યનો કાર્યક્રમ અંજાર ખાતેના ટાઉનહોલમાં આગામી રવિવારે યોજાશે.

અત્રે ઉલ્લેખનીય છે કે, તથ્યા અંજારિયાએ આઠ વર્ષની ઉંમરે જ આરંગેત્રમ નૃત્યની તાલીમ લેવી શરૂ કરી હતી અને હવે તેણીએ બોડીની પરીક્ષામાં ૯૬ ટકા ગુણાંક મેળવ્યા છે ત્યારે તેણી આરંગેત્રમ નૃત્ય ક્ષેત્રે પણ પ્રવેશ કરશે.

## બોટાદની સગીરાને ધમકી આપતા ઝેરી દવા ગટગટાવી: સારવાર દરમિયાન મોત

(અમારા પ્રતિનિધિ તરફથી)
અમદાવાદ: બોટાદ શહેરમાં યુવકે તેમજ તેના પિતાએ સગીરાને અને તેના પિતાને મારી નાખવાની ધમકી આપતાં સગીરાને લાગી આવતા ઝેરી દવા પીધી હતી. સગીરાને સારવાર માટે હોસ્પિટલ ખસેડ્યા હતા જ્યાં સગીરાનું સારવાર દરમિયાન મોત નીપજતા પોલીસે સગીરાને મરવા માટે મજબૂર કરનાર ચાર શખસો વિરુદ્ધ ગુનો નોંધી આરોપીને પકડવા ચકો ગતિમાન કર્યા હતા. સગીરાના પિતાએ આરોપીને પકડી ફાંસીની સજા આપવા માગ કરી હતી.

સુત્રોના જણાવ્યા મુજબ બોટાદ શહેરનાં હરણકુંઠ વિસ્તારમાં ચમનભાઈ જકરીભાઈ શેખલિયા રહે છે અને તેઓ છૂટક મજૂરી કામ કરી પોતાનું ગુજરાન ચલાવે છે. વિપુલ ઘુઘાભાઈ જીલિયા નામનો યુવાન વારંવાર સગીરાના ઘર પાસે આંટાફેરા મારતો હતો. જેથી સગીરાના પિતાએ યુવકના પિતાને તેમના દીકરા વિશે ટપકો આપ્યો હતો. જેથી યુવક તેમજ તેના પિતાએ સગીરાના પરિવાર સાથે બોલાચાલી કરીને જાનથી મારી નાખવાની ધમકી આપી હતી. જેથી સગીરા મૂંઝાઈ ગઈ હતી અને તેને લાગી આવતા ગત ૧૧મી

મેના રોજ સગીરાએ પોતાના ઘરે ઝેરી દવા પી લેતા સારવાર માટે બોટાદની હોસ્પિટલ ખસેડવામાં આવી હતી, સગીરાના પિતાએ બોટાદ પોલીસમાં વિપુલ ઘુઘા જીલિયા, ઘુઘાભાઈ જીલિયા, રવજીભાઈ ગડાભાઈ, મફો રામુભાઈ વિરુદ્ધ ફરિયાદ નોંધાવતા, બોટાદ પોલીસે ચારેય શખસો વિરુદ્ધ ગુનો દાખલ કર્યો હતો. દરમિયાન ૧૪મી મેના રોજ સંજના સગીરાનું મોત નીપજ્યું હતું. જેથી બોટાદ પોલીસે ચારેય શખસો વિરુદ્ધ મરવા માટે મજબૂર કરવાની કલમ હેઠળ ગુનો નોંધી આરોપીઓને પકડવા ચકો ગતિમાન કર્યા હતા. ■

ઝેરી અસર થતા બેભાન હાલતમાં

તાત્કાલિક સારવાર માટે ખાનગી હોસ્પિટલમાં દાખલ કરવામાં આવ્યો હતો. જ્યાં તેની સારવાર કારગત નીવે રહી. જ્યાં તેમણે પરાના તબીબે તપાસી મૃત માસૂમ પુત્રને પિતાની છત્રછાંયા ગુમાવતા પરિવારમાં અરેરાટી સાથે ગમગીની છવાઈ જવા પામી હતી.

આ ઘટના અંગે જાણ થતાં રાજકોટ માલવિયાનગર પોલીસ મથકનો સ્ટાફ જાણવા મળતી વિગત મુજબ ગોંડલ તાલુકાના ગુંદાળા ગામે રહેતા પ્રકાશ જાદવભાઈ ડાભી નામના ૩૪ વર્ષના યુવાને એસિડ પી લીધું હતું. યુવકને

તાત્કાલિક સારવાર માટે ખાનગી

હોસ્પિટલમાં દાખલ કરવામાં આવ્યો હતો. જ્યાં તેની સારવાર કારગત નીવે રહી. જ્યાં તેમણે પરાના તબીબે તપાસી મૃત માસૂમ પુત્રને પિતાની છત્રછાંયા ગુમાવતા પરિવારમાં અરેરાટી સાથે ગમગીની છવાઈ જવા પામી હતી.

આ ઘટના અંગે જાણ થતાં રાજકોટ માલવિયાનગર પોલીસ મથકનો સ્ટાફ હોસ્પિટલ ખાતે દોડી ગયો હતો અને માલવિયાનગર પોલીસે જરૂરી કાર્યવાહી કરી યુવકના મૃતદેહને પોસ્ટ મોર્ટમ અર્થે સિવિલ હોસ્પિટલ ખાતે ખસેડ્યો હતો

અને આ અંગે ગોંડલ પોલીસને જાણ કરી હતી.

પ્રાથમિક પૂછપરછ માં મૃતક પ્રકાશભાઈ ડાભી ત્રણ ભાઈ એક બહેનમાં વચેટ હતાં અને તેને સંતાનમાં એક પુત્ર છે. પ્રકાશભાઈ ડાભીને પત્ની સુમિતાબેન સાથે નજીવા પ્રશ્ને ઝઘડો થયો હતો. જેથી પ્રકાશભાઈ ડાભીએ ગૃહકલેશથી કંટાળી એસિડ પી આત્મઘાતી પગલું ભરી લીધું હોવાનું જાણવા મળ્યું છે. આ બનાવ અંગે પોલીસે નોંધ કરી વધુ તપાસ હાથ ધરી છે. ■

## રાજકોટમાં ૪૦ વર્ષ જૂના સાંઢિયા પુલ પરથી અવરજવર બંધ થશે

(અમારા પ્રતિનિધિ તરફથી)

અમદાવાદ: રાજકોટમાં ૪૦ વર્ષ પહેલાં બનેલો સાંઢિયા પુલ હવે સાંકડો પડતા ફોર લેન પુલ નિર્માણની કામગીરી હાથ પર લેવામાં આવી છે.

પુલ તોડતા પૂર્વે ડાયવર્ઝના રસ્તાને ડામરથી મઢવાની પ્રક્રિયા પણ પૂર્ણ કરી લેવામાં આવી છે. હવે રેલવેની મંજૂરી બાદ ટૂંક સમયમાં પોલીસના જાહેરનામા દ્વારા સાંઢિયા પુલ પરથી વાહનોની અવરજવર બંધ કરી પુલને તોડવા માટેની કામગીરી ટૂક સમયમાં શરૂ કરાશે.

શહેરના વોર્ડ નંબર ૩માં આવેલા સાંઢિયો પુલ નીચેથી ટ્રેન પસાર થતી હોવાથી રેલવે વિભાગ પણ સંકળાયેલો છે. જે થી પુલના

નવીનીકરણ મામલે રાજકોટ મનપા તેમજ રેલવે વિભાગની અનેક બેઠકો યોજાઈ હતી. જ્યારે અહીં પુલનું નિર્માણ કાર્ય શરૂ થાય ત્યારે વિસ્તારમાંથી અન્ય રસ્તો પસાર કરવા માટે પણ જમીનનું સંપાદન કાર્ય કરવું પડે તેમ હતું. આ બધી પ્રક્રિયા બાદ હવે રેલવે વિભાગ દ્વારા પણ પુલની ડિઝાઈનને મંજૂર કરવામાં આવી છે. ત્યારે હવે ટૂંક સમયમાં આ બ્રિજનું નવીનીકરણ શરૂ કરવામાં આવશે.

એક-બે દિવસમાં ડાયવર્ઝન આપ્યા બાદમાં આગામી સપ્તાહમાં બ્રિજને તોડવા માટેની કામગીરી શરૂ કરાશે. બ્રિજને તોડવા માટે એક ખાસ પ્રકારના કટરનો ઉપયોગ કરવામાં આવશે. ડાયમંડ કટર તરીકે ઓળખાતા આ કટર

દ્વારા બ્રિજ તોડવાથી ત્યાંથી પસાર થતી ટ્રેનો તેમજ વાહનવ્યવહારને ખાસ કોઈ મુશ્કેલી પડશે નહીં. હાલ માત્ર રેલવેની મંજૂરી બાકી છે જે મળી ગયા બાદ કામગીરી શરૂ કરી દેવામાં આવશે.

અત્રે ઉલ્લેખનીય છે કે, રાજકોટ જામનગરને જોડતા સાંઢિયા પૂલ ઉપરથી દરરોજ ૩૦ હજારથી વધારે વાહન પસાર થાય છે. અગાઉ પુલ બન્યો ન હતો ત્યારે ટ્રાફિક જામના દશ્યો કાયમી સર્જાતા હતા. સાડા ચાર દાયકા પહેલા સાંઢિયો પુલ બન્યો હતો અને હવે તે સાંકડો પડી રહ્યો છે. વળી નબળો પણ જણાય રહ્યો છે. ત્યારે મનપાએ ૬૮ કરોડના ખર્ચે ફોર લેન પુલ નિર્માણની કામગીરી હાથ ધરવામાં આવી છે. ■

### રાજુલામાં પીવાના પાણીની અછત: ૩૫ લાખની જરૂરિયાત સામે પાંચ લાખ લિટર પાણી મળે છે

(અમારા પ્રતિનિધિ તરફથી)
અમદાવાદ: રાજુલામાં ઉનાળામાં શહેરમાં પાણીની સમસ્યા વિકટ બની છે. શહેરમાં એક લાખની વસ્તી ડેમ અને મહીપરીએજ યોજનાના પાણી પર નિર્ભર છે. રાજુલામાં ૩૫ લાખ લિટર પાણી સામે મહિપરીએજ યોજનામાં પાંચ લાખ લિટર જ પાણી મળે છે. ત્યારે શહેરમાં પાણીની સમસ્યાને હલ કરવા માટે પાલિકાના પૂર્વ પ્રમુખે ધારાસભ્યને રજૂઆત કરી હતી.

રાજુલા પાલિકાના પૂર્વ પ્રમુખે ધારાસભ્યને જણાવ્યું હતું કે હાલમાં ઉનાળો ચાલી રહ્યો છે.

શહેરમાં પાણી વિતરણ માટે હાલાકી વેઠવી પડે છે. પૂરતું પાણી મળતું નથી. જેના કારણે પાણીનો પ્રશ્ન વિકટ બનતો જાય છે. બળબળતા ઉનાળામાં આઠ દિવસે લોકોને પાણી મળે છે. શહેરમાં ૩૫ લાખ લિટર પાણીની જરૂરિયાત સામે માત્ર પાંચ લાખ લિટર પાણી મહિપરીએજ યોજના હેઠળ મળે છે. જેના કારણે પાણીની અછત ઊભી થઈ રહી છે. શહેરવાસીઓ પરેશાન બન્યા છે. હાલમાં પાણીના સંપ ઉપર બેસી અને પાણી વિતરણ થાય તેવા પ્રયત્નો કરી રહ્યા છે. મહિપરીએજ યોજનાને પૂરતો જથ્થો મળતો નથી. જેના કારણે આ પરિસ્થિતિ ઊભી થઈ

રહી છે. આ અંગે ધારાસભ્યને રજૂઆત કરી પાણીનો પ્રશ્ન હલ કરવા માટે માંગણી કરી હતી.

અત્રે ઉલ્લેખનીય છે કે રાજુલામાં બોરનું પાણી વિતરણ કરવામાં આવે છે, પરંતુ ઉનાળામાં બોરનું પાણી પણ ખૂટી ગયું છે. જેના કારણે પાણીની અછત ઊભી થઈ છે. અત્યારે લોકો પાણી માટે વલખા મારી રહ્યા છે. શહેરી વિસ્તારમાં પણ એક દિવસનો પાણી કાપ મૂકવામાં આવ્યો હતો. પાણીનો વારો હતો ત્યાં પાણી વિતરણ કરાયું નહીં, જેથી કાળઝાળ ગરમીમાં લોકોએ પીવાનું પાણી ખરીદ કરવું પડ્યું હતું.

## રાજકોટમાં મતગણતરી કેન્દ્ર ખાતે સ્ટ્રોંગરૂમ અને સુરક્ષા વ્યવસ્થાનું નિરીક્ષણ

(અમારા પ્રતિનિધિ તરફથી)

અમદાવાદ: રાજકોટ લોકસભા સંસદીય બેઠક માટે કણકોટ સરકારી ઇજનેર કોલેજ ખાતે આગામી તા. ૪થી જૂનના રોજ મતગણતરી કરવામાં આવશે. મતઢાન પૂર્ણ થયા બાદ તમામ ઇ.વી.એમ. અને વી.વી. પેટને કલાવડ રોડ, કણકોટ સરકારી ઇજનેર કોલેજ ખાતે લશ્કરી દળોના જવાનોના યુસ્ત બંદોબસ્ત હેઠળ સુરક્ષિત રાખવામાં આવ્યા છે.

જિલ્લા ચૂંટણી અધિકારી અને કલેક્ટર પ્રભવ જોશીના માર્ગદર્શન હેઠળ ઇ.વી.એમ. અને વી.વી. પેટ માટે ત્રિ-સ્તરીય સુરક્ષાવ્યવસ્થા ગોઠવવામાં આવી છે. આ ત્રિ-સ્તરીય સુરક્ષાવ્યવસ્થામાં મતગણતરી કેન્દ્રનું મુખ્ય પ્રવેશદ્વાર, બિલ્ડિંગ તેમ જ કેન્દ્રના તમામ રૂમ પર સુરક્ષા દળના જવાનોને તૈનાત કરવામાં આવ્યા છે. ત્યારે એ.આર.ઓ. રાજ શ્રી વાંગવાણીએ સ્ટ્રોંગરૂમ, સિલિંગરૂમ



(તસવીર: પ્રવિણ સેઠાણી)

કં ટ્રોલરૂમની સમગ્ર સુરક્ષાવ્યવસ્થાનું ઝીણવટ ભર્યું

નિરીક્ષણ કર્યું હતું. હવામાન વિભાગ દ્વારા કરવામાં આવેલી હિટવેવની આગાહીને ધ્યાને રાખીને કણકોટ સરકારી ઇજનેર કોલેજ ખાતે સુરક્ષા માટે સતત ખંડેપળે રહેતા જવાનો તેમજ સ્ટાફની

તબિયતની પણ જિલ્લા વહીવટી તંત્ર દ્વારા કાળજી રાખવામાં આવી રહી છે. તે માટે મેડિકલ, ફાયરબ્રિગેડના જવાનો સહિતનો સ્ટાફ રાઉન્ડ ધ કલોક ફરજ નિભાવી રહ્યો છે. કંટ્રોલરૂમની સુરક્ષા માટે કલાસ વન અધિકારીઓને ફરજ પર નિયુક્ત કરવામાં આવ્યા છે. ■

